

মহাপুরুষের স্মৃতিসৌধ



মণিপুরগী থরানমিচাক খরা

রাজেন খুন্সাম

মণিপুরগী থবানমিচাক খৰা

মণিপুরগী থবানমিচাক খৱা

ৰাজেন খুমুকচম



বিন্দা লাইব্ৰেবি এন্ড প্ৰিজাৰ্বেসন ফাওন্ডেসন
মণিপুৰ

M U LIBRARY
Data Entered

BY
MANIPUR GEE THAWANMICHAK KHARA
(A Collection of 22 Biography in Manipuri)
by : Rajen Khumukcham
Sagolband Khamnam Leirak,
Imphal West - 795001 (Manipur)

Rs. 99/-



অহানবা ফোঙজবা : ১৮৩০ সেপ্টেম্বর, ২০০৮

অফোঙবা : সাপম ইন্দ্রানানা

রিন্দা লাইব্রেরি এন্ড প্রিজার্বেশন ফাওন্ডেশন,

মণিপুরগীদমক ফোঙজবা

কোপী মশীং : ১৩৫৭

ফংফম থোকপা : অইবা মশা

মখুম : কে আর লুবাং

মমল : লুপা ৯৯/-

নৈনবগী হীরম নংতবা অতৈ মরম অমত্তদা লাইরিক অসিগী করিগুস্তা শরুক

অমত্তা অইবগী অয়াবা যাওদনা শীজিন্নবিদনবা নীংশিংজৈ ।

নাম্ব : বিঃএসঃ প্রিন্টি প্রেস, শগোলবন্দ লহী, নীপা কৈথেল, এরিয়ান থিয়েট্র মনাক, ইম্ফল ।

ইবু পামলুয়া, মাহিতাবু নুংখিলুয়া
মশাগী লাইরিক কোডলুদি উল্লমলুয়া
মনুং-মলম চাদনা লৈখিলুয়া-লৈখিলুয়াখিঃদা

ব্রাহ্মে খরদং

অহৌবা অরোয়বা নায়বা মানবা, তেল্লবা মীওইবগী পুলি খোঙচৎতা থেংনরকখিবা অরাবা মিৎকুপশিং, নুংঙাইবা পুংজা, অঙাওবা মওং, অখাঙ কনবা মতৌ, মমৈখংদা তকশিগী পজ়েং মতোন্দা লানঙম ফিরাল থেংখিবা-থেংঙমখিদ্ৰবা মখোয়শিংগী পুলিবু নীংশিংজনীংই হজৎনা য়েংনীংই । তুংগী মীরোন্দা পাউদমজনীংই, মখোয়গী মপাউ পীজনীংই । মসিমক্তনা পাদম লাকচরগা ঐনা কোয়চেল-চেন্দুনা, কোয়লাক-লাকুনা, কোয়খোম-খোমদুনা, কোয়হং-হংদুনা মতেক-মতেক খরদং তাশিন-খোমজিনজখি । মদুনি মীয়ামদা খুৎশিমজগদৌরিবসি ।

ধর্মদা য়ক লাওখিবা, নীংতম লালহৌদা লুচিংখিবা, মথোং হুক্রমদবদগী মীথোয়-মীহেনবা ওইরকখিবা, অরা-অনানা য়োল্লকখিবা নুংঙাইবা মিৎকুপ অমনা কথোকচমন ফংলকখিবা পুন্মক্কী পুলি ব্রাহ্মীনা লীবিরমদ্রবদা করয়্যা খঙলুগনি থেংনহৌদ্রবশিং, উন্নহৌদ্রবশিংদুগী মরমদা । মসিনা ঐগী অচেৎপা নীংজবনি ।

কনাগুহুনা হায়খিবা লৈ । “অইবনি হায়দুনা, কনাগুহুগী মরমদা কদায়দা পোকখি ? করহুকান্দা পোকখি ? কদায়দা চাওখি, করি তৌখি হায়বা অইবদুদি কামদবা রবিস রাইটরনি ।” মদু তাবদা ঐহাক করিসু পুক্রিং হুহুবা লৈখিদি । ঐহাক্রা তৌগে খনদ্রবদুদি নুংগুহুনি ।

ঐনা পাংথোক্তে খল্লীবসিগী মরমদা ব্রাহ্মী অসুম শাজবদা পুক্রিং খৌগৎপিরকখিদবদি ন্ডে, অদুবু অমুকসু নাকোয়ননা মসিদসু, সাহিত্যকারগী ঙাক্তা, ঙৈশৈ-নোংমাইগী ঙাক্তা, পুং-জগেইগী ঙাক্তা, থাং-তা, লীলা ডুমগী ঙাক্তা লৌখৎলু, মদুমাইনা তৌগদবনি হায়বিরকপা য়াওখি । মদুসু ঐ য়ানিংখি । তৌবদি য়াই, হায়বদি লায়, অদুবু মদু পাংথোক্রবা হোংনবদা ঐগী অনীংবা পান্দম অমদি শোয়দনা খীহুন্নগনি । মচাক খোমজিল্লীঙে, লৈশিল্লভবসু য়াওশিল্লক্রে । অদুনা তঙাই ফদনা তৌদবা য়ারক্তবা মতাং অমনা ঐঙোন্দা শাফু কন্না পীরকখি ।

অমবু ওইরবসু অমবু ওইরবসু, ঐগী পীক্লবা ঙৈচেল মচাসিনা অসুম চেহুন্নকপদা থেংজ-থেংজরুবা খরদুদং খোমজিল্লরগা লৈগী পরেং অমদি শেমজরে । মথংগী অতোন্না হেয়া ফজগদবা পরেংগীদমক তাকপীরকপা খুদিংমক ফিগাও শানা ঙাইজরি ।

ইন্দ্ৰিয়াল

৯-৯-২০০৮

রাজেন খুমুকচম

য়াওরিবশিং

পদ্মশ্রী, পণ্ডিত নিংখোখোংজম খেলচন্দ্র সিংহ	-	১১
শ্রী ব্রজচাৰিময়ুম অমুনা শৰ্মা	-	১৭
শ্রী মোইরাংখেম তোমচা সিংহ	-	২৪
শ্রী লাইশ্রম বীরেন্দ্রকুমার	-	২৮
শ্রী হিজম রোমোনি সিংহ	-	৩৭
পাওখোহাং হাওকিপ	-	৪১
শ্রীমতি ইবেমনি দেবী	-	৪৪
শ্রী এলাংবম সোনাংমনি সিংহ	-	৪৮
শ্রী নাওবেম কালিমোহন সিংহ	-	৫৩
রিয়াজ উদ্দিন চৌধুরী	-	৫৯
শ্রী খাইদেম নবকুমার সিংহ	-	৬৩
মুহম্মদ আব্দুর রহমান	-	৬৬
শ্রী থোংদিংজম তোম্বী সিংহ	-	৭১
শ্রী মাইবম নবকিশোর সিংহ	-	৭৪
পৌজাইকুং খাইমৈ	-	৭৮
ডাঃ যোদ্ধা হী সনসম	-	৮৩
শ্রী বী এম মাইনায়া	-	৯০
শ্রী কৈশাম প্রিয়োকুমার	-	৯৫
শ্রী হুইরেম মংলেম সিংহ	-	৯৯
শ্রী মুন্সাম রাজেন্দ্র	-	১০৩
শ্রী ক্ষেত্রিময়ুম গোপে	-	১০৮
শ্রী হাওবম সনাতোন সিংহ	-	১১১

পদ্মশ্রী, পণ্ডিত নিংখৌখোংজম খেলচন্দ্র সিংহ



মিওইবা ঐখোয়না হিংলিঙে মতমদা তানশিল্লিবা লন- থুম পুম্মক ঐখোয়না তাইবঙপানসি থাদোকপা মতমদা করিসু পুদুনা চংলোই। শুপ্তগী ফুট অনী পাকপা, অরুংক শাংবা কৃ অমত্তনি লোয়নদুনা হনখিগদবা। পৈদুনা থস্বীরস্বা লন- থুমদি পুথোক পুথোজুনা চাথোকপদা নোংমা নংত্রগা নোংমদি শোবদনা লোইরকপা য়াই। পুম্মমত্তগী অথোইবা ওইরিবা কায়থোজুনা চাথোকপদা অরোইবা নাইররোইদবা লনদি, অইবা ওইনা থস্বীরল্লবা অসিনি। লনগৈসিদি হ্রানবশিংনা হুখিবসু ওল্লরোই...। মবমসিদগী অথোইবা লন পাস্বী, অহিংবা, বা ঙাঙলিবা মুজিয়ম অমগী মপাউ থমজরি।

পণ্ডিত নিংখৌখোংজম খেলচন্দ্র সিংহ, ১৯১৭, মে গী ১৩, নোংমাইজিং নুমিংতা উরিপোক, কাংচুপ রোদ, নিংখৌখোংজম লেকাইদা তাইবঙ খোঙদারকই। মণিপুরদা অশেংবা পোকপা কুঠিগী শোক তারিক্কা, মইহ- মশিং তম্বদগী লৌবা সবকারগী থবক তৌবদা পাল্লবা পোকপগী শোক তারিক্কাদি অসুম্মমক চয়েংনবা অমদি মরৈখিগনি। অসুম্মা, করিগুম্বা মতাংদা পণ্ডিত অসিগী পোকপসি ১৯২০,

সেপ্তেম্বরগী তাং ১ হাযনসু থেংনৈ। মসিনা একাদেমীক্ৰি হায়। ঙল্লিঙৈ মতমদা লাইরিক লাইশুদা নত্তনা শাল্লা-খোৎনবা, শরিং-শরাৎতসু থবায় য়াল্লা যাওরকপা য়ীশক্ৰি। পণ্ডিত অসিনা সাহিত্য অমদি কলচরগী গুরু কয়া অমদি পণ্ডিত কয়াগী মফমদগী লেপ্লা লৈতনা লৌশিং কয়া তানশিনবদা চোকথবা লৈরকথিদে। মশাগী চহী ৫ দা ঙাইরিঙৈদা থাং- তাবু য়াল্লা পামজনা তম্বা হৌখি। রাজকুমার পাখঙম্বা, গোপাল, রাজকুমার ফৈজাওম্বা, দেবনচিংবশিং মহাক্কী থাং- তাগী গুরুশিংনি। লৈখিদ্রবা পণ্ডিত নামৈরাকপম দিনচন্দ্র সিংহ, পণ্ডিত অঙোম প্রসুরাম, পণ্ডিত খোঙাম মাধব, পণ্ডিত মোইরাংথেম চন্দ্র অমসুং পণ্ডিত শোরোকখাইবম দেব সিংহদগী পাউতাক কয়া লৌজহৌখি। পণ্ডিত নাওরেম অমুয়াইমদগী অরিবা লাইরিকশিং অমদি মৈতৈ ময়েক তম্ববগী খুদোংচাবা ফংলকই। মহাক্কা অরিবা মতমগী পরম পরা, লোনগী মতাংদসু য়াল্লা ঙল্লিঙৈ মতমদগী নেনবা হৌরকথি। মহাক্কা ঐখোয় মণিপুরীশিংনা কাউথোকপগুম লৈরবা ঐখোয়গী অরিবা ময়েকশিংবু চাওখৎনবা চহী কয়া লিশাং শিংনা হোৎনরম্মী। মহাক্কী লাইরিকশিংদা নিংখৌরোলশিংগী, নুংশি নুংঙনগী শৈরেংশিং অতোপ্লগী মফমদা খঙহন্নবা য়াল্লা কলা হোৎনরম্মী।

১৯৩৮ দা কলিকটা য়ুনিভার্সিটিগী মখাদা মেট্রিক, ফাষ্ট ডিভিজনদা পাস তৌখি। কতন কলেজদা আই এ তম্মী। সেকেন্ড ইয়ার কারকপদা সম্মর ভেকেসন খোরকপদা অপোকপা লৈখিদ্রে। মতমদু য়াল্লা নংলি, অদুনা মখা তমখখিদ্রে, থবক অদুম চংলে।

মৈহ মশিংদা থবক তৌবা য়ারকপগী মতাং যৌরক্ক বদা মণিপুর সেক্রেটারিয়েটতা পুলিগী য়াল্লা ওনবা শরুজনা সরকারগী থবক চঙলম্মী। স্টেট লাইব্রেরীগী সুপারিন্টেন্ডেন্ট ওইরম্মী। থবক তৌবদা শেল তিংলজ্জে, পরিক্ষা তৌরগা লৌবনি। মথং মথং ট্রান্সফর থাবদা ওফিস ২০/৩০ রোমমুক সুরমগনি। বোম তাবা মতমদা আই সি অফিসতা কেরাগী ওইরি। অদুদগী সেক্রেটারিয়েটতা রেকোর্ড কিপ্লর হায়বদু ওইরম্মী। লাইব্রেরি সুপারিন্টেন্ডেন্ট ওইনদি য়াল্লা শাংনা লৈ। মতমদুদা ইন্দিয়ান হিষ্টরিকেলগী রেকোর্ড কমিশনগী মেম্বর ওইরে। সুপারিন্টেন্ডেন্ট ওইরিঙৈদা কলিকটাগী যাদবপুর য়ুনিভার্সিটিদা তৌবা একজিবিসন অমদা মণিপুরগী অরিবা রেকোর্ড ময়াম মৈতৈ ময়েজ্ঞা ইবা, এদমিনিষ্ট্রিটিব রিপোর্ট কয়া, মণিপুরদা হেক ফংবশিং প্লামক পুদুনা উৎলুই।

সেক্রেটবীয়েংতা কেবানি ওইনা চঙবা মতমদু হাওবমগী অমুবনা লৈরিঙে মতমনি, মতমদুদা সেক্রেটবীয়েং অসি ষ্টেট ওফিস কৌরম্মী। চংলিবা থবজুসু কেরানি ওইবা তমগদৌরিবনি। খাদা লুপা ৫ (মঙা) দং ফংই। অদুদগীদি ১০-১-১৫ হায়বদি চহীদা লুপা ১ (অমা) ইনক্রিমেন্ট হায়বদু হাপকংলগা ১৫ যৌগদবা অসিনি। মহারাজ বোধচন্দ্রগী সনা ওফিসতসু লৈবম্মী। হিল ওফিসতা লৈবা কান্দদি বোম তাবে। পাংকী কবিগী নিলাম তৌবগী পৈশা রিসিপ তৌবা পোদার হায়বা ফমদুসু পায়বম্মী। অদুদগী মণিপুব দরবাবদা (পি এম ই দি) মদু পুরিবদু সাহেব মচা আই সি এস ওফিসারনি। অদুদগী পেচকারদসু য়ান্না কুইনা লৈরম্মী। অদুদগী ফোবেনব ওফিসতা অমুক লৈবে। মতমদুদা মৈতৈগা হাওগা নত্তবসি ফোরেনরনি হায়না খঙনৈ। অতোপ্পা জাতিনা অঙাং অমা হেক পোকপদা লুপা ৫ টেক্স, মখোয়না লৌইবা হুই অমদা শিকি অহুম টেক্স ওইনা লৌই। টেক্স লৌবগী থবক তৌরিবা ওফিস অদু ফোরেনব ওফিস হায়না কৌরম্মী। মদু মণিপূরনা ষ্টেট ওইরিঙেদা লৈবনি, ষ্টেট ওইদ্রবকান্দা ফোরেনর ওফিস মুথংত্রে। মতম কুইনা সরকারগী থবক তৌরল্লাগা অন্দব সেক্রেটবী (রাষ্ট্র) ওইনা মণিপূর গোভর্নমেন্টকী থবক্তগী পোখারে। হৌজিক লুপা ৬,৫০০ খবা হেন্না পেমল ফংলি। অদুবু অকনবা থবক কয়াদি সরকারগী থবক্তগী পোখাববা মতুংদা হৌগৎলকখি। মহাক্সা বিসর্চ স্কোলর কয়াবু লমজিংদুনা মখোয়গী মায়গৈ তাকপীখি।

১৯৪৬ তা হাওবম নিঙোল ভানু দেবীগা লোয়ননা য়ুশ্বাল লম্বীদা খোঙদামিন্নবজুনা মচা ১১ ফংজখি। নুপা ১, নুপী ১ অঙাং ওইরিঙেদা লৈখিদ্ৰে। নুপী ৪, নুপানা ৫, যাত্রা, তোম্বী, দেবেন, সুকুমাব, লোকেন হৌজিক লৈরি।

জরাহবলাল নেহরু য়ুনিভার্সিটি সেন্টর পোষ্ট গ্রেজুয়েট ষ্টাডিজ ইম্ফালদা মতম থবসু মণিপূবী লোন অমসুং সাহিত্যগী ভিজিটিং ফেল্লো ওইরম্মী। মহাক্সা মণিপূবী লোন অমসুং সাহিত্যবু মফম কয়াদা তম্বীরম্মী। মহাক্সা সাহিত্য অমসুং কলচরগী ওইবা ইন্সটিটিউসন কয়াগা লোয়ননা ভারতকী ওইবা কয়াগসু মণিপূবী কলচবগা লোয়ননা শম্মখি। মণিপূবী সাহিত্য পরিষদ ইম্ফালগী প্রসিডেন্ট ওইনা খৌ পুরম্মী। দ কলচরেল ফোরম, মণিপূরগী প্রসিডেন্ট (১৯৬৯-৭১, ১৯৭১-৭৩) চহী অনী-অনীগী টার্ম অনীরক ওইরম্মী। ভাইস চ্যারমেন জরাহবলাল নেহরু মণিপূবী ডাক্স একাদেমি, প্রসিডেন্ট মণিপূর হিষ্টোবিকেল

সোসাইটি, প্রসিডেন্ট মণিপুরী মার্সিয়েল আর্টস এসোসিয়েশন, প্রসিডেন্ট অতোত্সাপু বিসর্চ সেন্টব অসিনচিংবা কয়গী মফমদা মহাকী কথোকপা লৈত্তবনি। অদুগা মণিপুর ষ্টেট কলা একাদেমি, দিপাটমেন্ট ওফ আর্টস এণ্ড কলচর মণিপুর যুনিভার্সিটি অমসুং অতৈ অতোপ্লা ওর্গনাইজেশন অমসুং ইন্সটিটিউসন কয়গী এক্সপার্ট কমিটিগী মেম্বরনি। পণ্ডিত অসিনা কোলকটা (কলিকটা), পাটনা, ট্রিবান্দ্রম অমসুং পানাজি সেশনশিংদা যুনিয়ন ইন্টারিকেল রেকোর্ড কমিশনদা মণিপুরগী মছং শিল্পদুনা শকক য়াখি।

মহাক্সা নোংপোক ভারতকী সংস্কৃট সমেলন কলিকটা অমসুং ইন্ডিয়ন কোংগ্রেস বোম্বেদা মণিপুরী কলচবগী মরমদা মীছং ওইরুই।

খেলচন্দ্রগী মচিন- মনাও পুন্না ৭ নি। ইমা অনী শুই। অচোম লৈকাইদগী, নোংথোম্বম নিঙোল শঙ্কাই দেবীনা, চাওবা, শবতচন্দ্র হাযনসু কৌবা (অফাওবা পাঞ্জি) যাইমগা অহুমশুবগদি লৈখিদ্ৰে, মথংদা বুখচন্দ্র মথংদা মঙাশুবদা খেলচন্দ্র নি। অদুদগী মোইরাংদগী কোঞ্জংবম নিঙোল তোঞ্জাওবী ইমা অতোনবীসিনা নুপা অমগা নুপী অমগা পোকই। নুপাদুদি লৈখিদ্ৰে। পুন্না ৭ কী মনুংদদি খেলচন্দ্রনা ইতোন তোনবনি। অপোকপগী মিংনা অঙৌ সিংহ কৌই। নট সংকীর্তন, ঈশৈ শকপনি। অঙৌ সিংহবু পোকপনা খেলা সুবদাবনি। খেলাবু পোকপনা অট্রস্বী কৌই। প্রেমানন্দা মেঞ্জোরনা অট্রস্বীগী মযাস্বনি। অসুম্মা অকল- অথৌ থোয়দোক হেন্দোকপা পাথাং-পুথাংদগী হৌরকপগা লোয়ননা হোংনবা যাম্মা কনবা, নিতি নিয়ম নায়না শাজেল তৌরকপনা চহী অসুক যামশিল্পরুবা ওসি ফাওবদসু মিংতা আনোক শিজিন্নিদ্ৰি।

পদ্মশ্রী, পণ্ডিত নিংথৌখোংজম খেলচন্দ্র সিংহনা হৌজিক ফাওবদা ফংলবা মনাশিংদিঃ-

১। গবেষণা ভূষণ, মণিপুরী সাহিত্য পরিষদনা পীবা (১৯৭৭),

২। মণিপুর ষ্টেট কলা একাদেমিগী ফেল্লেশিপ (১৯৮০),

৩। ভাবত সরকারদগী “পদ্মশ্রী” (১৯৮৭),

৪। মহেন্দ্রনাথ করন পুরস্কার ২০০৬, মসিদা সাইটেসন, সার্টিফিকেট অমসুং শেল ওইনা লুপা ১৫০০ যাওরি। (২৯-১০-২০০৬)

৫। সঙ্গীত নাটক একাদমী ফেল্লোশিপ (মার্চগী তাং ১, ২০০৭ ইং, অয়ুক পুং ১০.৩০), মনাসিদা শেল ওইনা (ইনকম টেক্স থীরোইদবা) লুপা ৫০,০০০ যাওরি।


খৃষ্ট পোক্ত্রিঙৈ মমাঙ চহী ৩৩ দগী হৌরগা মণিপূরী নিংখৌরোলগী জেনিএলোজি ইন্ডিট তৌদুনা ফোঙস্ত্রে। মহাকী মমল যান্নবা দানশিংদি :

- ১। শরিৎ-শরাৎ (খৃ: ১৯৫২)
- ২। মৈতৈ ময়েক মঙ্গী (খৃ: ১৯৫৫)
- ৩। মণিপূরী টু মণিপূরী এণ্ড ইংলিশ দিক্সনারি (খৃ: ১৯৬৪)
- ৪। অরিবা মণিপূরী লোনগৈ (খৃ: ১৯৭৮)
- ৫। চাদ লাইহুই (খৃ: ১৯৬৬)
- ৬। চৈথাবোল কুন্সাবা (খৃ: ১৯৬৭)
- ৭। খুমনলোন (খৃ: ১৯৭৯)
- ৮। খুমন কংলৈরোল (খৃ: ১৯৮০)
- ৯। থাযনগী শৈবেং (১৯৬৬)
- ১০। চাযনবোল (১৯৬৮)
- ১১। ধনঞ্জয় লাইবু নীংবা (১৯৬৮)
- ১২। লাক্সাই শগোল থাবা (১৯৬৮)
- ১৩। অবিবা মণিপূরী সাহিত্যগী ইতিহাস (১৯৬৯),
- ১৪। পবিষদকী অবিবা মণিপূরী রাবেং লাইরিক (১৯৭২)
- ১৫। চোথে থাঙরাই পাখঙবা (১৯৮০)
- ১৬। নুংবান পোনবী লুরাওবা (১৯৮০)
- ১৭। চিংলোন লাইহুই (১৯৮২)
- ১৮। নোংমাইজিং চিংগোইবা (১৯৮২)
- ১৯। লাক্সোন চিংগোইবা (১৯৮২)
- ২০। খুনুং লীচৎ শাজৎ (১৯৭০)
- ২১। ফল্লোন (১৯৮৭)
- ২২। উত্তরকাণ্ড রামায়ণ (১৯৬৬)

- ২৩। শাগৈ শলাইরোল (১৯৯৪)
- ২৪। খাগেন্সা মৃশী (খৃ: ১৯৯৪)
- ২৫। খাগেন্সা য়ুমলেপ (খৃ: ১৯৯৪)
- ২৬। খাগেন্সা লানফা (খৃ: ১৯৯৪)
- ২৭। চেখোং (খৃ: ১৯৯৪)
- ২৮। নোংত্রং (খৃ: ১৯৯৪)
- ২৯। কৈরোই (খৃ: ১৯৯৪)
- ৩০। লাংথারাললোল (খৃ: ১৯৯৪)
- ৩১। শঙ্গাই ফন্মাং (খৃ: ১৯৯৪)
- ৩২। মণিপূরী লেংম্বৈজ টেটস এণ্ড ইমপোর্টেন্স (১৯৭৫)
- ৩৩। এ কেটলোগ ওফ মণিপূরী মেনুস্ক্রিপ্টস (১৯৭১)
- ৩৪। বেটুল ওফ খোংজেম (১৯৮০)
- ৩৫। থাঙ্গাল জেনরেল (১৯৯৭)
- ৩৬। দোকুমেন্টিস ওফ এঙ্গলো মণিপূরী বার ১৮৯১,
(পার্ট- ১)(১৯৮৪)
- ৩৭। দোকুমেন্টিস ওফ এঙ্গলো মণিপূরী বার ১৮৯১, (পার্ট- ২) (১৯৯১)
- ৩৮। বাইওগ্রাফি ওফ পণ্ডিতরাজ অতোম্বাপু শম্মা,
- ৩৯। কন্টিবুটেড ইন “এ ক্রিটিকেল ইনভেস্টরি ওফ রামায়ানা ষ্টুডিজ
ইন দ রক্স” - পব্লিশ বায় সাহিত্য একাদমী, নিউ দিল্লি (১৯৯১)
(২১-৩-২০০৩ ফাওবদা) অসিনচিংবনি।

পদুম্শ্রী, পণ্ডিত নিংখৌখোংজম খেলচন্দ্র সিংহ মতম কুইনা লৈবীখিদুনা মীয়ামগী
সেবা মখা তানা তৌবা ওমহনবীয়ু হায়না ঈশ্বরগী মফমদা খুরুমজরি। ■

শ্রী ব্রহ্মচারিময়ুম অমুন্না শৰ্ম্মা



শ্রী ব্রহ্মচারিময়ুম অমুন্না শৰ্ম্মা, ১৯১৯, শকাব্দ ১৮৪১, লাংবনগী ১৭ নি
পানবা য়াইফরবা ইরাই নুমিৎতা, হৌজিকী ইম্ফাল ইষ্টকী মনুং চল্লবা খোংমন জোন
নম্বর- ৩ (নোংপোক) দা তাইবঙ খোঙদারকখি।

মতম অমদদি গুংক- শিষ্য (ওঝা- ছাত্র) গী মরী (ব্যবহার) অসিদি হায়নীংঙাই
লৈতনা ফজরবা অমা ওইরম্মী। হৌজিকী মতমগী অসিগুম শেলতনা য়োন্নাগা তম্বসি
ওইবমদে। চংনরোল, লমচং- ব্যবহার পুম্বমক গুরুগী মফমদগী তম্বা হৌরকই।

অমুন্না মশাগী চহী তরেংলোম শুরকপা মতম অদুৰাইদা মহাকী মখুরাশিং
থোকপা লৈখিদ্রবা শ্রী কে লালবাপু শৰ্ম্মা, মতমদুদা দুৰ্গাগী শক্তম য়েকপা অমদি
লৈখোন্না মূর্তি শাবা অদু অসুম উরুগা মহাক মশামকসু শিনফমসিদা খোয়দাজরম্মী।
অদুবু মহাক্কা শিনফমসিবু পামজদুনা তম্বীয়ু হায়জরুবা মতমদদি মহাকী মখুরা
থোকপসিনা শিনফমসিনা মতমদুদা হিংবা রাবদু খল্লুরগা লাইরিক ওইনা
তমহন্নীংবদগী লাই য়েকপা শাবগী থবকসি তৌথবদি লাইরিক্তা শোয়হৌবা তারে
হায়না খল্লদুনা শিনফম অসিবু মঙোন্দা তম্বীয়ু হায়বা য়াখিদে।

অদুম ওইনমক পামজবদা ঙাওজবা মহাক্সা য়েকপা খোৎপগী থোয়দোকপা নিতি নিয়ম থিরুদনা শিনফমসিদা ঙাওজবা হৌরকথি। মহাক শক্সাইরবা গুরু মংশিদম কলাচান্দ সিংহগী সেবক ওইরে। মশাগী চহী ১৬ কা শুরকপা অদুরাইদদি শিনফমসিদা মপুং ফানা চংশিনবা হৌরে। য়ান্না তেনথ্রবা মতম খরগী মনুংদা মহাক গুরু অসিগী স্বায়দগী অচানবা সেবক হায়বদু ওইরে। গুরু অসিনা অমুস্নাবু মখল-মখা কয়ামরুমগী রাখল লৌশিং পিবিদুনা য়েকপা-খোৎপগী হিরমদা হকথেংননা তন্থীদুনা থবক ওইনা পায়হনবা হৌরক্লে। মশাগী চহী ২০ লোম শুরকপদদি মহাক শিনফমসিদা কথোয়ক্সবা মীশক অমা হায়বদু ওইবা হৌবক্লে। মহাক্সা শক্তম কয়া য়েকপা অমদি লৈখোয়ান্না মূর্তি কয়া শাবগা লোয়ননা উদা হকপা-খোৎপগী থবক তৌবা হৌরক্লে।

পৃথিবীগী অনীশুবা লাঞ্জাও মমাং অদুরাইদদি মণিপুবদা লাই য়েকপা মূর্তি শাবগী থবকসি পায়বা আটিষ্টকী মশীংসি য়ান্না য়ান্নমদে। অদুগা মখোয় খরা অদুসু অয়ান্ননা চাবা-থকপা ব্রাংতবা নুঙাই য়াইফবা ইমুংগী মচা-মশুশিংতনা অয়ান্না ওইরম্মী। ওসিদগী চহী ৫০ মুক্কী মমাংদদি অসিগুম্বা লাই য়েকপগী মূর্তি শাবগী শিনফমসিনা হিংবদা মতমদুদা অরাবা অমা ওইরম্মী। অমুস্নাদি লাইরবা ইমুংদা হৌরকপা মচানি। অদুবু মদুদা থোয়দোক্সা খললুদনা গুরু মংশিদম কলাচান্দ সিংহ অসিগী মখাদা য়েকপা-খোৎপা, লৈখোয়ান্না মূর্তিশিং শাবা, উ অমদি নুংদা মূর্তিশিং অমদি অতৈ অতোয়ান্না হকপা-খোৎপা তল্লে। গুরু অসিনা থুপথ্রবা মতুংদদি মহাক শিনফম অসিদা মপুং ওইবা মথৌ অমা ওইরক্লে।

লাইয়েকপা অমা ওইনা অমুস্নাঃ

মতম অমদা ব্রহ্মগণশিংনা হিন্দু লাইনিংদা য়ুম্ফম ওইরগা অয়েকপা লাইশিংনা মখোয়গী মাণ্ডপকী ডোল মনুং অকোয়বদা লৈতেংবসি য়ান্না কন্থা চৎনরম্মী। অমুস্না মশামক্সা য়েকপা লাই ২৮৮ মণিপূরগী তোঙান-তোঙানবা মফমশিংদা লৈবা মাণ্ডপ ১২ দা মহাক্সা শিনফমসিদা পামজবদুগী ময়েক লারবা খুদমশিং অমদি খুদোল ওইনা মহাক্কী থুংয়েকশিংনা লৈতেংথ্রে। মহাক্সা শ্রী শ্রী গোবিন্দজীগী কাং (রথযাত্রা) ঝুলোন অমদি দুর্গা পূজানচিংবগী লাইশিং চহী কয়ামরুম য়েজুনুনা লাকথি। লাই কয়ামুক য়েকথ্রবগে হায়বদুদি মশীং খঙখিদ্ৰবনি।

অমুস্নানা মহাকী গুরু মংশিদম কলাচান্দ সিংহগা লোয়ননা চংতুনা মোইরাংগী
থাংজিং লাইবুংগী ফক্লাংশিংদা খম্বনা কাও ফাবা, কৈ ফাবা, কাক্তাগী লমজেল
অমদি লাই- হরাওবা অসিনচিংবগী শক্তমশিং খম্বা-থোইবী মহাকাবাদা যুক্ষম
ওইরগা য়েকখি।

১৯৬১ দা অমুস্নানা পাখঙবগী পায়ল অমদি মণিপুর নিংথৌগী কারগী
ফিরাল ডিজাইন তৌখি। মসিগী মথক্তা খামেন চংপা ময়েক, লালগী ফিরাল
অমদি অতৈ অতোপ্লা কয়া কোনুংগী ফম্বাইবশিংগী য়াথং মতুং ইন্না ডিজাইন
তৌখি। মহাকী খুংয়েক কয়া লগুন ফাওবসু য়ৌখিবা য়াওবনি। ১৯৬৩ দা নিংথৌগী
মমা ইবেম্বা কল্লাবতি দেবীগী য়াথং মতুং ইন্না য়েক্কাগা কোনুংগী পণ্ডিতশিংনা পায়ল
৩৬৪ খনগৎখি, মদুগী রেকোর্ড কয়া লৈরি। করিগুম্বদা মদুগী মওং- মতৌশিং
অমদি মচু- মমেলশিং শেমজিন-শাজিনবা মথৌ তারকুবদি মতমদুদা অমুস্নানা থবক
অদু পায়বম্বী। পণ্ডিত গুরিয়ানবম কুলচন্দ্র সিংহনা ইবা “লাই হরাওবা” কৌবা
লাইরিকতুগী লাইবৌ খুংথেক ৩৬৪ সু অমুস্নানা য়েকখি।

মূর্তি শাবা অমদি হকপা-খোংপা অমা ওইনা অমুস্না :

মণিপুরগী লাইশং খুদিংদা লৈরিবা, লাংনরিবা লাইগী মূর্তিশিং অয়াস্বনা উনা
শাবনি। অমুস্নানা যামদ্রবদা মূর্তি ১৫০ রোমদি শাস্ত্রে, মদুগী মনুংদা, রাধা কৃষ্ণ,
বাম- কৃষ্ণ, জগনাথ, বলভদ্র, সুভদ্র, গোপালদেব অমসুং গৌরাজ- নিতানন্দ- না
অয়াস্বা ওইখি। মহাকী খুংকী হৈশিংবগী পোথোক, খুদোলশিং অসাম, রেষ্ট বেঙ্গোল
অমদি ভোপাল য়ৌথ্রে।

১৯৬২, জুন থাদা, লাইময়ুম ইবোমচা শর্মা, থাংমৈবন্দা লৈবা ঐগ্যা অসিগী
লাইশঙদা লাংনবা শ্রীজগনাথকী মূর্তি শাখি। চজিংদা লৈবা ব্রাহ্মনশিংগী পুজা
তৌনবা গোপালদেব অমসুং রামকৃষ্ণগী মূর্তিশিং শাখি।

১৯৬৮ দা ইম্ফালদা পাংথোকখিবা পোলিটিকেল কনফরেন্স অমগী গেটতা
থম্ববা ষণ লাবা পাবোৎ ফুট ১২ রাংবা, চে অমসুং ব্রানা শাখি। হনুমান,
গরুড়- নচিংবা কয়াসু বিলামাতিনা শাখি।

মণিপুরদা গুল্লিঙৈ মতমদা উগী মূর্তিশিং অসি মচু তৈবদা য়াঙৌ হায়বা
থাও মখল অমা শিজিল্লবম্বী। মসি উমংদা ফংবা য়েকপা-খোংপগী লমদা

মখল- মখা কয়া থোকা কান্নরবা অদুগা উনা শাবা মূর্তি শিং অসিগী
শেমজিন- শাজিনবা মতমদসু য়ায়া কান্নরবা থাও মখল অমা ওইরম্মী। মতমদুদা
মওং অসিসু মীশীং য়ায়া খঙনরমদে। হৌজিক্কী মতমদদি ফংবদা বাদ্রবা
কেমিকেলগী মচুশিং লাইয়েকপশিংনা নুংঙাইনা লাইনা শিজিন্নরে। অদুবু অমুন্নাদি
মূর্তিশিং শাবদা যাঙৌ গুসিফাওবদসু অদুমক শিজিন্নরি।

চৎনবী অমসুং নাংকী ওইবা মূর্তিশিং শাদুনা পুথোকপনা মহাক্কী শেস্তোক
লম্বী অমা ওইহনবত নঙনা থোয়দোক-হেন্দোক্কা লমদমসিগী নাং অমদি চৎনবীবু
পৃথিবীগী মফম পুম্মক্তা শন্দোকখিবা পামজবা মীওই অমসু ওইরি। মহাক্কী অখন্নরবা
মশক নাইরবা খুদোল খরদং পনবা তারবদি

- ১। তাঙুল নুপানা তা পায়বগী মূর্তি
- ২। কবুই নুপীনা সম পুবগী মূর্তি
- ৩। খম্বা-থোইবী জগোয়গী শক্তম
- ৪। মৈতৈ নুপীনা ঈল চিংবগী শক্তম অমসুং
- ৫। লাল মমাংগী শাই ককপী মৈতৈ লৈশাবী

অসিনচিংবশিং পনবা য়াই। অদুগা দুর্গা পুজাগী মতমদদি লৈবাক্কা দুর্গাগী
মূর্তিশিং কয়ামক্ৰমসু শাই। ১৯৫০ দগী হৌরগা চহী ৪০ চুপ্পা লেপুনা চৎথরকপা
বাবগাই অরাং লৈকাইগী দেবী পুজাগী দেবী মূর্তি শাখি।

হকপা থোংপগী থবক্তনা হৌজিক-হৌজিক সি সি হায়র সেকেগুরী স্কুলদা
খিল্লিবা ঐথোয়না উরিবা সার চুচাচাঁদ মহারাজ সিংহগী নুংগী মূর্তিসি অমুন্নাগী
খুংহৈবগী লেংদ্রবা ময়েক লারবা খুদমনি। মণিপুরগী মফম কয়াদসু মহাক্কা শাবা
শিবা-মহাদেবগী মূর্তিশিং কয়াসু লৈথে।

অঙ্গরা হায়বদি লাইগী মূর্তিশিং মচু-মমেল শেমজিন শাজিনবা শম্মা হায়রবদা
ফিজোল হোংবা হায়রগাসু খঙনবা অসি মহাক্কী অচৌবা থবক অমনি। থবক অসিদা
মহাক্কা হৈথোয় শিংথোইবগা লোয়ননা মমাংঙৈ মতমদগী চৎনরকপা য়াঙৌদু নীংথিনা
চেকশিন্না শিজিন্নবা গুকা চংলি। অঙ্গরাগী মক্ৰ ওইবা মথৌদি লাইগী মূর্তিশিং অদুবু
য়েংবদা অমুক নৌহৌনা মশক ফজহনবা অসিনি। মমাংঙৈগী চৎনরবী অঙ্গরাগী মওং
মতৌসি গুসিদি নোংমা-নোংমগী শিথরক্কে। অমুন্নাদি গুসি ফাওবদসু নহা ওইরিবা
লাইয়েকপা কয়াদা মহৌশাগী মওংদু কায়দনা থল্লবা ট্রেনিং পীরি।

শৰুক য়াকুবা একজিবিসনশিং:

অমুস্তা শৰ্মনা মখল-মখা কয়ামকুমগী একজিবিসনশিং শৰুক য়াকুৱে।
খবদং পল্লবদা

১। ইণ্টরনেসনেল ট্ৰেড য়িয়ার একজিবিসন, নিউ দিল্লি, ১৯৭৯-৮০ অমসুং ২০০১

২। ওল ইণ্ডিয়া হেন্ডিক্ৰাফট একজিবিসন, ষ্বালিয়র, ১৯৯১

৩। একজিবিসন ফোর ভেটরান আটিষ্ট, স্পোঙ্গর বায় ষ্টেট কলা একাদমী,
মণিপুৰ, ১৯৯৯ অমসুং

৪। ওল হেন্ডিক্ৰাফট একজিবিসন, স্পোঙ্গর বায় ইন্দ্ৰষ্টিয়েল ডিপাৰ্টমেন্ট,
মণিপুৰ, বিগুলাবলি সিন্স ১৯৫৬, অসিনচিংবশিংনি।

শৰুক য়াকুবা বার্কশোপ অমসুং কেম্প :

অমুস্তা শৰ্মনা বার্ক শোপ অমসুং কেম্প কয়াসু শৰুক য়াকুৱে
খবদং পল্লবদা

১। টেন দে বার্কশোপ ওন ট্ৰেডিসনেল ষ্টাইল ওফ মণিপুৰী পেষ্টিং (২০০০)
ইন ইম্ফাল, জোইন্টলি ওগৰ্নাইজ বায় দ মণিপুৰ ষ্টেট মুজিয়ম, নেসনেল মুজিয়ম
ওফ মেনকাইন ভোপাল এণ্ড দ শৰ্মা আৰ্টস এণ্ড ক্ৰাফট হাওস, হেলথ এট দ এস
এ সি ঐচ কমপ্লেক্স

২। আটিষ্ট কেম্প, ইম্ফাল (২০০০) কন্দকটেদ বায় আৰ্ট সোসাইটি এট
দ মণিপুৰ ষ্টেট মুজিয়ম কেম্পস, অমসুং

৩। জৰ্মন ফেষ্টিভেল এট ভোপাল অসিনচিংবশিংনি।

তোঙান তোঙানবা হিরম খবদসু অমুস্তানা পায়খংখিবা থবকশিংদি দিল্লি দা
পাংথোকপা বিপাৰ্লিক ডেগী খৌবমদা, মণিপুৰ সরকারগীদমক 'ভারত মাতা' হাযবা
খিমদা তেব্লো অমা ডিজাইন তৌখি, ১৯৫৫, হিয়াং তাম্বা তেব্লো- ১৯৫৭, ফিশিং
গাল তেব্লো- ১৯৫৮ অমসুং ৰাজষি ভাগ্যচন্দ্র সিংহ হারনেসিং দ ৰাইলড
ইলিফেণ্ট এট তেখাও (ইন অসাম) তেব্লো- ১৯৫৯ অসিনচিংবনি। মসিগীসু
মথক্তা ১৯৫৫ অমুস্তানা মহাৰাজ বোধচন্দ্র সিংহগী মপুং ফাৰবা শক্তম অমসু
শাখি। ১৯৭৮ দা বিলামাতিনা কংলা- শা ৬ শাখি। মদু হৌজিক মণিপুৰ
এসেমব্লিগী থোঙ্গালদা খিল্লীবসিনি।

১৯৬৮ দা য়াংদৌবা অমসুং য়াংদৌবীগী মূৰ্তি উনা মণিপুৰ ষ্টেট মুজিয়মগীদমক শাখি। ১৯৮২ দা সমাদোল অয়াংবা উনা শাখি। ২০০১ দা নেসনেল মুজিয়ম ওফ মেনকাইন, ভোপালগীদমক উনা রাধা কৃষ্ণগী মূৰ্তি (সাইজ ফুট ২) শাখি। য়াংদৌবা- য়াংদৌবী (সাইজ ফুট ৮) অমসুং লুৰাংলৈসু উনা শাখি। ১৯৮৬ তা ফিট ৭ রাংবা বিলামাতি অমদি কংকৃতনা “অতিথি সেবা” হায়না মিংথোনবা মূৰ্তি অমসু শাখি মদু হৌজিক মণিপুৰ লেজিসলেতিপ এসেমব্লিগী কেম্পসতা খিল্লী। মসি পূম্মক মহাক্লা অঙাং ওইরিঙৈঙদগী পামজরকপগী মইহিংশিনি।

অমুন্না আৰ্টিষ্ট অমা ওইনা য়েকপা, শাবা কয়া তৌরজুনা কনট্ৰেক বেসিসতা চহী অহ্মলোম মণিপুৰ ষ্টেট মুজিয়মদা থবক তৌরম্মী। ১৯৯০ দগীনা ১৯৯৪ ফাওবনা শ্ৰীশ্ৰী গোবিন্দজী তেম্পলদা কাৰিগরহ ওইনসু থবক তৌরম্মী।

শ্ৰী অমুন্না শিনফম অসিগী মথজ্ঞা অতৈ অতোপ্পা থবক থৌরম কয়ামুজুসু শরুক য়ারকখি। ১৯৫৫ দা থোংমন্দা হিন্দী বিদ্য ভবন লিংখংলকপা মতমদা ফাউন্ডর সেক্ৰেটরী ওইখি। ১৯৬৩ মণিপুৰ আৰ্টিষ্ট এসোসিয়েশন লিংখংপদসু ফাউন্ডর সেক্ৰেটরী ওইখি। গুরু মংশিদম কলাচান্দ সিংহগী লমজিং লমতাক মখাদা এসোসিয়েশন অসিনা গুরু নিংথৌজম ভদ্র সিংহগী মপোক নুমিং পালন পাংথোজুনা লময়ানবা কলাকার অসিবু ইকাই খুন্মবা উংখি।

মহাক মহারাজ বোধচন্দ্র কোলেজ লিংখংলকপা মতমদসু গোভৰ্নিং বোদিগী মেম্বর ওইরকখি, ইম্ফাল আৰ্ট কোলেজগীসু ১৯৯৮ দগী ২০০১ ফাওবা মেম্বর ওইরমখি।

১৯৭২ দা শৰ্ম্মা আৰ্টস এণ্ড ক্ৰাফট হাওস (এস এ সি ঐচ) লিংখংপগা লোয়ননা নহা ওইরিবা আৰ্টিষ্ট কয়াদা ট্ৰেনিং পিদুনা মশানা মশাগী থবক পিজবদা চাওনা মতেং পাংখি। “সাচ” না মণিপুৰদা অহানবা ওইনা মোলডিং অমসুং কাষ্টিংগী ট্ৰেনিং পিদুনা ছাত্ৰশিংদা ক্ৰাফটসকী আইটেমশিং পুথোকপা তস্বীখি। অদুগুন্মবা ট্ৰেনিং অদু মায় পাকখিবগা লোয়ননা আৰ্টিষ্ট কয়ানা মথোয়গী পূজীগী শেছোক লস্বী ওইজবা ওমখি। হৌজিক ফাওবদা “সাচ” কী আৰ্টিষ্টশিংনা মেটালিক ষ্টেচু, মোডেল কয়ামুক ব্ৰোনজ অমদি এলুমিনিয়মদা পুথোকশ্বে।

মশাগী চহী ৮৯ শুৱক্লবা শ্ৰী ব্ৰহ্মচাৰিময়ুম অমুস্তা শৰ্ম্মনা হৌজিক ফাওবদা
মহাক্লা তৌজৰক্লীবা শিনফমসিদা মনা কয়াসু ফংস্ত্ৰে ।

ফংলবা মনা-মথুমশিংদি

- ১। ১৯৭৫ দা “মূৰ্ত্তি কলা বিশাৱদ” হায়বা উপাধি অসি অখিল মণিপুৰ
কলা সম্মেলননা পীথি।
- ২। ১৯৭৯-৮০ দা “মাষ্টৰ ক্ৰাফটমেন ষ্টেট এৱাৰ্ড” ব্লুদ কৰ্ত্তিংগী লমদা
ডাইৱেস্তোৱেট ওফ কৰ্ম্মস এণ্ড ইন্দ্ৰজিজননা পীথি।
- ৩। ১৯৮৮ দা “শিল্প ভূষণ” হায়বা উপাধি অসি মণিপুৰ সাহিত্য পৰিষদনা পীথি।
- ৪। ২০০৬ তা “একাদমী ফেল্লো” মণিপুৰ ষ্টেট কলা একাদমীনা পীথি।
- ৫। ২০০৭, থোইবী এৱাৰ্ড, ক্ৰয়েটিভ প্লাষ্টিক আৰ্ট ইনক্লুডিং হেন্দ্ৰিক্ৰাফট কী
মনাসি দ কলচবেল ফোৱম, মণিপুৰনা মেগী ১৭, ২০০৮ দা পীথি।

যেকপা, শাবগী শিনফমসিদা পূৰ্ণি কথোক্লবা শ্ৰী শৰ্ম্মা মখা তানা মনা কয়া
ফংলকপা ওইখিসনু পূৰ্ণি নুংশাংখিসনু তাইবঙ মপুগী মফমদা খুৰুমজরি। ■

শ্রী মোইরাংথেম তোমচা সিংহ



শ্রী মোইরাংথেম তোমচা সিংহ, ১৯২০, জন্মবারিগী ১৩, পোইনুগী পুর্নিমা ইবাই নুমিংতা ইম্ফালগী কৈশামপাং লৈমজম লৈকাইদা তাইবঙ খোঙদারকই। অপোকপগী মিংনা লৈখিদ্রবা মোইরাংথেম ইবুংঙোচাওবা সিংহ হায়না কৌই। অপোকপীগী মিংনা লৈখিদ্রবী ওইনাম নিঙোল মোইরাংথেম ওংবী তকোন দেবী হায়না কৌই।

অপোকপা মোইরাংথেম ইবুংঙোচাওবা, মতম অমদা মোইরাং নিংথৌ হায়বদু ওইবম্মী। মতমদুদা মোইরাং নিংথৌ ওইবা তারবদি নিপী (লোয়নবী) লৈতবা যাদে। অদুবু মহাক্তি নুপী অনীদুম থিখি। নুপী অহলনা নুপা ৩, নুপী ৫, অদুগা নুপী অতোনবীনা নুপা ২, নুপী ২, পুল্লপ পুন্না মচিন মনাও ১২ গী মনুংদা নুপী অহম্মা পোকপদা নুপাগী অতোনবনি।

তোমচানা মই মশিংগী খুংমারকপা অহানবা শিল্পমশাঙদি কৈশামপাং প্রাইমারী স্কুলনি। মথংদা মতম অমদা নিউ হায় স্কুল হায়রম্মা অদুদগী সার চুড়াচান্দ হায় স্কুল, হৌজিক্লা সি সি হায়র সেকেণ্ডারী স্কুল হায়না খঙনরবা অসিদগী মেট্রিক পাস তৌরকখি। তেশ্বীম্মা হায় স্কুলসু ইয়োর হায় স্কুল কৌরম্মী। টি জি হায়র সেকেণ্ডারীসু গার্লস হায় স্কুল কৌরম্মী, ডি এম কোলেজসু ডি এম কোলেজ কৌরমদে,

মহারাজী ধনমঞ্জরীনা লুপা লিশিং তরা কলবা মতুদা মগী মমিংদা ওনখিবনি। মতমদুগী লুপা লিশিং তরগী মগুগদি অঙ্কণনি। মমিং ওন্দুনা ডি এম কেলেজ কৌরবা কেলেজ অসিদগী কলিকট (কেলকট) যুনিভার্সিটী মখাদা আইএ পাস তৈরগা বি এ তন্থী।

১৯৫১ গী জনুৱাবি তাং ২৫ দা আমেরিকান কেরেস্পানডেন্স কোলেজ দিল্লিনা MACC হাযবদি মেম্বর আমেরিকান কেরেস্পানডেন্স কলেজ উপাধি পীরকখি। মসি মতমদুদা পাক-পাক ফংদে। অদুদগী ষ্টোনোগ্রাফি পাস তৌখি।

ওসিদগীনা চহী খরগী মমাং অঙনবা মতম অদুদদি লাইরিক লাইশু হৈববশিংসি তাদুনা খক লৈবমদে। সরকারনা কৌ-কৌদুনা, থিদুনা থবক পীরম্মী, পুহল্লম্মী! ১৯৪২ দা সেকেণ্ড লেপ্তনেট, ২-বি ব্রিটিশ কোয় ওইরে। মতমদুদা ষ্টেট গোভার্নমেন্ট সিভিল ওফিসাবশিংগী আইডেনটিটি কার্ড ইশু তৌবা ওইনা এমিন. কো. ওফিসার ওইনা থা খবা লৈরম্মী। মতমসিদা সিভিল ওফিসারশিংনা আইডেনটিটি কার্ড পায়দ্রবদি চেক তৌবা, ফাবা, রাহং-পাওহংবা য়ায়া চংথে।

১৬/৩/১৯৪২ দগী সব এসিস্টেন্ট, সুপারভাইজর, সেন্টেল ডাইরি ডিপার্টমেন্ট, মিলিটারি ফার্ম ওইনা লৈরম্মী।

২১/৩/১৯৪৪ দগী সব পোস্ট মাস্টর ইন্সফাল (ক্লাসি মিলিটারি পোস্ট ওফিস) ওইরম্মী।

ডিসেম্বর, ১৯৪৪ দগী এসিস্টেন্ট, একাউন্টেন্ট, একাউন্ট ষ্টাফ, ষ্টেট ওফিস ওইরম্মী।

৭/৫/১৯৪৫ দগী একাউন্টেন্ট, চিফ কোর্ট, জুডিসিয়েল কম্বিনেশনার কোর্ট, হৌজিক হায় কোর্ট ওইরবা অসিদসু লৈরম্মী।

২/৯/১৯৫২ দগী মতম অমদা মণিপুর পব্লিক হায় স্কুল হায়না কৌরম্মা অদুগা ওসিনা রাজা ডুম্বরা সিংহ হায় স্কুল কৌরবা অসিদা মতম খরসু ওজা ওইরম্মী।

২৫/৩/১৯৫৭ তা এ ডি সি টু দ মহারাজ ওফ মণিপুর, ওফিস ওফ দি কোর্ট ওফ ৱার্ডস ওইরম্মী। ৭/৭/১৯৭২ দা থবক্তগী পোখারে।

সোসিয়েল ৱার্ক্সতা থরায় লুপচরকুবসু, সাহিত্যদা কথোকচরবসু ওসি ফাওবদা মনা মথুমগীদমক থোয়দোক্কা পুফ্রিং লুপশিল্লুদে। ওল্লিঙৈ ক্লাস সেভেন তল্লিঙৈদদি এসে কম্পিটিসন্দা ফাষ্ট তারকুনা মেডন অমদি ফংথ্রে।

ক্লাস আইট, নাইন তল্লীঙৈদা বোজয় স্কাউট য়াম্মা থরায় য়াওনা য়াওরকই। হিয়াংথাং বরদা অহীংদগী স্কুলদা স্কাউট ময়াম পুল্লগা মফমদুদা চংতুনা মিয়ামগী মতেং পাংলকই। অহানবা চহীনা তেন্দর ফুট হায়না খঙনৈ। অনীশুবা চহীনা সেকেণ্ড ক্লাস হায়না খঙনৈ। অহমশুবা চহীনা ফাষ্ট ক্লাস হায়না খঙনৈ, মতমদুদা ফাষ্ট ক্লাসসি কনামত্তা ওইখিদে। সেকেণ্ড ক্লাস গাক্তা ওইখি।

শ্রী মোইরাংথেম তোমচা সিংহনা, রাজা ডুম্বু সিংহগী মচানুপী তরেংকী মনুংদা অমা ওইরীবা মঙাশুবা মচানুপী রা:কু: খোম্বীম্মা, সনাতোম্বী হায়রগসু খঙনবা অসিগা লোয়ননা য়ুম্মাল লম্বীদা খোঙদামিল্লরকখি। মহাক মচানুপা অহম গোপাল, হেমন্তকুমার (মোমোন), নোনিকুমার অমদি মচা নিঙোল মঙা ফংজখি।

থবক তৌরিঙৈ মনুংদা অমদি থবক তোম্বা মতুংদা সোসিয়েল ৱাঙ্গ কয়া লেপুনা তৌরকখি। মুজিক কলেজ লিংখতুনা বাবুপাড়া থিয়েটর হোলদা, হোংনরকখি মতমদুদা ভাবক ওইনা লেম্মা লৈনিংদবদগী পুং (তবলা) অমদি সিতার তমখি।

সঙ্গীত মণ্ডির লিংখংখি, কাঙাবম লৈকাইদা, মথক্তা পল্লিবা মুজিক কলেজ অসিনা ডান্স কোলেজ ওনখবদা অমুকসু মুজিক কোলেজ অমা লিংখংখি। মদু তম্ফাম্মা হায় স্কুলদা হায়নদুনা দরখাষ্ট থাদুনা তম্বা হৌই। সঙ্গীত মণ্ডিরগী মেম্বরশিংনা ওজা ওই, সঙ্গীত মণ্ডির উথায়রে। হৌজিক্তি শ্রীশ্রী বাল মুকুণ্ড দেব মুজিক কোলেজ ওনখে।

সেগা রোড জুনিয়র হায় স্কুল লিংখংলি। মদুগী গোৰ্ভনিং বোডিগী সেক্রেটরী ওই। তমফমদি কৈশামপাং এল পি স্কুলদা ওই। জোনষ্টোন হায় স্কুলদগী পেঙ্গল ফংলবা পোংশংবম চাওবনা হেড মাস্টর ওইহল্লী। এ ডি সি ওইবদগী ফংলকপা পৈশানা ওজাশিংগী তলব পিনৈ। মতমদুদা বহুগুনা- না ডাইরেক্টর এডুকেসন ওইনা লৈরম্মী মঙোন্দা স্কুলসি লৌখংপিয়ু নংত্রবদি ঐগী তলবতি য়ুম যৌবা ওমদ্রে হায়রুদা তাবিরদুনা সরকারনা লৌশিনিবিখি হায়।

মণিপুর পিপলস পার্টিসি জেনরেল সেক্রেটরী ওইরম্মী। মতমদুদা এম পি পিনা মণিপুর সরকার পায়খি।

চহী ২৮ চুপ্ৰা, মণিপুর হিলস এণ্ড প্লেন কন্ট্রেক্টর এসোসিয়েশনগী প্রসিডেন্ট ওইরম্মী। হৌজিক এসোসিয়েশন অসিগী চিফ এডভাইজর ওইরি।

মণিপুর ইঞ্জিনিয়ারিং কন্সট্রাক্সন এণ্ড বিল্ডিং লিংখংখি, জেনারেল সেক্রেটারী
ওইরম্মী।

মণিপুর কন্সট্রাক্সন এণ্ড ডিভেলপমেন্ট প্রাইভেট লিমিটেড লিংখংখি, ডাইরেক্টর
এমিনিষ্ট্রেশন ওইরম্মী।

থবক্তগী পোথাবক্লবা, পূম্মকসিগী চেন-চোংবদা পাঙ্গল হল্লক্লবদা লাইরিক
ইববোমদা পূক্লিং লুপশিল্লক্লনা পোথাফম ওইরি।

হৌজিক ফাওবদা ফোঙব্রবা লাইরিকশিংদি

- ১। সঙ্কীর্ভন বিচাব সংগ্রহ
- ২। পণ্ডিত নেহকনা ইবা ডিসকোভরী ওফ ইন্দিয়া, ইংলিশতগী মণিপুরীদা
ট্রান্সলেশন
- ৩। কংলা কংলৈ খুহ্নোক খুনশেম পুয়া, অসিনচিংবনি।

হৌজিক হৌজিক প্রেসতা লৈরিবনা

- ১। শ্রী মন্তাগবদগীতা (রাইহে-রাহ্নোক, অপুনবা অর্থ অমসুং টীকা;)

ইবা লোয়রবা অমসুং ইখরিবা লাইরিকশিংনা

- ১। বিক্রমোবরসি (কালিদাসকী)
- ২। নেপোলিয়ন বোনাপার্ড (পূন্নি বারী)
- ৩। রাজা ডুম্বু সিংহগী জীবন চরিত্র (পূন্নি বারী)
- ৪। যুমশারোন পুয়া
- ৫। হকশেন হক্লোন অমদি চিঞ্জাক
- ৬। শিব পুরান (ট্রান্সলেশন)
- ৭। উপনিষদ (ট্রান্সলেশন)
- ৮। মৈতৈ ফুঙ্গা বারী, অসিনচিংবনি।

অহলগী মতম ওইশিল্লক্লবসু ইবা লোয়রবা লাইরিকশিং অসি ফোঙবা ওমদুনা
মখা তানা মোইরাংথেম তোমচাগী কলম্মা পোথাদবা ওইখিসনু। ■

শ্রী লাইশ্রম বীরেন্দ্রকুমার সিংহ



শ্রী লাইশ্রম বীরেন্দ্রকুমার সিংহ, ১৯২০ গী ডিসেম্বর ৮ দা যাইস্কুল হিকহনবা লৈকাই, ইম্ফাল, মণিপুরদা তাইবঙ খোঙদারকই। হৌজিক মশাগী চহী ৮৮ হায়জিল্লক্লে। অপোকপগী মিংনা লৈখিদ্ৰবা তোমালজিং সিংহ কৌই। অপোকপীগী মিংনা লৈখিদ্ৰবী থিয়াম নিঙোল লাইশ্রম ওংবী ইবেমহল দেবী কৌই। মচিন- মনা ও নুপা ৩, নুপী ১ পুন্না মরিগী মনুংদা স্বায়দগী অহলনি। মনাওনুপা লাইশ্রম সমরেন্দ্র অদুগা লাইশ্রম রাজেন্দ্রদদি লৈখিদ্ৰে। মচননুপী অমা চিংঙা মখাদা ওংদুনা লৈরি। মহাক্সা ইতোন তোনবীনি। লোয়নবীগী মিংনা কৈরাও লংদুমদগী অসেম নিঙোল ইবেমহল দেবী কৌই। শ্রী বীরেন্দ্রকুমারগী মচানা নুপা ৩, নুপী ২ নি। মচানুপা অহল ইমো, ডাক্তর ওইরি। শান্তি অসানসোলদা লৈখ্রে। মথংনা দম্বুনি মাদি গিটরিটনি। মথংদনা সরজুনি, লৈখিদ্ৰে, সোরোজিনিসু হায়না খঙনৈ। ইতোন তোনবনা সেন্দো কৌই। মানা উকিলনি।

ইম্ফালগী জোনষ্টোন স্কুলদা মই-মশিং তল্পকুনা ১৯৩৯ দা কলিকাটা যুনিভার্সিটিগী মখাদা মেট্রিক, ফাষ্ট দিভিজন্ডা পাস তৌই। মথংদা রেষ্ট বেঙ্গলদা সবভেয়র কোর্স তম্বা চংলি। মদু ১৯৪০ দনি। মতমদুদা হিন্দুস্তান পাকিস্তান খংনদুনা মফমদুদা লৈবা যাদবদগী মণিপুরদা থোরকখি। অদুদগীদি অনীশুবা লাঞ্জাও অদুম লাকখ্রে। ফাষ্ট ইয়ার তম্বা মতমদুদদি শ্রী বীরেন্দ্রকুমাবনা ফাষ্ট তাখি।

অনীশুবা লাঞ্জাও লোয়রবা মতুংদা অমুক হুমা চংলগা মখা তমথখি হায়। ১৯৪৫-৪৬ তা সরভেয়রগী কোর্স মপুং ফানা তম্বা লোয়রে। ছাত্র, ট্রেনি ১৫ খাবদা মখোয় ৪ তমক পাস তৌই হায়। মদু বেঙ্গোল সরভে এজুকেশন এদভাইজরী বোর্ড, কলিকটগী মখাদা ফাষ্ট ডিভিজনদা পাস তৌখি।

বেঙ্গোলদগী সরভে ফাইনল পাস হেক তৌরকপগা অসাম সরভে গোর্ডামেন্ট ওফ অসামগী মখাদা শিলংদা ১৯৪৫ নভেম্বৰদগী ১৯৪৭ ফাওবা থবক তৌরশ্মী। মতমদুদা ঐচ ই কুইদা হায়না কৌবা যুরোপিয়ন অমগী মখাদা দিপুটি সরভে ওফ অসাম হায়বদু ওইরশ্মী। সরভেয়রগী থবকসি অকোকপা নুংঙাইবা মফমদদি কয়া তৌদে, উমং-ৰামংদা শা-কৈ মরক্তা ঙাক্তা ওইনা তৌই। নুংখিলদনা নুমিং ওবজাৰ্বেসন তৌই অদুগা নুমিদাংদনা থরানমিচাকশিং ওভজাৰ্বেসন তৌই। ৰামশ্দুনা মফমদুগী থবকু তোকথোকপা মণিপুৰদা লাকখি। অদুদগী অসামমী মচা অনীগা লোয়ননা মণিপুৰদা ব্রাঞ্চ অমা হাংদোক্লে। মদুদসু শ্রীবীরেন্দ্রকুমারনা মখা তানা থবক তৌবা ওল্লরোই হায়দুনা মদুবুসু তোকথোকখি।

তম্বা লোয়রদুনা থবক তৌবগী খুদোংচাবা ফংলবসু বীরেন্দ্রকুমারনা ৰামনবদগী থবক অদুবু মখা তখনা তৌবা পামখিদে। মহাৰু পামজবদি ঈশৈ হায়বসিনি। থবক অসি তৌবদি ঈশৈ তৌবদি য়াররোই খন্দুনা অয়াস্বসু থবকসি তোকথোকখি। মসিগী মতুংদা কাঞ্চিপুৰ হায় মুলদা চহী অনীমুক ওজা অমুক ওইরশ্মী।

মতম খৰা লৈরগা মণিপুৰ সরকারগী পি ডব্লীউ ডি গী মখাদা ড্রাফসমেন ওইনা অমুক থবক চংলে। মতমদুদি গুসিগী অসিগুম তোঙান-তোঙাননা বিভাগ মচা-মচাসি খায়দোক্লেমদে। প্লামিংদদি লৈ হায়ববু ঈশিং চাওরকুবসু অদুম চঙদুনা ময়াওই অতৈ অতোপ্পদসু অদুম ময়াওই। মতমদুদা কোল্লীবা মফম্মা শুগনুদগী ডিমাপুৰ ফাওবসি কোন্দুনা পুই। অদুদগীদি এস ও ওইরে। চাংদা মান্দা অমুক কোইথা-থাদুনা কোইচং-চংলে। মতমদুদা থবক ফকরবদি মীদো থবক য়াম্মা হেজ্ঞা শিল্লরে হায়। অদুবু চাংদা-মান্দা কোইচং-চংলুবদুদগী থেংনরকখিবশিংনা গুসিদি এক্সপৰিয়েন্স অমা ওইরদুনা মখোয়গী মরমদা মণিপুৰগী মমিং লৈরবা পাউ-চে পোক্লেফমদা করিগুম্বা খরদং ইজবা গুমজরিবনি হায়না ফোঙদোকখি।

“গুসিগী নুংঙাইৰবা, অমরোমদা হায়করগদি করিবু হায়গদবনো খঙদেদা মতমদুদা অসাম সরকারগী মখাদা থবক তৌরশ্বদুদা ফংললীবা থাগী তলবসি শুপ্তগী লুপা ১১৬ তিনি। অদুগা মদু তোকথোক্লেনা মণিপুৰদা লৈরবা মতমদুদনা

ফংলিবা তলব হয়বা তারেনেকো মদুনা শুপ্ততগী লুপা ৪৫ দিন। অদুবু মতমদুদি শেনফমদুনা থবক ওহোন্ধা য়ালা তৌবা য়ারমত্রেদা!”

থবক তৌনা- তৌনা পেন্সল ফংলমদাইদা ১৯৭৮ দা ফোকলোরিষ্ট শঙ্কর সেন গুপ্তগা থেংনরতুনা খঙনবা হৌরকখি। য়ালা লুনা চাননা তিম্বা মরুপ ওইখি। মদুসু করেসপোন্ডেটতনি। দুর্গাপুরদা সেমিনর পেপর অমা পাখি। মদুদা শ্রী বীরেন্দ্রনাথ দত্তসু উল্লখি। ১৯৭৯ দা ইঞ্জিনিয়ার এন্টিস্টেট টু এস ই পি দল্লিমু ডি ওইনা থবক্তগী পোথাখি। মদুগী মতুংদগীদি ফোকলোরিস য়ালা থরায় য়াওনা নৈনবা হৌরক্রে।

ঈশৈ-নোংমাইদা থরায় য়াওবা লৈকই, দ্রামা লীলাগী মক্সেন, ওইরবনা লৈখিদ্রবা জংবম নিমাইখায়সিদি মমা-মশানা যন্তু লৈবিদুনা পুন্নিং খৌগৎপিস্তবসু, শ্রীবীরেন্দ্রবুঝারদি পামজবনা সিদ্দনা লোম্বা-লোম্বা ঈশৈ অনবগীদমক দ্রামা য়েংলগা ঈশৈ জংবা হৌরকখি হয়।

হৌজিক মতমগী ঈশৈগা, মতমদুগী ঈশৈগদি মান্দে হয়। মতমদুদি বাংলাদা গ্রামফোন্ডা পঙ্কজ কুমার অমদি শচিনকুমার দেব বর্মান খোয়না শকপদু মতৌ তল্লগা শঙ্করইসু হয়। মতমদুদি য়মদা রেডিও লোয়নবসু য়ালা তালি। অদুনা ঈশৈ অনবগীদমক কোয়চেন-সেন্দুনা দ্রামা য়েংলকই। রাগদা বেজ তৌদ্রবাদি চোপ্পরস্বপ্তমসু তৌই। ঈশৈবু পামজকবনা মাইসাম ওবা তোম্বী অমদি চাংঙাখম ওবা কলানচিংবগী মফমদা চংতুনা ঈশৈ তল্লকখি। মতমদুগী ঈশৈ ময়েকশিংদি বাংলাদগী হন্দোকপনা অয়ান্সা ওইরম্বী।

মসিগী মতুংদদি কর্ণ অজ্জুন পৌরানিক দ্রামা, অরেন্সা মরুপ, সতী খোঙনাং, অঙাংহলগী “চুরুপ থকপা তোল্পসি”, “অসি মথৈ থারশি”, রাশক পুন্না পুন্নিং হবাও-হরাওনা কা-হায়দুনা ঈশৈ শকপা হৌরে। কোম্বুংদদি চামনা শক্রে। মতমদুদা, ১৯৪১ দা অরেন্সা মরুপ্তা মৈত্রম বীরনা ঈশৈ অমা শকই।

নুংশি রাংমা রাংমদা
তাইবঙ লোনচং কারন্দা
চেক্সানা শাখপ তোইরকপা
পোম্বীনা খানা য়েংলকপা, কনাগী খৌইনশিমো
চেক্সা শাখপ য়েংগেরা
পোম্বী কোলোয় তাগেরা
কল্লক মায়োক য়াগেরা
কোলোয় নপাউ শেংলম্বু।

অসুয়া, অদুদগীদি, কর্ণ অজ্জুনলোমদা শরুরস্বা অদুসু হোলক্রে। মদুগী সুর
ওল্লে। বীরেন্দ্রকুমারনা সুর পানখি হয়।

১৯৪১ দা ইহান হানবা ওইনা “অরেপ্পা মরুপ” তা যাওদুনা ছাত্র অমগী
শক্তম লাংলগা মায়ামদা ঈশৈ শকপা উৎপা হৌরকই। মতমদুদা অসিগুন্নবা
শিনফমসি পামজবগী তৌবা ওইরস্মী, শেল ফংলমদে। এম ডি যুনা অনী
খায়দোক্লখিবা চিংঙাখম লৈরক্তা ময়ুরধবজগী মুমদা নরসিংহ লীলা শাল্লখি মদুদসু ঈশৈ
শকখি। লাল কয়বদা বীরেন্দ্রকুমার শগোলতোংবা, খৌবাল অমদি চ্রাংপাংত লাঞ্জনখি।

ফোক মুজিক পামজরকপগী মতাং অমতংগা পনবা তারবদি শঙ্কর সেনগুপ্তগা
তিন্নরবা মতুং লাল- চেনবা, লাল- মনুংদা খুজংশিংদা পেনা শকপা থিরগা পেনা তস্মী।
চুংখাম ওজা মনিককী মফমদগীসু থা অহমলোম শৈশকসি তমহৌখি।

খুল্লং ঈশৈগী মতাং অমুক পনবা তারগনা- থবক তৌরিঙৈ মনুংদা, লোক্তাভা
বিং বোড শানবগী ময়াম সরভে তৌবা চংপা মতমদা হি হোনবা অমা নেকই।
হি তোংলগা চংলি। অথাপ্পদা নুপী খরা হি হোল্লগা ঈল চিংলগা ঙা ফাবা উই।
মতমদুদা বীরেন্দ্রকুমারনা হিহোনবদুদা মখোয়সি খুল্লং ঈশৈ শকপা হৈবা যাওরমগদ্রা
হায়না হংবদা হিহোনবদুনা “য়াওরস্বা য়াই” হায়না খুল্লকখি। শকউ য়ারকদ্রা হায়ক্কা
মতমদদি য়াবক্লোই হায়না হি হোনবদুনা খুল্লকই। বীরেন্দ্রনা, করন্না শকহনগনি?
মখা তাখি। শকপা হৌরুরবদি হৌরকনি হি হোনবনা খুল্লকখি। অদুদগীদি
বীরেন্দ্রকুমারনা ঈশৈসি পামজবনিনা রাই খরা হৌরগেকো হায়দুনা- “শাবী
ইনেম মচা...” কায়না হেক হৌরুরে। অদুদগীদি মখোয়নসু খুল্লক্রে। অদুদগীদি
বীরেন্দ্রকুমারনা অমুক ওজুনা খুল্লে। মখোয়গীদি হৈনবীনিনা রাই- রাতা রাংখিদে।
বীরেন্দ্রকুমারগীদি অখঙবা খরদু লোয়থোকথ্রে। অদুদগীদি মহাক হুমাং অনল্লী
কারকখি। মখোয়না ওমথ্রে। খুস্বা ওমদ্রে। হায়দুনা খুবাক খুজিল্লকখি। মহাক মায়
হাইকেং ঙাই হায়। অদুবু মহাক্সা মতমদুদা হিহোনবদুনা চংলো, হি মমায় লৈরো,
হল্লসি হায়ক্কা মতমদদি হি হোনবদুনা কৈদৌরে হায়না হংলকপজাংনি। মতমদুদা
বীরেন্দ্রকুমারনা য়ান্না মোন্দা নুংঙাইনা হিহোনবদুনা চংলো হনগদৌরিবসি মায়থিরগা
হনবা নঙে। ঐনা ওল্লবনি। মখোয়সে ঐগীদি গুরুনি হায়খি।

১৯৪৯ গী সেপ্তেম্বর ২০ দা গৌহাটি গী রেডিও স্টেসন্দা
শ্রীবীরেন্দ্রকুমারনা ইহান হানবা ওইনা মণিপুরী মতমগী ঈশৈ শকপা হৌখি।

মতমদুদা লুপা ৩৬ ফংই। মথংদা এসিস্টেন্ট স্টেশন ডিরেক্টর ওইবা মমিংনা বীরেন ফুকন কৌবা নুপা অমা রূপমহলদা ক্লাসিকেল ম্যাজিক শকপা কলাকার খিরকইবনি হায়দুনা লাকখি। মদুদা বীরেন্দ্রকুমরগা থেংনখি। মতম খরা লৈরগা অল ইন্দিয়া রেডিও শিলংদগীনি হায়দুনা চে অমা লাকখি। মদুদা করি ঈশৈ শব্দদগে হায়বা খঙদদুনা “শ্রী রামচন্দ্র রঘববু নিংজৌ পুক্রিং” ভৈরবী অদুগা “ফুইনা হৌবা নোংগুশ্মী মুনা রাশী লৈবীনি” হায়বসি শকখি। মদু রূপমহলগী লীলাগী ঈশৈ গাঙনি। প্রোগামদু নুংখিল পুং ১ দা অমুক পুং ৫ দা অমুক অনীরক রেডিওদা থাদোরকখি। ঈশৈ অমা শকপদা লুপা ৩৬ ফংই। অদুদগী ফোক শোং অমসু শক্সমু হায়বদগী রূপমহলদা যাইথিংকোনু দ্রামাদা হাওবা শাবদা শকপা ঈশৈদু শকখি। ঈশৈশিংদু ১৯৪৯, ১৯৫০ অমদি ১৯৫১ দা লাকখি। অদুবু মতমদুদা তেপ রেকোর্ড লৈরমদে। চাগী ডিম্বতা হাঙ্গী গাঙনি। মসি নঙ তাবা পামত্রা হায়দুনা তাহল্লকখি। মতমদুদা চলিবা মওংনা গুসিগী অসুন্না পেসেঞ্জর বস চেল্লমদে মান গাড়ীগী চেং বোড়া হাঙ্গা মরজা তোংলগা চংপনি। ইম্ফালদগী ডিমাপুর যৌবা ফাওবদা ভারানা লুপা অহুমগা মখায়তনি।

রেকোর্ড লৌবা চংপা মতমদা গৌহাটিগী পান বজারদা ভারাদা লৈ। রিয়ারসেল তৌফমদুনা ব্রহ্মাপুত্র মপান্দা ঈনা কুপ্পা শঙ মচা অমদা তৌই। অতৈ আটিষ্টশিংদি বাঙ্গালি মচা গাঙনি। যন্তুনা হারমোনিয়মগা তবলাগদনি। মতমদুদা ঐনা তবলা য়েবদুদা সিংহারগা কোংলি পোংনিদা।

শ্রী বীরেন্দ্রকুমার আর্ট এণ্ড কলচরগী ডিপার্টমেন্টনা স্কোলারশিপ পীদুনা ওজা পালিগী মরমদা থিজিল্লশ্মী। প্রফুল্ল দত্ত গোস্বামী, অসামগী শোকটেল, বেলেদকী মরমদা স্বায়দগী অথরিতি ওইরিবা বীরেন্দ্রনাথ দত্তগী ওজানি। ইন্দিয়া যুনিভার্সিটি “ব্লুমিংতন” পৃথিবীগী স্বায়দগী চাওবা ফোকলোরগী যুনিভার্সিটি অসিগী প্রোফেসর ওইরশ্মী। প্রোঃ গোস্বামীগী মোত মতুং ইন্না অশাংবা বেলেদপু অপর অসামদা মলিতা কোঁই, মসি অসাম্মীজ অখঙ- অহৈশিং পুন্মবল্লগ যানরবা ককপা যাদ্রবা রাফমনি। মতাংসিদা বীরেন্দ্রকুমারনা হায়খিবা রাফম অমনা অসাম সরভেদা থবক তৌরিঙেদা ব্রহ্মাপুত্র ময়াদা লৈরিঙেদা পালিগী ঈশৈ তাখিবনি। মদুদা বীরেন্দ্রনা স্বায়দা মৈতৈ তাবা জাংলা হায়দুনা নোংঙাল্লগা হংই। মদুদা তাদে হায়রকখি। মানা অমুককা হংখি। ওরাং ঈশৈ শকখিবদুদি? মদুদি ওজা পালিগী ঈশৈনি। অদুবু মদু তাবদা মৈভেগী খোছোকা চপ মান্নখি। সরকারগী থৌমি অমা ওইরবনা মদুদা খোঙ্গুল লিরুবদি গুমখিদে।

অসাম্মীজগী ত্ৰেদিসনেল ঈশৈগা মণিপুৰী ত্ৰেদিসনেল ঈশৈগা য়াল্লা মাইনৈ হায়বসিমদি খনখি। মণিপুৰদা হল্পক্লবা মতুংদা সূৰচান্দ শশ্মনা য়াল্লা ইৰিবা অৰিবা পালা বংদেশ মসিগী মৰমদা নীলকান্তনা মসি য়াল্লা নক্লবা মৰী অমা লৈবদৌনা তৌই হায়বসিদা য়াল্লা থিজিল্লিংবা অমা পোকখি। থিজিল্লবগীদমক চংখি, হল্পকপদা গৌহাটি য়ুনিভৰ্চিটিদা সেমিনৰ অমা তৌৰশ্মী। মদুদা নুংশিৰবা মৰুপ বীৰেন্দ্ৰনাথ দত্তনা তেপ, কেমেৰা কয়া পুথোৱজুনা মতেং পাংবিখি। পালিগী মখল অনী লৈ, মখল অমনা বৈষ্ণব ওজা পালি অদুগা অমনা নন বৈষ্ণবনি হায়বসি খঙখি। অসুয়্লা ঈশৈগী মৰমদা থেংনবা কয়া খঙনিংনা থিজিনখি।

নোংমনা য়ুম্মাম লৈকাই নিত্যানন্দ মাণ্ডুপ্তা সেমিনৰ অমা তৌই। ঈশৈ হনবদুগা দুহাৰদুগা কোথা কোতোন অদু মোইৰাংগী অৰিবা পালা অমনা শকই। ওজা পালিগী শৈশজু মোইৰাংগী ওজাদুদা যাওই, শৈশজু মাইনৈ হায়না ৰাহং হংখি।

অৰিবা পালাসিদি মহাৰাজ গৰীবনিৰাজনা নীংথেম পুস্তি তৌবদা ঈশিং লৈনবা হায়দুনা বংদেশ পালাসি কোকয়েং ফৈয়েং য়েত্তুনা শকপা হৌখি হায়। অসামগা ঐথোয়গসি ঈশৈগী লমদা য়াল্লা নকশিল্লবৰা হায়না খল্লী হায়না শ্ৰীবীৰেন্দ্ৰকুমাৰনা ফোণ্ডদোকখি।

“কলচৰেল বেক গ্ৰাউন্ড ওফ অসাম” হায়দুনা নাওথিংথেংনা পানবা মতমদা অসাম্মীজ ঈশৈ শকপা খৰা মথোয়দু অসামসু হায়দে মৈতৈসু হায়দে অহোম হায়বা খৰনা চাইনিজ সপ্ৰাটকী সভাদা অসামী অমদি মৈতৈ ঈশৈ শক্লুই হায়দুনা যাওই মদু কোত তৌবা য়াই। অসামগা মণিপুৰগা লৈনৰিবা মৰীসে য়াল্লা কুইৰবা মৰীনি। লমসিদা শক্লিবা থোহ্লেজু য়াল্লা মাইনৈ।

অতোপ্লা অসামগী মফম বোৰবেতাদা থেংনৰকপা অমদা শঙ্কৰ দেবগী ম্যুজিক্তা ৰাধা হায়বসি লৈতে। চৈতানা দেবগী ম্যুজিক্তনা ৰাধানা মৰু ওই ফিলোসোফি ফজৈ। মদু বীৰেন্দ্ৰকুমাৰনা শকপা মতমদদি মথোয় কল্লী হায় মসি খেল্লবা মখল অমনি। মণিপুৰদগী লাকপনি, মণিপুৰগী বৈষ্ণব ম্যুজিক্তা অসামগীগা কৰি মৰী লৈনবগে থিবা লাকপনি হায়বদা মথোয় য়াল্লা পুত্ৰিংদা হৰাওবসু ফাওবগুম তৌই হায়।

অসুয়্লা ঈশৈ পামজবা মীওই অমা ওইনা, দ্ৰামা কয়াদসু যাওৱকই। দ্ৰামাশিং অদুদি মমিং খৰদং পল্লবদা- ‘মৈতৈ নুজা’, ‘য়াইথিংকোনা’, ‘বি এ থিবা’, ‘নুংশি লম্মন’ নি। ‘নৰমেধ’ দা মিৎ তাংবগী শক্ৰম অমা লাংদুনা ঈশৈ শকখি।

১৯৫১ গী মার্চ ২০ দা ইহান হানবা ওইনা ঈশৈ রেকোর্ড তৌখি। ময়েজি
 “হো য়াওশঙ হো য়াওশঙ” হায়বসিনি। শৈশকপসিনা পাউনমগী
 নবিন্দগী রাগ সঙ্গীত তল্লকই, ঙাংবম নিমাইনা থা অমা হল্লী, মঙোন্দগীসু তন্মী।
 নীলকান্ত, এন গৌরহরি শৈশকপসিগী গুরুশিংনি।

য়াইখিংকোনু দ্রামাদা হাওবা শাই। মৈত্রম বীরনা দ্রামাতাইজ তৌই। য়ান্না
 ফজনা পি- তাহনবা, ইমোসন, ফিলিং ফজনা তমদুনা রুপমহনগী কলাকার
 ওইরকই। মথা তারকপদা কৃষ্ণ মোহনা ইবা মোনু থাঙ্গাল, শকখঙদবী, ঈশৈনা
 মক ওইনা য়াওবদা দ্রামাসু য়াওরকই। নুংশি-নুংশিবা ঈশৈ য়ান্না শকখি। এম ডি
 য়ুদসু য়াওরকই। টিপু সুলতান দ্রামাদসু য়াওরকই।

১৯৯২ দা পাংথোকপা ট্রাইবেল ফোক ম্যুজিক্কী সেমিনর অমদা শরুক য়াখি।
 চিংদা মান্দা কোয়বা ওইনা, থবক ওইনা, য়ান্না চংখি মদুদা মথোয়গী ধর্ম, মথোয়গী
 কলচর, মথোয়গী হিষ্টি ময়াম অমা তল্লকখি। ফোক ম্যুজিক, ফোক কলচর, অসিনা
 সোসাইতি অসিগী মশক তাকই হায়বসিদা পুমঙাও ঙাওজখি।

শ্রী বীরেন্দ্রকুমারনা গুসি ফাওবদা তোঙান- তোঙানবা প্লে ৩০ গী ম্যুজিক
 ডিরেক্টর ওইয়ে। মহাক শিঙ্গব অমা ওইবতা নত্তনা এক্তরসুনি। ১৯৪৯ দগী
 এ আই আর ইম্ফালগী শৈশকপা অমা ওইরক্লি। ১৯৯২ দগী দি দি কে ইম্ফালগী
 শৈশকপা অমসু ওইরক্লি। লোয়না- লোয়ননা অকাশবানি ইম্ফালগী ইংলিশ অমসুং
 মণিপুরীদা ম্যুজিকেল টোপিক্তা রাঙাংলোয় অমসু ওইরক্লি। অকাশবানি অমদি
 অতোপ্লা লমাই সংস্থানশিংনা শিনবা ঈশৈগী খৌরমশিংদা শরুক য়ারক্লি।

মহাক ইষ্টন জোনেল কলচরেল সেন্টর (ই জেং সি সি) কলিকটগী ১৯৮৬
 তগী ১৯৮৮ ফাওবা গোভর্নিং বোডিগী মেম্বরনি। সংস্থান অসিমক্কী প্রোগ্রাম কমিটি
 মেম্বর ১৯৮৮ দগী ১৯৯২ ফাওবা স্টেটসিগী ঈশৈগা মরী লৈনননা ওইরন্মী।

মহাক গোভার্নমেন্ট বোডি, একজিক্যুটিভ বোর্ড এণ্ড প্রোগ্রাম কমিটি ওফ দি নোর্থ ইষ্ট
 সেন্টর (এনই জেং সি) গী ১৯৯২ দগী ১৯৯৫ ঈশৈগা মরী লৈনবা স্টেট মেম্বর ওইরন্মী।

জেনরেল কাউন্সিল মেম্বর ওফ দি মণিপুর স্টেট কলা একাদমী ১৯৮৪ অদুদগী
 একজিক্যুটিভ বোর্ড ওফ একাদমী মেম্বর ১৯৮৪ দগীনা ১৯৮৯ ফাওবা ওইরন্মী।

প্রোগ্রাম একজিক্যুটিভ ফোর ফোক ম্যুজিক এ আই আর ইম্ফাল, ১৯৯০ মে ৭
 নিউ দিল্লিদা পাংথোকপা সেলেব্রনদা ইন্টারভিউগী একজামিনর ওইনা যু পি এস
 সি, নিউ দিল্লিনা, চেয়রমেনগী এডভাইজর ওইনা খল্লতুনা শরুক য়ারুই।

১৯৮৪ অমসুং ১৯৯৪, ৫ শুবা অমসুং ৬ শুবা মণিপুর ষ্টেট ফিল্ম ফেষ্টিবেল ২০০৬, গুণানাইজ বায় এম এফ ডি সি লিমিটেড ইন্সফালনা শিনবদুদা জুরী মেম্বৰ ওইখি। মণিপুর যুনিভৰ্চিটিগী এক্সপাৰ্ট অমসুং এক্সটৰ্নেল একজামিনৰ ওইনা খল্লকখি। মসিগীসু মথক্তা পাৰ্ট টাইম লেকচৰ কয়াসু গীখি।

১৯৮৩, “ফোক শোঙ ওফ মণিপুর” হিৰমসিদা আৰ্টিকল অমা ইন্দিয়ান ফোকলোর ষ্টডি ওফ ফোক শোঙ অন্দৰ দি প্রোজেক্ট “ইন্দিয়ন এণ্ড জপানীজ ফোকলোর লিটবেচৰ” ইন্টৰ কলচৰেল রিসার্চ ইন্সটিটিউট ওফ কাম্বাই যুনিভৰ্চিটি ওফ ফোৰেন ষ্টডি, জপান, এডিটেত বায় শ্ৰী শঙ্কৰ সেন গুপ্ত, কলিকটা অদুবু লাইৰিক অসিদি পব্লিশ তৌখিদ্ৰে।

১৯৮৩, অসাম একাদমী ফোর কলচৰেল রিলেসন্স গুৱাহাটি, অসামনা, “ফোকস ওন ফোকলোর নং ১” এডিটেত বায় ডা. বীৰেন্দ্ৰনাথ দত্ত, লাইৰিকসিদা মহাক্সা “মণিপুরী ফোক মুজিক” হায়বা আৰ্টিকল অমা ফোঙখি।

১৯৮৭ তী ১৯৯০ ফণ্ডবা আৰ্ক্ষিল কয়া “দি ফোকহিস ইন্সাইক্লপেডিএ ওফ মুজিক, দান্স এণ্ড ড্ৰামা ইন ইন্দিয়া” মুম্বাই হায়বসিদা চিফ এডিটৰ পদ্মা ভূষণ লৈখিদ্বা শ্ৰীনিথিল ঘোস ডিৰেক্টৰ ওফ রিসার্চ ওফ “সঙ্গীত মহাভাৰট” মুম্বাই হায়বসিগী মখাদা ফোঙখি।

১৯৯০, “ত্ৰেডিসনেল পৰ্ফোমিং আৰ্ট ওফ নোৰ্থ-ইষ্ট ইন্দিয়া” এডিটেত বায় ডা. বীৰেন্দ্ৰনাথ দত্ত দ অসাম একাদমী ফোর কলচৰেল রিলেসন্স গুৱাহাটি, অসামনা লাইৰিক অমা ফোঙখি মদুদা “মুজিকেল ক্লাৰিটিইজ ওফ সম ওফ দি এনসিয়েল মণিপুরী ফোক শোঙস” হায়বা আৰ্টিকল অমা হাপখি।

১৯৯৯, সাহিত্য একাদমী নিউ দিল্লিনা ফোঙবা লাইৰিক “এন এছোলোজি ওফ মণিপুরী ফোক শোঙস ইন মণিপুরী” মহাক্সা কম্পাইল অমসুং এডিট তৌখি। সংস্থান অসিমক্সা অতোম্বা এসাইন্দ তৌৰকপা লাইৰিক “মণিপুরীগী লোক সাহিত্য” ফোঙনবা শেষ- শাবা লোইশিল্লক্সে। মসি নংতবা মণিপুরী অমসুং ইংলিশকী আৰ্টিকল কয়ামসু লৈথ্ৰে। ডিভ্ব ৰেকোৰ্ড অমা অমদি মশানা শকপা ঈশৈগী কেসেট কয়াসু ফোঙথ্ৰে। সেমিনৰ কয়াদা শৰুক যাদুনা পেপৰ কয়া পুথোকথ্ৰে।

শৈশকপা, ড্ৰামাটিশ অমদি অইবা অসিনা শাল্লৰিবা সংস্থান খৰদং পল্লবদা:


- ১। মণিপুর ফোকলোর সোসাইটিগী এদভাইজৰনি।
- ২। দ সোসাইটি ইখনোমুজিক্লোজি মোৰিসন হোল ০০৫, ইন্দিয়ানা যুনিভৰ্চিটি, ব্লুমিংতন আই এন ৪৭৪০৫-২৫০১ যু এস এ গী মেম্বৰনি।

- ৩। মণিপুরী সাহিত্য পরিষদ পাওনা বজারগী লাইফ মেম্বৰনি।
- ৪। কলচৰেল ফেৰম, মণিপুর, বিটিৰোডৰূপমহল টেক্স কম্প্ৰেছকী লাইফ মেম্বৰনি।
- ৫। বগাইলাং কলচৰেল শোণ্ড এণ্ড ড্ৰামাটিক যুনিয়ন, মিনুথোং, ইম্ফালগী এডভাইজৰনি।
- ৬। নাত্য শঙ্কীত একাদমী এণ্ড ৱিসাৰ্চ সেন্টৰ, য়াইস্কুল ইম্ফালগী প্ৰসিডেন্সনি।
- ৭। নহাৰোল সাহিত্য প্ৰেমী সমিতি গী লাইফ মেম্বৰনি।
- ৮। অমিক (অপুনৰামণি পুৰমত্ম ঈশৈকংলুপ) য়াইস্কুল, মোহিহাংখোমগী এডভাইজৰনি।

শৈশবকলা, ড্ৰামাটিক্স অমদি অইবা অসিনা হৌজিক ফাওবদা ফলবা মনা- মধুমণিখদিঃ

- ১। ১৯৭৯, লাইশ্ৰম গৌৰহৰি মেমোৰিয়েল এৱাৰ্ড।
- ২। ১৯৯১, সাৰ্টিফিকেট ওফ ওৰ্নৰ ফ্ৰেগম দি গভৰ্ণমেণ্ট ওফ মণিপুর।
- ৩। ১৯৯১, সঙ্কীত ভূষন, মণিপুর সাহিত্য পৰিষদ।
- ৪। ১৯৯১-৯২, “একাদমী ফেল্লো ইন লোকসঙ্কীত”, মণিপুর ষ্টেট কলা একাদমী।
- ৫। ১৯৯২, “থোইবী এৱাৰ্ড”, দ কলচৰেল ফোৰম, মণিপুর।
- ৬। ২০০২, দ গভৰ্ণৰ এৱাৰ্ড ফোৰ আওটষ্টেন্ডিং কন্ট্ৰিবিউশন টু দ গ্ৰোথ এণ্ড দিভেলপমেণ্ট ওফ মণিপুৰী ম্যুজিক, দ হোৱাইজোন গ্ৰুপ।
- ৭। ২০০৩, শ্ৰীমদ পৰামহানসা স্বামী জোগেন্দ্ৰনাথ গিৰি মেমোৰিয়েল এৱাৰ্ড ফেৰ হিস কন্ট্ৰিবিউশন ইন দ ফোক্স এণ্ড ট্ৰাইবেল ম্যুজিক ওফ মণিপুৰ, দ মণিপুর সাহিত্য পৰিষদ, ইম্ফাল।
- ৮। ২০০৩, সঙ্কীত নাটক এৱাৰ্ড ফোৰ ফোক্স এণ্ড ট্ৰাইবেল ম্যুজিক ওফ মণিপুর, দ সঙ্কীত নাটক একাদমী, নিউ দিল্লি।
- ৯। ২০০৩, “শৈহেকলেন”, দ পাত্ৰোইবী নাত্য মণ্ডিৰ ইম্ফাল।
- ১০। ২০০৩, মৈত্ৰম বীৰ এৱাৰ্ড, দ ৰূপমহল থেটৰ, ইম্ফাল।
- ১১। ২০০৪, “সঙ্কীত ৰতনা”, দ মণিপুর সাহিত্য পৰিষদ, ইম্ফাল।
- ১২। দ দিষ্টিক্ট গভৰ্ণৰ ওফ ৱোটাৰি ক্লব ওফ ইম্ফাল, ৱোটাৰি ইণ্টৰনেসনেল দিভিজন- ৩২৪০ কনফৰদ ওন হিম দ ওৰ্নৰ ওফ সেনিয়ৰ সিটিজেন ওফ দ সোসাইটি ফোৰ হিস একজেমপ্লেৰি লাইফ টাইম কন্ট্ৰিবিউশন টু দ সোসাইটি ওফ দি ইয়াৰ ২০০৭ ইন হিস ফিল্ড।
- ১৩। ২০০৭, লাইফ টাইম এচিউমেন্ট এৱাৰ্ড, অহানবা নোংমাইথেম পহাড়ি নীংশিং কুমওন, নোংমাইথেম পহাড়ি মেমোৰিয়েল ট্ৰষ্ট ইম্ফাল না পীবা অসিনচিংবনি। ■

শ্রী হিজম রোমোনি সিংহ



মীওইবা ঐথোয়সি জীব পৃথ্বীমজ্জগী রাখল খনবা ঔষ্মগীদমক অথোইবনি
হায়নৈ। ঐথোয়বু পোকপীরিবা ইমা-ইপা অনীবুনা মীৎনা উবা ঈশ্বরমক্সিসু হায়নৈ।
মথোয়না মচা-মশু ওইরিবা ঐথোয়গী তুংগীদমক লৌ- ইংখোল, যুম-কৈ, লন- থুম
পৈশিন্দুনা থস্বীরস্মী। ইমা- ইপানা থস্বীরস্মা লন- থুমশিং মচা- মশু ওইবশিংনা
কায়থোক-কায়থোজুনা চাথোকপদা মপূজি ফাওবা লোইবা নংদনা লস্মখাংদা
পীখম্মখিবা মীওই যাওদবসু নন্তে। অদুবু কনাগুম্মা খরদি লাই ওইখবশিংনা থস্বীরস্মা
লন- থুমশিং ময়েং তাখিদিনবা হোৎনবগা লোয়ননা মতম চানা লাইজ খিক্লে
চাইখিবা মীওই মণিপূরদা যাওদবসু নন্তে। মস্মেঃমশিংদুগী মনুংদা কনাগুম্মা অমগী
মপাউ থমজরি।

হিজম রোমোনি সিংহ, ১৯২১ গী আগষ্টকী ২৭, অস্মো খুঞ্জাওনা চৈথাবা
কুম, শকাব্দ ১৮৪৪, লাংবনগী ৫ নি পানবা নোংমাইজিং নুমিংতা যাইস্কুল
হিরুহনবা লৈকাইদা তাইবঙ খোঙদারকখি। অশেংবা মিংদি রোমনি হায়বনি। কুষ্ঠিগী
মিংনা রোহিনিকুমার থোনবীরকই। মীয়ান্না অঙ্কল রোমোনি হায়রগসু খঙনৈ।
অপোকপগী মিংদি মণিপূর মীয়ান্না গুসিসু শোম্মরিবা সাহিত্যগী মীফম খুদিংদা পন্নদুনা
নাংশিংনরিবা, লৈখিদ্রবা হিজম অঙাংহল সিংহনি। অপোকপীগী মিংনা থোঙাম নিঙোল
হিজম ওংবী মীকোই দেবী কোই। মচে অনীনি। অহলগী মিংনা ইন্দুরেখা দেবী, সোয়াম
সত্যধারিনা লৌই। অদুগা মচে অতেনবীগী মিংনা ললিতা, মুতুম জানকি সিংহনা লৌই।

মচিন মনাও অনীমদি লান মনুংদা লৈখিদ্ৰে। অমনা (তোনু) মেত্রিক পাস তৌরগা
অদুগা অতোনবনা ফোনিন্দো (ফজবী) ক্লাস ঐইট তন্নগা লৈখিদ্ৰনি।

মহৈ মশিংগী অহানবা খুংমারকপা স্কুলদি পেটিগ্র স্কুলনি। মতুংদা রাম লাল
পাল এম ঈ স্কুল অমদি জোনষ্টোনদগী ইং ১৯৪১, কলিকটা যুনিভার্সিটিগী মখাদা
মেত্রিক পাস তৌখি। অদুদগী কটন কোলেজদা আই এ তন্নুই। (লান লাকপদগী)
মণিপুরদা থোরকপা। মদুগী মতুংদা দি এম কোলেজ (লিংখংপা ১৯৪৬) দা তমদুনা
গৌহাটি (গুৱাহাটি) যুনিভার্সিটিগী মখাদা ইং ১৯৫০ দা বি এ পাস তৌখি।

দি এম কোলেজদা তন্নিঙে মতমদুদা ষ্টুদেন্টস যুনিয়ন লিংখংপদা য়ায়া চাউবা
মাঙজিন থাবা মহৈরোয় অমা ওইনা ষ্টুদেন্টস যুনিয়নগী অহানবা জেনরেল সেক্রেটারী
ওইখি। মহারানী ধনমঞ্জরিনা কোলেজ য়েংবা লাকপদা ওরুদুনা মহৈরোয়শিংগী
মীহুং ওইনা মহাক্কা ৱারী শানখি হায়। ওজাশিং, প্ৰিন্সিপালনা য়ায়া লুনা চান্না
তৌবীদুনা লোয়নখিসু হায়। বি এ পাস তৌরবা মতুংদা খা-ইস্ফাল হায় স্কুল
(লিংখংপা ১৯৪৬), ময়াং ইস্ফাল হায়স্কুল (এন. তোমচৌ হায়র
সেকেণ্ডরি স্কুল), নিউ গার্লস এণ্ড এদল্ট নাইত হায় স্কুল (হৌজিক্তি মুখংপ্ৰবা)
নচিংবদা ওজা ওইরকখি। নিংখৌজম নবকুমার সিংহ (কৈশামথোং খাবম লাকপা
ইমুং, বি এস সি ১৯২৫) না অহানবা হেদ মাষ্টর (লাল মতুংদা) মখংদা মহাক্কা
রাম লাল পাল স্কুলগী হেদ মাষ্টর ওইখি। ওজা ওইবা তোকথোক্কা কলিকটা
(কোলকটা) গী কলিকটা লো কোলেজদা লো অমুক তমখি। মহৈরোয় ওইরিঙে
মফমদুদা থেংনরকপা, উরকপা, য়েংলকপদগী খঙলকপদুনা মণিপুরদা থোরকপা
মতমদুদা ঠিয়েটর সেন্টর লিংখংনবা য়ায়া কন্না হোংনখি।

মণিপুর ষ্টেট এপেক্স কো-ওপারেটিভ মার্কেটিং সোসাইটি (গভৰ্ণমেন্ট ওফ
মণিপুর) গী অহানবা মেনেজরসু ওইরশ্মী। শোক ১৯৫৫ দা ঠিয়েটর সেন্টর লিংখংপা
মতমদা সোৱোখাইবম ললিত সিংহনা প্ৰসিদ্দেট ওইরগা ৰোমোনিনা ভাইস প্ৰসিদ্দেট
ওইরশ্মী। ললিতনা থা অছমলোম প্ৰসিদ্দেট ওইরগা লৈখিদ্ৰবদা ৰোমোনিনা এক্টিং
প্ৰসিদ্দেট ওইনা থৌ পুৰশ্মী। জেনরেল সেক্রেটারীনা মৈত্ৰম বীৰ সিংহনা ওইরশ্মী।
মতমদুদা মণিপুরগী মফম পুন্মমজ্ঞা ঠিয়েটর সেন্টরগী থবক থৌরমশিং শব্দোকখি।
মণিপুরগী তোঙান তোঙানবা দ্ৰামা সংস্থানশিং পুন্মমক য়ায়া কন্না হোংনদুনা
পুন্শিল্পগা অহানবা দ্ৰামা ফেষ্টিভেল (অথোই অহেন তান্নবা) ওল মণিপুর দ্ৰামা

ফেষ্টিভেল, মশান কাংজৈবুংদা চাউনা ফম্বাক শেমদুনা পাঙথোকপা হৌরে। মদু মায় পাকপা ওমখি। দ্রামাগী চাংদল্লবা মায় পাক্লা পাঙথোক্লবা চহী অহম মরিগী মতুংদা অমুক শুমাং লীলাগী মতাংদা থবক পায়খৎপা হৌরে। দ্রামাগী চাওখৎনবা থবক খৌরমশিং তৌবতা নত্তনা করিগুহ্ম মতমদা মহাক মশামকসু দ্রামাদা এষ্টর অমা ওইনা শরুক মাখি। রুপমহলগী ভাইস চোরমেনসু ওইরম্মী।

মৈত্রম বীর সিংহগা মখোয় অনীনা হিজম অঙাংহলগী যাইখিং কোনু দ্রামাটাইজ তৌদুনা অহানবা পুথোকপা ওইনা রুপমহল ঠিয়েটরদা ১৯৪৮ দা উৎখি। নীংশিংলকপা বারীগী মতাং অমনা-নোংমা অমুকী পুং ১১ রোম তাবা মতমদা রুপমহলগী মমাঙদা মৈত্রম বীরগা পুন্না লৈরিঙে, অরান্না মফমশিংদা অহিংদা লীলা উংলুরগা হল্লকপদা, অমুক্তা ফিনা মমায় মমিংশিং খুমজিল্লগা লীলাদা লীজিল্লকপা যোৎপাক-থাঙজৌ, থাঙ-তাশিং পোংয়োমশিংগা লোয়ননা একাগাডী অমনবা অমমমগা লাকপদু উরগা মখোয়বু খামদুনা বারী শানদুনা শুমাং লীলাগী কাঙবু অমুক উমদুনা পুনশিল্লগা মশান কাংজৈবুংদা চাউনা বন্দুনা শুমাং লীলা ফেষ্টিভেল (অথোই অহেন তাম্বা) হৌরে। মদু (অহানবা ফেষ্টিভেল) য়ান্না চাউবা অঙকপা মীনা চীক্লা-চায়না ওমদনা তিনবা অমা ওইখি। অফাও-অফাওবা মীওইশিংনা জর্জ ওইখি। হায়ফম খঙদনা মীয়াম তিনখি। মদুদা পীবা সার্টিফিকেটশিংদা রোমোনিয়া সহি তৌখি। চহী ৩/৪ থংনা-থংননা মায় পাক্লা পাঙথোক্লবা মতুংদা মণিপুর সবকাবনা (পব্লিসিটি দিপার্টমেন্ট) লৌশিনত্রে। মখোয়না শুমাং লীলাগী অথোই অহেন তাম্বা শীনবা হৌখি। মতমদুদা আর্ট এন্ড কলচর দিপার্টমেন্ট লৈত্রি।

মসিগী মতুংদা হিজম রোমোনিয়া য়ান্না চাউবা খৌদাং অমা অমুক নম্বা লৌশিনখিদ্ৰবা “মাইনু পেমচা” ফিল্মদগী হৌরগা ফিল্মদা খোঙদাবা হৌরকখি। পুনশিল্লবা যাদবশিংবু পুনশিল্লবা হম্মা-হম্মা হোংনরকখি। মতমদুদা ফিল্ম সোসাইটি ওফ ইন্দিয়াগী প্রসিদ্দেন্ট মতমদুগী প্রাইম মিনিষ্টর ইন্দিরা গান্ধীনা ওইরি। অদুগা ভাইস প্রসিদ্দেন্টনা সত্যজিৎ রাইনা ওইবি। মখোয়গা পাউ ফাওনদুনা মণিপুরগী ফিল্ম চাওখৎনবা য়ান্না কন্না হোংনখি।

সাহিত্যগী মতাংদা, ‘শিঙেল ইন্দু’ (১৯৩৭) শৈরেংগী লাইরিকসি নত্তনা অপোকপা অঙাংহলনা থম্মীরম্মা তাঙলবা খুংইশিং চেকশিল্লা তাশিন খোমজিল্লগা ফোঙদোক্লবা হোংনদুনা মথং মথং ফোঙবা হৌরকখি। লাইরিকশিংসি ফোঙবগী

মতাংদা মহাক্কী লোয়নবী আর কে সনাজাওবী দেবীগী অচৌবা মতেং ফংখি। মাগী মতেং যাওদ্রবদি অরুবা অমসু মায়েক্করুয়া য়াই। করিগুস্তা মতাং অমদা, ‘জহেরা’ না খুংই ওইরিঙে, মচে অতোনবীগী নুপানা অসুম পানবদগী থিবা খঙদনা মতম খরা মাঙলুবদা য়াম্মা রাজখি। অদুবু লাইবক ফবদগী ফংখি। মৈতৈগী পাইছ পাইরৌ (দিমাইদা) লমায় ৩৬০/৩৭০ মুক পানবা য়াবা খুংই অমদি কনাগুস্তা অমনা (মিং পঞ্জররৌই) পাবদগী মফম খঙনা মাঙহনবীত্রে হায়না নীংঙমদবগা লোয়ননা শোঞ্জহৌই। মদুগুস্তাশিংনা পারা ওইরগা হৌজিক অতৈদি য়াম্মা চেকশিনা থম্বা হোংনরে হায়রি।

হায়দোক্কনু হায়রগা য়াম্মা হায়দোক্কিংবা রাফম অমনা- হৌজিক্তি লৈখিদবসু যাওরে, হিংলিবসু যাওরি, ‘খম্বা থোইবী’ শৈরেংনা খুংই ওইরিঙেদা ইদিট তৌরগা ফোঙলগে হায়দুনা য়ুমদা লাকখিবা মীসু লৈ। অদুবু ইদিট হায়বসিগী রাখল্লোনসি অসুম খল্লুবগা রোমোনিনা য়াদদুনা পীখিদবগী মতাং লৈত্রে। হন্দক্তা অপোকপগী পুনশিল্লাবা ‘পোক্তবী ইবেম্বা’ হায়না মিংথোনবা লাইরিক অমাসু ফোঙত্রে। কবি অঙাংহলগী লাইরিক সেরিজ ওইনা ফোঙবা হৌরগনি।

রোমোনিনা হৌজিক হৌজিক মণিপূরী ঠিয়েটরদা মপূন্সি কথোকপদা নঙনা সাহিত্য অমদি কলা সংস্কৃতিগী মায়কৈদসু অচৌবা থৌদাং লৌবি। মহাক্কী হনবা নাইদবা চোকথবা লৈতবা থৌনাসিগীদমক দ কলচরেল ফোবম, মণিপূরগী ৪৯ শুবা মপোক কুমগুন্দা (মেগী তাং ১৭, ২০০৭, মণিপূর প্রেস ক্লব) ফোরমসিগী অহল ওইশিল্লুকুবা লাইফ মেম্বরশিংবু “ব্রি রিমেম্বর” হায়দুনা খুদোলপোং পীদুনা ইকাই খুম্বা উৎতুনা তরাম্মা ওকখি: ■

পাওখোহাং হাওকিপ



পাওখোহাং হাওকিপ, ১৯২৩, চুরাচান্দপুর ডিষ্ট্রিক্টকী মনুং চনবা মণিপুরগী পুরাবীগা শাগোলবক্লবা মফম মোইরাংগী মখা ওইরপা লৈবা সাইতোন খুল্লেন্দা তাইবঙ খোঙদাবকখি। মতমদুগী চন্সবা চাংমীগী ইমুং অমদা পোক্লকখিবা ওইবনা চপ-চাবা পোকপগী পুংফম থাবান তারিক রেকোর্দ তৌহৌদ্রে। অপোকপগী মিংনা ঙুলখোলুন হাওকিপ কৌই। অপোকপীগী মিংনা মাংখোভৈ হাওকিপ হায়না কৌই। মচিন-মনাও নুপা মরি, নুপী অমনি। মখোয়শিংগী মনুংদা পাওখোহাংনা যাইমনি। হৌজিক পাওখোহাং মতোমতা ঙায়হৌরে, মচিন-মনাও অতৈদি লোইনমক লৈখিদ্দে।

অহানবা মই-মশিংগী খুংমারকপা শিন্দমশঙদি-চাংঙা হিলস এল পি অমদি যু পি স্কুলনি। মফমদুদা ক্লাস বানদগী ফোব ফাওবা তল্লকই। মথংদা জোনষ্টোন হায স্কুলা তমদুনা মথং-মথং মেট্রিক পাস তৌরকখি। মেট্রিক পাস তৌরবা মতুংদা শিল্লোংগী সেন্ট এদমন্ড কোলেজদা আই এ দগী বি এ মরিশুবা চহী ফাওবা তল্লম্মী। বি এ মরিশুবা চহীদি তম্মা লোইবগা ফাইনেল পৰিক্ষা পীবমখিদ্দে।

বি এ অল্‌মশুবা চহী ফাওবা পাস তৌরবা মতুংদা সবকারগী স্কুল অমদা ওজা ওইয়ু হাযবদা পাওখোহাংনা যাখিদ্দে, অসুন্না মহাক সবকারগী থবক অমত্তা চঙখিদ্দে। খুলগী, ক্লবকী ওইবা সোসিয়েল বার্কসতা হেন্না থরায় যাওশিনখিদুনা রাজনীতিদা মায ওনশিল্লকখি।

মমৈথংদা ইন্দিপেন্দেণ্ট মীৰেপ ওইনা টেৰিটোৰিয়েল কাউন্সিল মীখলদা ভোট লেপুনা লম্বা তৌনখি। মীখলদুদা মায় পাঙ্কুনা ১৯৫৭ তগী ১৯৬২ ফাওবগী টৰ্মদা টেৰিটোৰিয়েল কাউন্সিল মীখলদা কাৰকপা মীহুং ওইখি। মদুগী মথংদা সাইতোন্দা পোকচৰগসু তেংনৌপলদা সেদ্যল ট্ৰাইবকী ইন্দিপেন্দেণ্ট মীৰেপ ওইনা এম এল এ মীখলদা লম্বা তৌনখি। মীখল অদুদা মায় পাঙ্কুনা মণিপুৰগী এম এল এ ওইখি (১৯৬৭)। এম এল এ ওইৰবা মতুংদা ইন্দিয়ন নেশনেল কোংগ্ৰেচতা য়াওখি। হৌজিক ফাওবা কোংগ্ৰেচকী কৰ্মি অমা অদুম ওইরি। লাইবক থীবা হায়গদ্রা, টৰ্ম অদু চহী শুনা চংনখিদে, মৱকী মীখল লাকখি। মথংগী মীখলদদি মায় পাকপা ওমখিদ্রে। হৌজিক-হৌজিক ইম্ফালগী গাঙ্কি এভিন্যু, এয়ৱলাইল ওফিসকা মায়েৰুৱদা লৈরি।

পাওখোহাংনা য়ুশ্বাল লম্বীদা খোঙদাৱজুনা মচানুপী তৰুক, মচানুপা অমা পুমা মচা তৰেংকী অপোকপা ওইৰে। মচানুপী অহল ময়ুম পানত্ৰে, হাউস ৱাইফ ওইরি। মচানুপী য়াইমা দি এম কোলেজ ওফ আৰ্টসতা লেকচৱৰ ওইবি। অহুমশুৰী মচানুপী এম. পি. এস. সি. গী একজামদা খল্লজুনা এদিশনেল এস পি ওইনা পুৰি। মৱিশুবদি মচানুপানি, মহাজি এম এ লোইৰগা থবক তৌদে। মঙাশুৰী মচানুপী, মণিপুৰ অৰ্বান দিভেলবমেণ্ট ওথোৱিটি (এম ইউ দি এ) দা প্ৰোজেঙ্ক্ট মেনেজৰ ওইরি। তৰুকশুৰী মচানুপীনা এল এল বি পাসনি, উকিল ওইরি। তৰেংশুৰী ইতোন তোনবীসু দি এম কোলেজ ওফ আৰ্টসতা লেকচৱৰ ওইনা থবক তৌরি। তৰুকশুৰীগা অতোনবীগদি ময়ুম মকৈ পান্দি।

ওল্লিঙৈ মতমদুদা লাইবিক তল্লৰবসু সৱকাৰগী থবক তৌৱজুনা সোসিয়েল ৱাৰ্কৰ ওইনা হৌৱৰুগা মৱজ্ঞা মচাশিংবু মতীক চাবা মী অমমম ওইনবা হোংনবকখি। হৌজিক-হৌজিক ভোট লেপুনা কোয়চং-চংতুনা প্ৰজাগী সেবা পুৰ্ণিং ৱাখলদদি তৌনিংলি, অদুবু ফিজিকেল্লি পাঙ্কলদি য়াওশিল্লত্ৰে, চহী মৱিফু হায়বদু লানখংশ্ৰবনিদা হায়দুনা পাওখোংহাংনা তকশি শোঙ্কহৌরি।

পামজৰকপা, মীয়ামগীদমক খঞ্জৰকপনা মৱম ওইৱদুনা পাঙ্কল শোনজিল্লৰুৱা মতমসিদদি ১৯৯০ দগী চে কলম পায়দুনা থেংনৱকখিবা খঞ্জৰিখশিং ইশিঙ্কদুনা লাইৱিক ওইনা ফোঙদোৰুগা হৌশ্ৰবা মতমবু নীংশিংজদুনা অৱাবা পাখাজফম ওইজৰি। ৱাৰীগী মৱক-মৱজ্ঞা, মৈতৈশিংনা পাংপান, তোৰ্বানদগী হেণ্ডোৰুৱা চংনীংদে চিংগী লমশিংদা কানিংদে। চিংগী লমশিংদি নেপালি অমদি ময়াংশিংনা নমহংলক্কাদৌৱে হায়দুনা ৱাৰী মৱজ্ঞা তোংশিল্লৱিবা পাখোং অমা চল্লকখি। ভাৱতকী প্ৰাইম মিনিষ্টৱদা The Kuki Political Sufferer's Association, Manipur

না পীখিবা The Grant for Relief to the Kuki Political Sufferere of Manipur হায়বা মেমোরেস্‌দম অদুবু ইংলিশতা ১৯৫৮ দা লাইরিক ওইনা ফোঙদোকখি। লারিক অদুমক থাদৌ কুকি লোন্দা হন্দোজুনা ২০০৬ তা ফোঙখি। মসিগী ময়ান্দা (1) Thusim Thum (1998) A Folk tale in Thadou Kuki, (2) Lakawila (1998) A folk Lore cum poetry in Thadou Kuki ফোঙখি।

হায়দগী হেন্না নুংঙাইবিদি ইংরাজি অমসুং থাদৌ কুকিগী লোন নত্তবা মণিপূরী লোন্দা উমংগী মরমদা শৈখাদুনা উমংবু কন্নীংবগী রাখল্লোননা মৈতৈলোন্দা শৈরেং লাইরিক ইদুনা **কলহৌসি ইয়মদম উমং** (২০০৬) ফোঙলদুনা অহানবা লমায়মক্তদা মণিপূরী সাহিত্যগী লময়ানবা অইবশিংগী মফমদা... হায়দুনা পুথোকপীরকপা লোয়ননা চহিসিমক্তদা অমুকসু মৈতৈলোন্দা শৈরেংগী লাইরিক, **তাঙলবা অমসুং নুংশিরবা মায়থোঙগী শঙাই** (২০০৬) হায়না মিংথোন্দুনা শঙাইবু কন্নীংবা মাঙ্তন্নীংদবগী রাখল্লোন পুথোকপীরকপা লাইবিক অসিসু মণিপূরী সাহিত্যগী লময়ানবা অইবশিংগী মফমদা... কথোকপীরকপা অসিনা ইকাই খুম্মজরিবা এক্স এম এল এ পাওখোহাং হাওকিপ অসিনা মণিপূরসে কয়াম নুংশিজবা হায়বদু উংলদুনা থেস্মায়নুংগী যাবাশিংবু নুং- পান ফাওনা পাউদল্লিকি।

লৈঙাকপা, মণিপূব প্রজাগী মীহুং অমদগী পোখাবল্লুগা সাহিত্যদা তল্লকিবা খুদোলশিংবু তবাম্মা ওকচবদুনা হৌখিবা জুলাই ১৭, ২০০৭, ৯ শুবা অইবশিংগী নুমিৎতা নহাবোল সাহিত্য প্রেমী সমিতিনা **রাইটরস ওফ দ ইয়ান্ন** হায়বা মিংথোল পৌবদুনা ইকাই খুম্মবা উৎখি।

হৌজিক্তি ইকায খুম্মজবিবা এক্স এম এল এ অইবা অসিগী ইবা লৌশিল্লবা ফোঙলগদবা লাইবিকশিং পবেং শানা প্রেসতা নম্বা হৌরে।

মথোয়শিংদুদি

১। গালঙম, ইংলিশতা থাদৌ কুকিগী ফোঙ্ক টেল

২। অহসি জোলনেং, ইংলিশতা থাদৌ কুকিগী ফোঙ্ক টেল

৩। মৌলতিনচান, ইংলিশতা থাদৌ কুকিগী ফোঙ্ক টেল অসিনচিংবনি।

ইথোল্লবা পুন্নিংগী পাউদম পুম্মক লেপ্পা লৈতনা ফোঙবা ওমহনবীমু হায়না ঈশ্ববগী মফমদা হৌনিজবি। ■

শ্রীমতি ইবেমনি দেবী



মমাংগৈগী মতমদা লাইরিক লাইশু নিংখিনা তমহৌদ্রবা মরু ওইনা নুপীশিংনা লাইরিক লাইশুগী মঙাল ফংহৌদবদগী মশামকী পোকপা শোক তারিক ফাওবা মথোঙ খঙদনা লৈরকই। চাওরাকুগা চিনবুংনা চহী পাবা চংনরকই। মসি চাংগী লমদদি অমুকা হেন্না খুদোং থিবা ওইরি। অদুবু কনাগুস্তা চেকশিনবা হৌমিন কামিল্লরকপদগী য়েংলগা পানবদা, নুমিং-থা খরা শোয়নরবসু চাওরাকপা অমদি খঙবা গুস্তী। অদুবু মসিমক্কা পেনবদি ওইথোক্তে।

শ্রীমতি ইবেমনি দেবী, ইঙাগী ২৮ নি পানবা যুমশকৈশা নুমিংতা কাকৈথেল সোইবম লৈকাই, হাওরোকচানবী হায়রগা খঙনবা মফম অমদা তাইবঙ খোঙদারকই। মথস্তা পঞ্জখিবগুম চপ চাবা শোক তারিক্তি নীংশিংদ্রে হায়। অদুবু চহী ৮৪ রোমদি ২০০৭ তা শুরে হায়। হৌমিন কামিল্লবগী লেঙদা য়েংলগা চংপা তারি।

ইবেমনিগী অপোকপগী মিংনা লৈখিদ্রবা খুম্ছেম চাউবা সিংহ কৌই। অদুগা অপোকপীগী মিংনা শ্রীমতি খুম্ছেম ওংবী কেন্যা দেবী কৌই। শ্রী চাউবা খোংজোম পবর্ব শকপনি অদুগা অপোকপী মমাসু মতমদুগী ঈশৈ শকপিনি।

ইবেমনিনা খোংমন মায়কৈদা, থিকাদার শেল য়ান্না পায়বা অদুবু নুপীদি য়ান্না লোনগনবা লৈখিদ্রবা শ্রী নাইরোকপম অট্টে সিংহগা লোয়ননা মশাগী চহী ১৫/ ১৬ লোম

শুরকপা অদুৰাইদা যুস্থাল লস্বীদা খোঙদামিন্নরকখি। মচানুপা মঙা, মচানুপী অহম ফংজখি। হৌজিক মচা লোয়নমক ময়ুম- মকৈ পানবা লোয়রে। হৌজিক হৌজিকি অপোকপী মমাগী ইছোলাদা থংনবদগী মচেং খরগা অমুক লৈশিন্নগা কাকৈথেল সোইবম লেকাই, হাওরোকচানবীদা ওইনা লৈরি।

ইবেমনিগী মচিন- মনাও নুপা ১ নুপী ৩ নি। নুপাদুগা নুপী ১ গা লৈখিদ্দে। মনাওনুপী ইতোন তোনবীদুগা হৌজিক পুরা লৈমিন্নরি। ইবেমনিগী মমা অনী শুই, অনীশুৰী ইমাগী মহাক্লা অহলনি।

খোংজোম পবৰ্ব শকপা, সেবক- শখা য়ায়া লৈবা ওইরবসু অপোকপা মপাদগী ইবেমনি খোংজোম পবৰ্ব শকপা তল্লভে। মশাগী চহী ৯ লোম শুরকপা অদুৰাইদা অপোকপদি তাইবঙ সংসার খাদোরকখিরম্মী। অপোকপগী মফমদা তম্বা লাকপশিংনা তম্বদা তাইবো পুংগদি খুংনা খংপা থোক্তুবসু মখোল মরোলদি চিনফা পুহৌবা, নোংঙাল্লগা অপোকপনা থেংনদ্রিঙৈদা সেবকশিংদুগা ৰাৱী শাল্লবদা পুংলোন চিনফা অদু হেক য়াওবা অসুয়া তৌরকই।

ইবেমনিনা ইহান হানবা ওইনা মধৌ থোকপা থোকচোম কৃষ্ণমোহন হায়রিবা লাইরিক থিব অসিদগী ৰামায়ণ, সিতা বনবাসসি তল্লকই। মথংদা মহাভাবত অমদি লৈরোনসু ওজা কমাগী মফমদগী তল্লকই। লৈরোনগী মতাংদা ক্ষেত্ৰি তোনপ্লা হায়না খঙনবা মমাংঙৈগী ৰাৱী লীবদুগী মচানুপা মামতোন মতুমদগী তল্লকই। ৰাৱী লীবগী ৰাহৈ খাতাশিংদু ঈশৈ ওইনা শকপা য়ানবা, মোইবাংদগী হৌজিক্লা খৌদা ভাবোক লেকাইদা লৈরবা বোকুলগী পাবুং লাইশ্রম তোনা হায়রিবা ওজাসিদগী সূৰ য়াওনা তল্লকই।

মশাগী চহী ১৩ লোম শুরকপা অদুৰাইদা বামায়ণসি পুং ১ ৰোম গুস্তা শকপা ইবদগী মহাবাজনা ফাদুনা শকট লাও হায়দুনা হায়বকপদগীদি শক্লবনিনা নিংখিনা তমদবা য়ারভে। শক্ল- শক্ল তমখি। ওকেন্দোগী মমা ইবেম্মা শঙ্কাইজাওবীনা সংকীৰ্ত্তন শকপা মতমদা মহাবাজ বোধচন্দ্রনা যাও তাকপিবদগী য়াওখি। মতমদুদা ইবেমনিগী খৌনাওদা পীথোবকপগুস্তা অমা য়াওখি নট সংকীৰ্ত্তনদগী হৌরকই, খোংজোম পবৰ্বদি থেংনা হৌরকপনি হায়।

খোংজোম পবৰ্ব শকপা হৌরক্লবদা বোধচন্দ্র মহাৰাজগা ইতাও শাল্লবা শিংজমৈদা লৈবা মহাৰাজনা তোয়না লেংলকপা মুক্তাৱৈগী মাণ্ডপ্তা অহানবা ওইনা মপুং ফানা শকখি। খোংজোম পবৰ্ব শকপা মতমদা ইবেমনিগা পুং (ধুল্লোক) পায়বসি অতৈগা মান্দদে মক- মনাও ওল্লনা পায়বসি মহাক্লি হৈনবীনি।

ঈশৈ শকপা হৌরকপদা হিয়াংথাংদা ইতা শান্নবী শঙ্কাইগা বরগী ঈশৈ শকমিন্নবদা ফাগি তৌদুনা হয়থি। “ইতা নথোয় থোংজোম পবর্ব তনিংবরা?” মথোয়না হয়থি, নঙবু থোংজোম পবর্ব শকপা হৈবরনে, শকউনে তাসিনে হয়দুনা অসুম তৌদুনা শকথি। তশেংনা হয়বা তারবদি থোংজোম পবর্বদীদি বাসোক্স হানথি হয়বা তাই।

থোংজোম পবর্ব হৌরকপা মত্মদুনা ঐনা শক্লিবদুদি, থোংজোম পবর্বসুনন্তে, রামায়ণসু নন্তে, মহাভারতসু নন্তে মত্মদুগী থাবল চোংবদা ঈশৈ হন্নরস্বদো অদুনি। ময়েকশিংদু অপোকপনা লেংলহুনি হয়। রাইহে রাতশিংদুদি- কৃষ্ণনা মনাই সুবোন্দা হয়বা, “ঙসিদি কেশব বন্দা শান্নগে, রাধাবু খরা কৌরুচান্নরবা নহক্স।” মদুদা মধুমঙ্গলনা তারদুনা “ব্রজগী কৃষ্ণসে ওছেক্সে মবুক ফংখিদ্বে, কুু তেইই মুইদো, মিৎয়েং তেইই থোয়দো” অসুম্বকা হয়বা অসিগুস্ত্রবা ময়াম অমা লাইরিক ওইবা য়ানা লৈরস্বনি অদুবু মী অমনা শেন্নিনি (মমিংদি পল্লরোই) হয়দুনা পুথুগা মাংত্রে হয়বিরক্সেনে হয়দুনা শ্রীমতি ইবেমনিনা নুঙইজদে।

মতাং অমদা ইবেমনিনা অটৌগী নুপী অহলনা লৈখিদ্বা মতুংদা মহাক্সা অটৌগী অনীশুবী নুপী ওইনা লৈরবদা, ঈশৈ-নোংমাই তৌবসি মহাক্সী মপুরোইবনা কয়া যাদে। মদুদা ইবেমনিনা মহাক্সী মপুরোইবদা - “নঙগী অতৈ অপাস্বদি ইনবা ওমগনি, অদুবু ঐগী ঈশৈদি নঙোন্দা লৈত্রবসু নঙগা কায়নবা তারবসু তোক্সোয়” হয়বদা নোক্সগা লোয়শিল্লথি। শেল পায়বা থিকাদারনিনা নুপীদি য়ান্না লোনথি। অদুবু মনেস্বোক্সদি য়ান্না লুনা তৌবিথি হয়।

ঈশৈ-নোংমাই পামজবী, মসিদা কংথোকচবী ইবেমনিনা ঈশৈদা নত্তনা লীলাদাসু যাওরকথি। মোইরাং পবর্বদা ইহান হাননা থোইবী শারকথি। মতাং অমদা খন্না শাবনা- “করিগীদমক লেঙবিগদৌরিবনো? ঐবু নুংশিবিদ্বরা, ঐবু কনা লৈতে লমজানি খনবিবরা, খুমন ইপাচা নোংয়াই ইরিব্লু লৈজরি, থাদেই মচা ইবেম্মা খুমন ইরানয়াইদা চংলসিনে” হয়দুনা খুদাং পায়দুনা চিংগে তৌরবদা, লীলানি হয়ববসু খুজেকদি পায়রক্সনু, আটতমক মতৌ হয়দুনা হয়থিবসু লৈখি হয়।

অপোকপনা থুপত্রবদা অপোকপগী মল্ং শিনবিনবা লৈহৌররোই হয়দুনা অপোকপীনা খরা- খরসু শকপা ওল্লবনিনা নিংথিনা শক্সবা তল্লো কন্না হায়রক্সবদা “কনাই নুপীনবু থোংজোম পবর্ব শক্সবগে” হয়দুনা যাখিদ্বে। অদুদগীদি ইমানা কপ্পদুনা কন্না হায়রকপদগীদি, ঐদি শাবী- শানৌগী নুংশি- নুংজোনদি পামদ্রে, শকপা তারবদি ভত্তি রসতা তমগে হয়দুনা মামতোন্দগী তমদুনা রামায়ণ শকপা হৌরকথি।

মপুং ফানা শকুৰা মতুংদদি সেবক কয়া লৈরকখি। অদুবু খৰা- খৰা অফবা
মখৈদি অয়াস্বনা লৈখিদ্ৰে হায়রি। চজিংগী লাইশ্রম মণি, যাইরিপোন্ধী ইবেতোস্বী,
শিংজমৈগী গন্তিনী ইবেমনিগী সেবকশিংনি।

শ্রীমতি ইবেমনিনা তস্বা হৌগংলকপদগী চুড়াচাঁদ মহারাজ হাজুতা সুবেদার ওইরস্বা
গুলাপ সুবেদার খুৰাই লাইরিকয়েংবম লৈকাইদা লৈবা অসিনা ইহান হানবা ওইনা চাণ্ডিগী
মেদল অমা পিবিখি। নুমিৎ অদো নিংশিংলুবদা বোম তাবা নুমিৎতুমক্লি হায়রি।

মণিপুৰগী মপাস্দা মৈতৈ তাবা মফমশিংদা গৌহাটিদা, লক্ষিমপুৰদা, কাছাৰ
অমদি হোজাইদা কুইনা-কুইনা লৈদুনা খোংজোম পবৰ্বা শকত্ৰে। দেবী পূজা মনুংদদি
ৰামায়ণনা খৰা হেন্না শকখি।

মতমদুদা ঈশৈ শকপদা দক্ষিণা ওইনা ফংলিবসি লুপা ১, মথংদা লুপা ৫,
লুপা ১০, লুপা ২০ অসিনি। কাছাৰদা নুপানা শকপদা লুপা ৫ পী, অদুবু নুপীনা
শকপনি হায়দুনা তৌবিরবা খঙদে ঐঙোন্দদি লুপা ৩০ পীৰকখি হায়।

হৌজিক মতমদা মণিপুৰদা মুংশিল্লকপগুম তৌরকুৰা খোংজোম পবৰ্বগী
ৰেকোৰ্ডিং মচানুপা তিকেননা থমজিনহৌনবা হোংনরি। লোয়না-লোয়ননা অহল
ওইরকুৰী শৈশকপী অসিনা জবাহৰলাল নেহৰু মণিপুৰ ডাঙ্গ একাদমীদা খোংজোম পবৰ্বগী
তল্লবা ফনা যাল্লা হায়ত্ৰে, তাবিদে, থওইবিদে হায়দুনা নিংজমদবা অমদি পোন্ধি।

হৌজিক ফাওবদা শ্রীমতি ইবেমনিনা ফংলবা মনা মথুমশিংদিঃ-

১। ২০০৫ দা “সঙ্গীত রত্না উপাধি” মণিপুৰী সাহিত্য পৰিষদ, ইম্ফালনা পীবা।

২। ২০০৫ দা “সঙ্গীত নাটক একাদমী এব্বাদ” সঙ্গীত নাটক একাদমী
নিউ দিল্লিনা পীবা অসিনচিংবনি।

হন্দত্তা, ২০০৮ গী জুন ৯, নিংখৌকাবা নুমিৎতা ইম্ফালগী গান্ধি
মেমোৰিয়েল হোলদা সাহিত্য একাদমীগা খুংশল্লৰগা দ কলচবেল ফোৰম, মণিপুৰনা
শিনবা খোংজোম পবৰ্বগী খৌবম অমদা শ্রীমতি ইবেমনি দেবীনা মহাক্কা লোয়ননা
শৈশকপী মৰিনা ৰামায়ণনগী মতাংদা মথং- মথং শৈশকখি। ■

শ্রী এলাংবম সোনামনি সিংহ



শ্রী এলাংবম সোনামনি সিংহ, ১৯২৫, জুলাইগী ১১, থাংজ নুমিংতা ইম্ফালগী মোইরাংখোম লোক্লাওবুংদা তাইবঙ খোঙদারকথি। অপোকপগী মিংনা লৈখিদ্দবা শ্রী এলাংবম লৈবেন সিংহ কৌই। অপোকপগী মিংনা লাইশ্রম নিঙোল এলাংবম ওংবী লৈখিদ্দবা শ্রীমতি ইবেহল দেবীনি। মচিন মনাও নুপা, মঙা, নুপী মঙা পুন্না ১০ নি। নুপা অনী, নুপী অনী লৈখিদ্দে। হৌজিক নুপা অহুম, নুপী অহুম লৈরি। মহাক্লা মচিন মনাওশিংগী মনুংদা মরিশুবনি। সোনামনিগী লোয়নবী এলাংবম ওংবী কমলাস্না রাজকুমারী লৈখিদ্দে (জুন ৩, ২০০৮)। মচানা নুপী মঙা, নুপা অমনি। নুপাদুদি লৈখিদ্দে। মচানুপী অহল রেখা আর্মিদা ওংই। মচানুপী যাইমা মেঘবতি অনন্দ সিংহ একাদমীদা সেনিয়ার লেকচরর ওইরি। মরিশুবী মচানুপী সরিতানা অমেরিকাদা লৈখ্রে। ইতোন-তোনবী মচানুপী সুচেতা দেবী এম এস সি পি ঐচ দিনি। থিংঙোম লেকাই, ক্ষেত্রিমঘুম ইবোহলগী মমৌ ওইবনি। ইবোতলনা মচানুপা য়ায়া যাওবা, অদুগা সোনামনিনা মচানুপা লৈজদবদগী মচানুপী অমসুং ময়ানুপা পুন্না হৌজিক লোক্লাওবুংদা লৈমিন্নরি। মশু অহুম লৈরে।

শ্রী সোনামনিনা মইহে- মশিংগী খুংমারকপা স্কুলদি- পেটিগ্র এল পি স্কুলনি। (১. নং. স্কুল, নিননা প্রাইমারি) মতম অদুদা ক্লাস টু অসি কম্পিটিশন পাওথোকই। মদুগী মথংদা মোইরাংখোম অল্পর প্রাইমারি (উচ্চ প্রাইমারি) স্কুলদা মথা তমথরকথি। মতমদুদা ইম্ফালদা চাংঙা, মোইরাংখোম অমসুং থাংমৈবন্দ অল্পর প্রাইমারি স্কুল হাযবতমক লৈরম্মী। স্কুল মশীং য়ায়া লৈরমদে। ক্লাস ফোরসু মণিপুর অপুনবগী ওইনা কম্পিটিশন তৌরম্মী। পরিক্ষাদুদা মথং- মনাও ১ দগী ৫০ ফাওবদং

খনগংলগা মথংগী ক্লাস জোনষ্টোন স্কুলদা তস্বা য়াহল্লশ্মী। মথং- মনাও ৫০ গী মখা তারকপশিংদি জোনষ্টোন স্কুলদা তস্বা ফংদে। জোনষ্টোন স্কুলবু “স্কুল অচৌবা” হায়নসু খঙনরশ্মী। মথংদা “ইয়োর হায় স্কুল”, কোন্না “তোম্বীসনা হায় স্কুল” ওনখিবা, স্কুলসিদা ক্লাস নাইন তল্লিঙেদা লাল লাফুনা বোম তারে। নিংঙোম্বমদা লাল চেল্লি। মদুগী তুংদা বাংগোইদা অমুক লাল চেনখি। বাংগোইদা কোলেরা লায়না শন্দোরকপদগী য়াইরিপোক্তা অমুক চংলি। বাংগোইদগী য়াইরিপোক চংপা লম্বীদা মতমদুদা থেংনখিবা ইকোপ পাংতা ঈশিংনা ঈমায় পানা নিক- নিক লাওনা শোড়োক ময়াদগী ইশং- শাংনা শন্দোকখিবদু উরুরগা মদুগী ফজবদো পূক্কাং শুক্কাংখিবদো ওসি ফাওবা কাউবা ওমদ্রি সোনামনিনা হায়রকখি। মদুদগী অমুক ইম্ফালদা লৈবা মতমদা লৈবা য়াদদুনা কোংবা উচেঙ্কোনদা চংলি। লাল লোইরবদা মদনমোহন স্কুলদা (কোংবদা লৈবা) লাইরিক তস্বা কারে। অদুবু মেট্রিক পরিক্ষাদি “চুড়াচান্দ হায় স্কুল” (সি সি হায়র সেকেণ্ডরি) দা থারে। লাল চেনবা মতমদুদা একাগাড়ী অমমম পুদুনা চংলি। মতমদুদা একাগাড়ী লোয়বা ওম্বসি ইনাক খুনবনি হায়না লৌনৈ।

মেট্রিক পরিক্ষা পাস তৌরবা তুংদা মতম খরা, চহী অনীরোমগুস্বা লাইরিক তস্বা লেপ্পে। মরমদি মণিপুর রাজলোয়শঙদা এপ্রেণ্টিস ক্লার্ক ওইরে। মতমদুদা থাগী লুপা ১৫ ফংই। রিগুলার ওইরগদি লুপা ২৯ মখায়দগীনা ৩০ ফাওবা ফংই। দি এম কোলেজ (ধনমঞ্জরি কোলেজ) লিংখংলকপা মতমদা (১৯৪৬) ভোলুন্টিয়র ওইনা ফন্দগীদমক শেল খায়বা কোয়চং-চংপা য়াওখি। দি এম কোলেজগী প্রিন্সিপাল দিঙ্কমনি অমদি গৌরোনা মথং- মথং ওইরশ্মী। মদুগী মতুংদা আর আর তোমাস, কটন কোলেজগী রিটায়র প্রিন্সিপালনা অশেংবা ফুল প্রিন্সিপাল ওইবা হৌখি। মহাকী মচানুপী মশক মতৌ য়াল্লা ফজবী কুচুগসু ঠৌবী অমা লৈরশ্মী। প্রিন্সিপালগী মচানুপীসি এম কে প্রিয়োবর্ডনা মপাগী মমাওদা গাড়ীদা হাপুনা কোইবা ইতং- তঙনা হেক-হেক পুখি। মতমদুদা প্রিন্সিপালনা প্রিয়োবর্ডনা ওাঙজবদি ওমদদুনা “হরাট ইজ দিস?” হায়দুনা শোল্লগা লেপুনা য়েং লৈজহৌখি হায়।

সৌগাইজম সোমোরেণ্ডে অমদি নোংথোম্বম গৌরহরিগী য়মদা শেল খায়বা চঙলুবদা হরাও- হরাও তৌবীদুনা মতমদুদা লুপা ৫০০ (চামঙা) হান্নীরকখি হায়। মথংদা এম কে প্রিয়োবর্ড য়াওনা য়েণ্ডেম্বম চাওবগী য়মদা পৈশা খায়বা চঙলুবদা পাখঙ ময়াম লাকপদু উরুবদা ম্যাক্সোলদা ফমদুনা লৈরস্বা চাওবগী মচানুপীশিং

ইবেয়াইমা- ইবেতোহীনা ইমুংদা চেনশিনখিনুনা থোঙ লোনশিন্দুনা লৈখিরম্মী। মতমদুদা এম কে প্রিয়োবর্ডনা- সোনামনিদা ওনশিন্দুনা হায়খি- পাখঙনেনা নখোয় য়াওবদগী মণিপুরগী চীফ মিনিষ্টর ঐমক য়াওরবা ফাওবদা লৈশাবিশিংনা কিদুনা লোংলবা...! বা অমত্তা ওঙনবা ফংদ্রবা.. অসুম হায়না ফাগি তৌদুনা নোকমিলখি হায়।

আই এ পাস তৌরবা মতুংদা বি এ পবিক্ষা থারমদাইদা কোলেজ কানা- কানা এটেনটেন্ট শুদদুনা পরিক্ষা থাবা য়াররোই হায়রে। মখোয় তরুন্ধী পার্টি অমা লৈ। মতমদুদা প্রিন্সিপালনা মাগী কাদগী ক্লাস লৌবা চংপদা মতুংদা পিওন অমনা রেজিষ্টাব, চোক, দষ্টর, মুক্তাবী কলম অমসুং মুকফু লিফ্রি অমা পায়রগা ইন্নদুনা ক্লাস ফাওবা খিনগনি। মখোয়গী পার্টিনা মদু য়েংবদা য়ান্না হৈনরমদে। মদুগুন্না হৈনদবশিং অদুনা ক্লাস কয়া খৌশাদে। প্রিন্সিপালনসু মখোয়গী মওং খঙদুনা খৌওইনা মখোয়বু এটেনদেন্ট সুহন্দবরা খন্নখি। মসিদগীদি য়ান্না নুংঙাইনা মঙাও খিপ্রবা বারী হৌরে। মখোয় প্লান অমা তৌবা হৌবে। তাল্লরগা মখোয় তক্কী মনুংদা অমগী, এটেনদেন্ট সুদ্রবদি পরিক্ষা থাবা য়াদ্রবদি থাজররোই তোকচবগে, অদুবু ফাইনেল পরিক্ষা থাবা য়াবগী টেষ্টতা মায় পাক্রে হায়বা সার্টিফিকেট অমত্তুংদি পীযু হায়রবদা প্রিন্সিপালনা উচিন নাচিল্ল য়ারক্রে। অমখক লৌরে, অতৈ অদুম তুমিল্লা লৈ। অদুদগীদি মখোয়গী পার্টিদুনা প্রিন্সিপালগী কাদা লৈবা অলমিরাদু লোন্না মুদ্রাইভরনা কবচ্চ ফক্তোঙ্কগা সার্টিফিকেটতুগা চপ মান্নবা অহাংবশিং লোন্না লৌথোক্রে। মখোয়গী মরক্তগী প্রিন্সিপালগী সোই শাবা হৈবা অমনা অশাবনি অশেংবনি খঙদনা প্রিন্সিপালগী সহি শারগা মখোয় লোয়নমক্কী সার্টিফিকেট শেল্লে। অদুদগী মখোয় কলিকতাদা চংলে। মখোয় লোয়নমক কলিকতাগী কোলেজশিংদা মিং চন্দুনা পরিক্ষা থাবা য়ারে। বি এ পাস তৌরে। অহুশ্বেম নিলমনি (মণিপুরগী শক্লাইরবা উকিল) গা সোনামনিগা দিসতিঙ্কশন ফংলে। মণিপুর সরকারদগী বৃত্তিসু ফংলে। অদুদগী এম এ তল্লে, লোয়রে, পাস তৌরে। কয়াদা মঙাও খিরকপ্রবা!?

এম এ পাস তৌরবা মতুং ১৯৫৩ দা দি এম কোলেজগী প্রোফেসর ওইনা থবক তৌরে। এন সি সিগী অহানবা ওফিসার ওইরে। ওজা ওইনা অসুম লৈগদবদা মতমদুগী প্রিন্সিপালগা অমুক মোত্ত কয়া ইচান চান্দ্রে, কোলেজদা লৈনিংদ্রে। যু পি এস সিগী পরিক্ষা য়াওরে। মতমদুদা ই এ সি হায়নৈ। হৌজিক্লা এম সি এস হায়বসিদা চঙলে। ওজা ওইবা তোকথোক্রে। অদুদগী মথং- মথং অমুক আই এ এসকী পরিক্ষা থারে।

আইএ এসতা প্রমোশন ফংলে। মতাংসিদা সোনামনিনা ফাগি অমা তৌরকই। দাইরেক আইএ এস ফাওবু “বু আই” কৌই। অদুগা প্রমোসন্দা কাববুনা “রেদ আই” হায়না খঙনৈ। মরমদি মমিংকা ঙাঙমবথৈ বানা থবক কয়া শুজরগা মতুংদা ফংবা মদুগুন্না আইএ এসতো রেদ আই কৌই।

সোনামনিনা চহী ২৮ সরকারগী থবক তৌরকপদা পোষ্টিং মফম ৩১ লক চংখি। সব ডিভিজনেল ওফিসর ওইবিঙৈদা মণিপুরগী তেংনৌপল অমসুং তমেংলোং চাংগী ফজরবা দৃশ্য অমসুং থেংনখিবা মীরোনশিংগী হান্না লৈরম্মা চংনা-লোনচং অমসুং মথং-মথং হোংলক্লিবা শক্তম থেংনরকখি। তমেংলোংদা লৈরিঙৈ থারোন শুরুং য়েংবা চঙলুবদা লোয়নবী, কল্লান্না রাজকুম্মারি ঝাং ফাওবা পুংথখিবা য়ান্না তুজুংবা বারী থেংনখি।

সোনামনিনা মঙাও থিনা হৌরক্লগা কোলেজগী প্রোফেসর অদুদগী সরকারগী দশক নাইবা ফম কয়া পায়রম্মী। মদুতা নঙনা মণিপুরী সাহিত্যগী সেবা তৌদুনা খুদোল কয়া তৌরি। মণিপুর স্টেট কলা একাদমী মনা অমসুং নেসনেলগী থাঙ্তা সাহিত্য একাদমীনা পীবা সাহিত্য একাদমী এৱার্দসু মহাকী বারী মচাগী লাইরিক মমাঙখোঙ লোজ্জবদি মনীং খোংদা লাকউদনা (১৯৮৫) হায়বসিদা ফংত্রে। সাহিত্য একাদমী এৱার্দ ফংবা মহাক্সা মণিপুরগী ১৪ শুবনি। (১৯৮৮) হৌজিক সাহিত্যগী সংস্থান কয়াগা মরী লৈনরি। সাহিত্য একাদমী নিউ দিল্লি অমসুং স্টেট কলা একাদমী ইম্ফালগী একজিকুটিভ বোর্ডকী অমদি ঙ্গ জেং সি সিগী মেম্বর ওইখি।

ধনমঞ্জুরি কোলেজ ইম্ফালদগী আইএ, প্রসিডেন্সি কোলেজ কলিকটাদগী বিএ অমদি কলিকটা বিশ্ব বিদ্যালয়দগী এমএ পাস তৌরগা ১৯৫৩ দা ধনমঞ্জুরি কোলেজদা প্রোফেসর ওইনা থবক তৌবা হৌরগা সিভিল সার্ভিসতা আইএ এস ওইনা ইং ১৯৮৭ তা সরকারগী থবক্তগী পোথাখি। হৌজিক ফাওবদা সোনামনিগী অনুবাদ (ট্রান্সলেশন) থারগা পূন্না লাইরিক কয়া ফোঙত্রে। অইবগী ফোঙত্ৰবা লাইরিকশিংদি

- ১। বাখল শৈরেং (১৯৪৯), শৈরেং
- ২। শংবানবী (১৯৬২), শৈরেং
- ৩। থম্মোয় বীনা (১৯৬৭), শৈরেং
- ৪। লৌনম চাওবী (১৯৬৭), শৈরেং
- ৫। কায়নবদা (১৯৭৩), শৈরেং
- ৬। অনী থোক্লবদা (১৯৮০), শৈরেং

- ৭। পোমশাৎনবী (১৯৮৫), শৈরেং
- ৮। মিংনাইদবী (১৯৮৮), শৈরেং
- ৯। অশিবগী লোনবু অহিংবনা খঙবরা (১৯৯৩), শৈরেং
- ১০। ঙাইজরি নঙবু নীংতম্বা (১৯৯৬), শৈরেং
- ১১। খঙ কাব্যাদা- উদ্ববকী পাউ (১৯৮৩)
- ১২। দক্ষ যক্ষ (২০০০)
- ১৩। নিম্মল যমুনা (১৯৬৬), বারী মচা
- ১৪। রোমকুদা শিকার (১৯৭৩), বারী মচা
- ১৫। মংসং তানবা (১৯৭৮), বারী মচা
- ১৬। জগন্নাথ পুজারি (১৯৮২), বারী মচা
- ১৭। মমাঙ থোঙ লোল্লবদি মনীংথোঙদা লাকউদনা (১৯৮৫), বারী মচা
- ১৮। হায়নবীদো (১৯৯০), বারী মচা
- ১৯। মৈতৈগী ইজ্জৎ (১৯৯৫), বারী মচা
- ২০। বাথোকচাও (২০০৪), বারী মচা
- ২১। বসুমতি (১৯৮৪), উপন্যাস
- ২২। হাজারী (১৯৯৮), উপন্যাস
- ২৩। বারুগী বারেং- শৈরেং (১৯৭৮), বারেং
- ২৪। চঙিদাস (১৯৯৩), হন্দোকপা
- ২৫। মাদর টেরেসা (১৯৯৬), হন্দোকপা
- ২৬। মীথা অমসুং মাগী যাদুগী খোঙউপ (১৯৯৬), হন্দোকপা
- ২৭। মঙ্গুগী খুং (১৯৯৬), হন্দোকপা
- ২৮। লৌশিং পোকপা বারী (১৯৯৬), হন্দোকপা
- ২৯। বাপুগী বারী (১৯৯৬), হন্দোকপা
- ৩০। ভারতকী অথৌবা অঙাংশিং (১৯৯৬), হন্দোকপা
- ৩১। বক্ষিমচন্দ্রগী কৃষ্ণ চরিত (২০০০), হন্দোকপা
- ৩২। মরুদু কদাইদা (২০০৭), বারীমচা
- ৩৩। বক্ষিমচন্দ্রগী ধর্মতত্ত্ব (২০০৮), হন্দোকপা অসিনচিংবনি।

শ্রী সোনামনি মখা তানা সাহিত্যদা খুদোল তহীরতুনা পুন্সি নুংশাংবা ওইসনু। ■

শ্রী নাওরেম কালিমোহন সিংহ



শ্রী নাওরেম কালিমোহন সিংহ, ১৯২৯ গী মার্চ ৩০ দা ককচিং নিংথৌ লৈকাইদা তাইবঙ খোঙদারকই। অপোকপীগী মিংনা লৈখিদ্ৰবা শ্রী নাওরেম থনৌ সিংহ অদুগা অপোকপীগী মিংনা লৈখিদ্ৰবী নোংমাইথেম নিঙোল নাওরেম ওংবী শ্রীমতি তমু দেবীনি। মচিন-মনাও নুপা অহুম, নুপী অহুম পূনা তরুফনি। নুপী অহুম্মক লৈখিদ্ৰে। নুপা অমসু লৈখিদ্ৰে। মচে অনী, ময়ান্সা অমা কালিমোহননা মচিন-মনাওশিংগী মনুংদা মরিশুবনি। লোয়নবীগী মিংনা ককচিং খুনশাদগী ক্ষেত্রিময়ুম নিঙোল একাশিনি দেবী কৌই।

মখোয়নীনা পোকচবা মচানা নুপা অনী, নুপী অহুমনি। মখোয় লোইনমক ময়ুম-মকৈ পাল্লে। মচানুপা অহল বি টেক ফুট সাইগনি। ১৯৮১ দা মহারাষ্ট্রদগী পাস তৌকখবনি। সবজেক্ট অসি মণিপুরগী ওইনদি মতমদুদা অহানবনি। মমৌ অনীমক নসনি। অহলনা থৌবালদা পুরি। অতেনবীনা রিমসতা পুরি।

মচানুপী অহল, মণিপুর পুলিস হাওজিং কোর্পোরেশনদা ঈ ঈ ওইবা অমনা লৌই। মশানা প্লামিং দিপার্টমেন্টতা এল দি সি ওইরি। মচানুপী যাইমা বি এস সিনি। ডেটনিরি ডোক্তর অমনা লৌই। মচানুপী অতেনবী এম এস সি, বি টিনি। মহাকী নুপানা ওইল ইন্দিয়া লিমিটেত্তা সুপারিন্টেন্ডেন্ট ওফ জিও ফিজিক্সনি। ইন্দিয়াগী মপাল লমদা যান্না তোয়না, লঙনদা, ফ্রান্সতা অমদি লিবিয়াদা চংপদগী নুপী থবক তৌবা তোকহল্লে।

শ্রী কালিমোহননা মশাগী চহী ১০ শুরকপা অদুরাইদগী লাইরিক তম্বা হৌরকই। অহানবা খুংমারকপা স্কুলদি ককচিং এম ই স্কুলনি। মতমদুদা ককচিংদা হায় স্কুল লৈত্রি। ক্লাস মথং-মথং পাস তৌরজুনা ১৯৪৬ তা ক্লাস সিন্ধু চুড়াচাঁন্দ হায়স্কুলদা তম্বা হৌবকখি। ১৯৫০ দা মেট্রিক পাস তৌরগা ১৯৫২ দা ধনমঞ্জরি কোলেজদগী আই এ পাস তৌখি। ধনমঞ্জরি কোলেজদা আই এ তন্নিঙৈ মনুং শীংজমৈ চিংঙা মথোঙ ককচিংতাবম নিত্যাইনন্দা শম্মগী য়ুমদা লৈরকখি।

আই এ পাস তৌরবা মতুংদা কালিমোহন, খুরাই হায় স্কুলদা হেদ মাষ্টরগী ফমগীদমক কৌরকই। মদু থাদা লুপা ১৫ দং পীগে হায়। লুপা ১৮ পীযু হায়বদা যানদবদগী তোকথোকে। ভি এল দল্লিযুগী ইন্টরভিযু য়াওরে। খল্লে। অসামগী জোরহাটতা ট্রেনিং চংলে। ট্রেনিং অদুগী মতম থা তরুক ওইগদবনি, অদুবু ইন্দিয়াগী অহানবা বেচ ওইবনা থা তরেং চঙলে। ১৯৫৩ দা ট্রেন হেন্দ অমা ওইনা গভর্ণমেন্ট সার্ভিস তৌরকপদুনা মথং মথং প্রমোশন ফংলকখি। ভি এল দল্লিযুগী ইন্টরভিযুদা মতম অমদা মণিপুরগী চীফ মিনিষ্টর ওইরম্বা অলিমুদ্দিনসু য়াওমিন্মখি অদুবু মহাতি খল্লকখিদে হায়। জোরহাটতা ট্রেনিং চংপদুদা য়াওরিবসি সাইখোম তেশ্বী, অহংস্বেম নিল্লমনি (উকিল) সুপারভাইজর ওইনা, নাওরেম কালিমোহন ককচিং, এ কে উধব- খৌবাল, ই গন্ধার-রাবাগাই, এম অটো- ককচিং ভি এল দল্লিযু ওইনা, মথোয় পূন্না মণিপুরদগী তরুকনি। ফম খেল্লরবসু ট্রেনিংদি খেল্লরমদে, চপ মান্নরম্মী।

ট্রেনিং লোইরগা ১৯৫৩ খৌবালদা অহানবা থবক মফম তারে। মতমদুদা ইন্দিয়াগী ওইনা মসিগুম্বা দিপার্টমেন্ট অসি ৫৫ লৈ। মদুগী মনুংদা মণিপুরগী খৌবালসিসু অমনি। অদুদগী খৌবালগী মখাদা অমুক খৌবাল থারগা রাইখোং, রাংজিং, য়াইরিপোক অমসুং ককচিংগী মফমশিং হাংদোকে। কালিমোহন য়াইরিপোক্তা লৈরে। মতমদুদা ভি এল দল্লিযুনা পুরিবা তৌবিবা থবকসিদি অঙকপনি। কনাগী তৌদবা থবক অমঙসু লৈত্রে। মতমদুদা লৌমীনা মশাগী দৌবুজা হার চাইজৌ হায়বা য়াখিদে। কালিমোহননা চংলগা মীগী লৌবুজা হার চাইবীখি। হারগী মহাও অমদি কান্নবা তাকুবা হোংনবদা য়ান্না অরাবা অমা থেংনখি। জপান লৌরিং হৌদোকলুবদা লৌপুনা অমদি অতোপ্লা মীশিংনা লম মাঙহল্লে হায়দুনা কালিমোহনবু চৈবদা তাবা হৈবা ঙমখিদে। কোস্তুংদা রেদর (লৌ পেংনবা য়োৎকী মেছিন) শীজিন্নদুনা লৌ পেংবা অমদি ফৌশিংনা য়ান্না ফরকপা মতমদা অমুক কালিমোহনবু

লাইনি-লাইনি হায়দুনা ঙাঙনবা হৌরকখি। মহাক কোক ঙাওখি। অনৌবা চাংয়েং অমুক তৌরকপদা অসামদগী “সোনার সোলি” পাঙল অমগী লৌবুজা তাহল্লি। ফৌনাদি হেজা য়েংবা ঙমদবমথৈ ফজরে। অদুবু মাইদি য়ান্দ্রে। মদুদা পাঙলশিংগী মাঙনবা শিল্লি, মীচঙ-মীখায় নায় হায়দুনা ঙাঙবা চৈরকপদা- কালিমোহন উপায় লৈতদুনা অহিংদা লৌদু ষণ থাজিদুনা পীজথোক্লে। কনাগী থেংলুবা সইন বোদাশিং লোন্না লৌথোক্লে। লৌফম শিংহনবগীদমক কালিমোহনদা খতি পুরোন তাল্লক্লে। উপায় লৈতদুনা মতম খরা লোৎতুনা থাঙলে।

ভি এল দল্লিযুনা তৌরিবা থবকসি অঙক- অঙকশনি। কাপুর হায়বা নুপা অমনা মণিপুৰগী অহানবা (সি এম ও) চীফ মেদিকেল ওফিসর ওইরম্মী। মতমদুদা শীজিন্নরিবা এম্বুলেন্সনা বারদা শীজিন্নরম্মা অমনবা গাড়ীনি। মতমদুদা মেলেরিয়া শন্দোরক্লে হায়দুনা সরকারনা মথোয়বু য়েংশিন্নবা থারম্মী। উনবা চংলিবা মীদু নিকুনা লৈরম্মী। মাগী ষণগোন্দা লোয়বা ষণদুসু নিকুনা লৈরম্মী। হুইদুসু নিকুনা লৈরম্মী। মথোয়গী য়েনদুসু নিকুনা লৈরম্মী। ময়ামদু উবদা য়েংশিনবা চংলিবা কালিমোহনসু নিকথংলক্লে। মতমদুদা হীদাক- লাংথক চংনদে। খৌ- তৌবা, চবান- থাবা চংনৈ। মদুদগী মথোয়না 'Godopirin Vs Mantra' হায়বা মিসন অমা কন্না হোংনদুনা গুলি পীজবগী থবক অমা মীয়ানু ভাব তাহল্লি। ওস্তোকা নাতৈ চাদ- চাদবা থেংনরকখি হায়।

নহা ওইরিঙে, শগোলশেম ওঝা ইন্দ্রমনিগী মখাদা হকচাং শাজেল শান্নরকপনা শাওং-শাদা য়ান্না ফরকই হায়। ষণ গাড়ীগী হাল (য়োং) য়ানা চিক্কা থেকপদা য়া অমা তেকখি, মদুদগী মখা তৌখিদ্ৰে। মশামক কম্পিটিসন্দা অমুক্তা থোক্তে, অদুবু শিনবা লাংবদি অয়ান্না মতমদা য়াওখি হায়। য়াইরিপোক্তা মশান্না অয়ান্না নহাবোলশিংদা তস্বীখি। য়াইরিপোক- ককচিং নকশ্ববসি থা অজুম মরি য়ুমদগা হন্দনা লৈথোকপদা ইমানা থিবা লাকখিসু হায়।

য়াইরিপোক্তা থবক মফম তাবদুদা, য়ান্না নুংঙাইরবা নহা ওইবগী কাউণ্ডল্লরোইদবা নুংশি-নুংওলগী মতাং অমা থেংনরকখি। মসিগী বারীসিমক্তি মীঙোন্দা লিথোকখিনু হায়রকপনি। অদুবু অখিংবা লৈবা অসিনা হেন্না লিথোক্লিংলক্লে। য়াইরিপোক্তা থেংনরকখিবা পাঙল লৈশাবীদো ওস্তোকা মশক মতৌ ফজত্রে, মাবু উবা খুদিংমক্কা কল্লকখি হায়। মতমদুদা পাঙলগী য়ুমদা চঙবগী য়ান্না লায়বা উপায় অমদি

“যেক্ষম লৈবৰা হেক হংবা” মদু ওইৰবদি য়মদা চঙবা য়াই। অসুয়া যেক্ষম হংবা শাৰগা চঙদুনা লৈশাবীদু থেংনৰবদা হায়রমখি। “যেক্ষম হংবা লাকপা নঙে, নঙবু য়েংনিংমদুনা লাকপনি।” মদু তাবদা লৈশাবীদুনসু কালিমোহনগী থিক- থা ফবদু উবদা মচিনদি থোক্তনা থম্মোয়নুংদা য়ানীংবগী মওং উৎলকখি। কালিমোহনগী লৈফমগা লৈশাবীদুগী লৈফমগা য়াইৰিপোক তুৰেলনা থল্লি। অদুবু তোয়না উন্নদুনা থম্মোয় মৰোল ফাওনদুনা তুৰেলদা পূম্মা-পূম্মা চেঙহি লুম্মিথিবগী নুংশিৰবা ব্ৰাৰী



কালিমোহন অমসুং মহাকী লোয়ননবী একাশিনি

ওসিসু নীংশিংলকখি। পাঙল লৈশাবীদু মীতৈ খুল্লজা পুশিদুনা নুমিদাং থাবল চোংবা য়াওহন্দুনা চোংমিল্লখি। মীতৈশিংনা মশক খঙদবা লৈশাবী অমা য়াওরে কালিমোহননা ইম্ফাল্লোমদগী পুরকপরা হংনরকখি। ব্ৰা থোরকপা তাৰে হায়দুনা লোম্মা ময়ুমদা চেলহনখি। হায়দোকফম

খঙদনা নুংশিনরকুবদা তিল্লবা বামোন অমনা লৈশাবীদুগী মশক ফজমনবদগী পাঙলনুপী ওইৰবসু কালিমোহন নঙ মসে লৌ ঐ বামোননি শিল্লগা শেংদোকহনবীৰগে ফাওবা হায়রে। কালিমোহনসু লৈশাবীদু লৌনবগীদমক সিফায় খল্লগে চপ য়ুংনা লেপ্পে। মরমদি লৈশাবীদু সিফায়গী বেৰেজা লৈৰবদি মীনা ঙাংনরোই। সিফায় খনবদা য়াওরে। হাল্লং থবক তৌৰে হায়রুবদুদা নো ওবজেকসন সাৰ্টিফিকেট পুরকউ হায়রক্কে। ওফিসাৰদা হায়রক্কে, ঙমজবী থাদুনা চৈৰগা থানাদা ফাহল্লুৰা হায়দুনা তাহোৱক্কে। খানা পাড়াদা ট্ৰেনিং অমা থাৰে, উপায় লৈত্ৰে। ট্ৰেনিং হল্লকপদা লৈশাবীদু মৌলবী অমদা লুহোংলল্লে। ওহোৱক্কা থম্মোয় কায়নিংঙাইনি। অদুবু নুপীদুগীদমক খুজি অমদি অতৈ পোৎশিং লৈৰগা মানা হেক-হেক চঙবা দুকান অমদা থম্মী। মদু পুথ্ৰগা মখল- মখলগী চানবা অচাপোৎশিং কালিমোহনগীদমক নুপীদুনা অমুক থম্মম্মী। য়ায়া নুংশিবা মতাংদি, নুপীদুগী নুপা, মৌলবীদুগী মনাওনুপানা কালিমোহনদা হকথেংননা হংলকখিবা-নঙনা ঐথোয় ইতৈমসি মৰী লৈনরম্মী হায় চুপ্পা ? মতমদুদা কালিমোহননা থম্মোয় কায়জৰবসু

মিগী য়ুম কায়দনবগীদমক মনাওনুপাদুনা শাওবা শাশিল্লদুনা কনানা হায়রিবনো হায়দুনা মখজায়দা খুবাক্লা থাখি। মদুদগী তপ্পা- তপ্পা বারী ময়াং কংশিল্লকখি। অদুবু নুপীদুদি কোম্বুংদা লাইথুং অমা লৈরজুনা মপামদা হল্পক্লাগা লৈরম্মী অদুবু হৌজিক্তি লৈখিদ্ৰে হায়। কুপ্পা ইবগী খুদোংচাদবা লৈতবনা শমজিল্লবনি। হায়দোক্কনু হায়বীদুগী মমিং লৈনি কৌই। অদোমদি খঙবিরবসু অতোল্লদদি হায়দোকপীখিগনু।

হৌজিক লৈমিল্লবিবী একাশিনি, ময়াম চঙদুনা শিল্লগা চেলহনবনি। অদুবু নুপী মপানা ঐদি চেল্লবদি লুহোংলোয় হায়দুনা শাওরগা লুহোংবীখিদে। কৈন্য কংলগা কোম্বা লৌখংপীখি। বারীশিংসি শাম্মরিঙৈদা ওজাগী নুপীনা ঐখোয়গী ইনাক্তা চঙলকই। মতাংদুনা কালিমোহননা মগী নুপীদা - নঙ তাবা যাদবা বারী যাওরি হায়দুনা তানশিনিখি। ঐখোয় অহুম্মক থবায় তানা নোকখি। ঐনা ইথোক্লিবসিদি কমদৌরগদবনো খঙদ্ৰে!

কালিমোহননা ভি এল দল্লিয়ু ওইরবা মতুংদা চংখিবা ট্রেনিংশিংদি - এক্সটেনশন ট্রেনিং (জোরহাট ১৯৫৩), ট্রেনিং ওন কো-ওপারেসন (১৯৫৫), বেসিক এগ্রিকলচর ট্রেনিং (গৌহাটি ১৯৫৭), ওরেন্টেশন ট্রেনিং (রাঞ্চি ১৯৬০), মেনেজমেন্ট ওফ এগ্রিকলচর এণ্ড রুরেল ডিভেলপমেন্ট (অহমেদাবাদ ১৯৭৫), ইন্সটিটিউশনেল ক্রিডিট কোর্স (আর বি আই, পুনে ১৯৭৬), রুরেল ডিভেলপমেন্ট এডমিনিষ্ট্রেশন (হায়দ্রাবাদ ১৯৭৯), প্লান্নিং এণ্ড ডিভেলপমেন্ট (হায়দ্রাবাদ ১৯৮১), ডিভেলপমেন্ট ওফ রুমেঞ্চ এণ্ড চাইল্ড ইন রুরেল এরিয়া (হায়দ্রাবাদ ১৯৮৬) নি।

ফংখিবা প্রমোশনশিং - ভি এল দল্লিয়ু (১৯৫৩), এক্সটেনশন ওফিসার (এগ্রি ১৯৫৮), এগ্রিকলচর ওফিসার (১৯৭৬), এসিস্টেন্ট প্রোজেক্ট ওফিসার দেপুটেসন (১৯৭৮-১৯৮৬), দিষ্ট্রিক্ট এগ্রিকলচর ওফিসার ওইনা ১৯৯২ গী ফেব্রুয়ারিদা থবক্তগী পোথারে।

পোষ্টিংদা অয়ান্ধা লৈরকপনা অহাংবা মতমদা ইবা হৌরকখি। হৌজিক ফাওবদা কালিমোহননা ইবা ড্রামা ১৮ শুরে। ড্রামা অয়ান্ধা মশামক্লা ডিরেক্সন তোখি। ঈশৈসু মশানা ইখি। সমাজিক প্লেদা নঙনা পৌরানিক প্লেসু ইখি।

কোঙলবা লাইরিকশিংদি:-

- ১। স্বাইগী হোটেল (১৯৬৬)- যুথ আর্টিষ্ট ককচিংনা শাম্মথ্রবা
- ২। অপঙ খুঞ্জাও (১৯৬৬)- এ আই আর, ডি ডি কে ইম্ফালনা শাম্মথ্রবা

- ৩। মঙ নন্তে তাইবংনি (১৯৮১)- রূপমহল ঠিয়েটরনা শাল্লপ্রবা
- ৪। নোংমগী নিংথৌ (১৯৮৩) - কে ডি যু ককচিংনা শাল্লপ্রবা
- ৫। পাত্ৰা লুত্ৰা পাট্ বান (১৯৮৩)- এ আই আর ইম্ফালনা শাল্লপ্রবা
- ৬। পাত্ৰা লুত্ৰা পাট্ টু (১৯৮৪)
- ৭। নিংঙোল্লাকপা (১৯৮৩)
- ৮। লৈ পোল্লাং (১৯৮৪)
- ৯। চকপা হায়ানু (১৯৮৪)
- ১০। কুমগী নোং (১৯৮৪)
- ১১। মৈরিক্তগী মৈজাওবী (১৯৮৫)
- ১২। চম্প্রাসি (১৯৮৬)
- ১৩। শকুম্ভলা (১৯৮৭)
- ১৪। মুংথ্রসনু লম্মেসে (১৯৯৮)
- ১৫। নুংশিবীমল্লিদা (২০০০)
- ১৬। তরেংলুবা অঙাং (২০০১)
- ১৭। মিহৌ চাওবীগী রা লৌরুদগী
- ১৮। লাকপা অমসুং পঞ্চতত্ত্বগী অখম্বা ব্রাশিং (হন্দোকপা) অসিনচিংবনি।
সাহিত্যদা নন্তনা অতোপ্লা থবক থৌরমদসু থবায় যাওনা চংলি।

ফংলবা এবাদশিংদিঃ-

- ১। রাইট্‌রস এবাদ (মুংথ্রসনু লানম্মেসে), ২০০১
- ২। অভিনন্দন পত্ৰা (রূপমহল ঠিয়েটরনা পীবা), ২০০২
- ৩। ঠিয়েটর সেন্টর এবাদ, ২০০৪
- ৪। ললিং নীংশিং খুদোল (ঠিয়েটর সেন্টরনা পীবা), ২০০৪
- ৫। সাহিত্য সেবক ইবোতোস্বা এবাদ, ২০০৬ অসিনচিংবনি।

য়াইরিপোক্তা থবক তারিঙে, বজার শেমগংলকপদা লময়াইদা হৌরম্বা
খোংনাং পান্ধী তরুংক- তরেং যানপ্রবদা মেন্দা খোংনাং হায়না খঙনবা, তল্লাবা,
খোংনাং পান্ধী অমা মীয়াম্বা যানবা ওল্লদ্রবদা, চন্দ্র চৌফ্রিদারদা ব্রাশী হংখি। ব্রাশী
তাখি। লুট- পাং জৌবা, নুঙ্গী অঙাংদা লমহেনবা নুপা মেন্দা (লমদি পঞ্জররৌই) কৌবা
অমা খোংনাংদুদুংখৌরিনা পুল্লগা সোরাইশম অচৌনা শিংজংখোক্কা থোম্বগা হাংখি।

মদুদগী খোংনাংদু তল্লখি। মীয়ায়্যা যানবা কিনৰবা অদুগুস্বা খোংনাং পাস্বীদু
মীয়ায়গীদমক কালিমোহননা অকিবা লৈতনা যানখি। য়াইরিপোকী মীপূম খুদিংনা
শ্রী কালিমোহনবু থবক তৌবদা অকিবা লৈতবা ওইনা খঙনখি। পূম্বমকসি য়ায়া
শমজিন্না থমজবা মপাউনি। জিৰিদা লৈরিঙৈদা ওবোংখাওগী ৰাৱীসু লৈরি।

কালিমোহন, মণিপুর ষ্টেট কলা একাদমীগী ১৯৯০ দগীনা ১৯৯২ ফাওবা
কাউন্সিলর ওইরম্মী।

অল ইণ্ডিয়া ৰেডিও, ইম্ফালগী ১৯৭৮-১৯৮৩ অমসুং ১৯৯৪-১৯৯৬
ফাওবা ৰুৱেল প্ৰোগ্ৰাম এডাইজরি কমিতিগী মেম্বর ওইরম্মী।

মসিদসু নত্তনা ককচিংদা লৈবা ভোলুণ্টৰী ওৰ্গনাইজেসন কয়্যাগী মেম্বর,
প্ৰসিডেন্ট নংত্ৰগা চেয়রমেন নংত্ৰগা এডাইজরিদি শোয়দনমকী কালিমোহননা হেজা
ওইরম্মী। মসি মহাকী থৰায় য়াওজবা অমদি থেংনরকপা এক্সপৰিয়েন্স কয়্যাগী গুণননি।
শ্রী কালিমোহন মীয়ায়গী সেবা মতম শাংনা তৌবা ওস্বা ওইখিসনু। ■

রিয়াজ উদ্দিন চৌধুরী



পোক্রফমনি হৌরকফমনি চাউফম্নি লমদমসিগী লৈহাওদা ঈশিং নুংশিংতা, লৈরোনসু শোয়দনা চল্পগনি লমদমসিদা। ঈরোং ফাংনা চীংলোন লান্না চেহ্নরকথুবসু ঈতিনফম ওইথুবনি প্লিসিদা ইমা মরীগী মতম্বাকসিদা। মনুং হুংনা, ব্রাহ্ম্তোক লৈনা, শাংলবা ব্রারীগী অশম্বী ব্রাহ্মশিংসিনা শৈহৌ ওইরগা পাউদমজরি মণিপূরগী অহানবা ডিপ লিব কেল অমগী মপাউ।

রিয়াজ উদ্দিন চৌধুরী, ১৯৩১, এপ্রিলগী ১ দা খেরগাওদা তাইবঙ খোঙদারকখি। অপোকপগী মিংনা আব্দুল রহমান কৌই। অপোকপীগী মিংনা মণিজান হায়না কৌই। খেবগাও নিঙোলনি। মমাবু পোকপী অবোক্তি লিলোং হাওরৈবী নিঙোলনি।

মচিন- মনাও নুপা ঙাক্সা মরিনি। নিঙোল অমত্তা যাওদে। মচিন- মনাওশিংগী মনুংদা রিয়াজনা স্বায়দগী অতোনবনি। হৌজিক মচিন মনাও ময়ান্না অহ্ম্মক লৈখিদ্রে যান্না লাইবক থীবা অমদি রিয়াজ মপা মশক খঙজ উজহৌদে। মহাক্সা ইমাগী পীবুকনুংদা লৈরিঙৈ শুপ্ততগী থাবুম অহ্মদং হায়রকপা তাইবঙদা খোঙদারক্ত্রিঙৈ মতমদুদা অপোকপদি তাইবঙ সংসার থাদোক্সন্নগা মপু মাগী শিহ্না লোইরদুনা মপুগী নাক্সা অমুক হনখিবনা হাল্লেন্নে। রিয়াজনা তাইবঙদা হঙা মংফাওনরকপা মতমদদি মপা লৈজদ্রবা লুত্ৰাবী মচা অমা ওইনা চাওরকখি। অপোকপা যাওদনা মমা লুত্ৰাবীনা যান্না বানা শেমগৎচরকখি।

অপোকপা মশক উইদ্রবা বিযাজনা মইহ মশিংগী খুংমারকপা শিন্দমশঙদি খেবগাও লৱাব পাইমাবি মদ্রাসানি। মফমদুদা ক্লাস টু ফাওবা তমখি। মথংদা ক্লাস খ্রীদগী সিন্ধ ফাওবদি ফৈজিয়া মদ্রাসা, হাত্তাদা তল্লকখি। “হাফিজ হাত্তা, হাত্তা হায়বদি লৈকাই হায়বনি, হাফিজনা লৈবা লৈকাইবু হাত্তা হায়না খঙনখি।” ক্লাস সভেনদগী টেন ফাওবনা সি সি হায় মুলদা তল্লকখি। মতমদু মেট্রিক পৰিষ্কাৰি কলিকটা (শোলকটা) যুনিভৰ্চিটিগী মখাদা তৌবশ্মী। মেট্রিক পৰিষ্কাৰ ফাষ্ট দিভিজনদা পাস তৌবে, ১৯৪৭। মখা দি এম কোলেজদা তমথদুনা আই এসু কলিকটা যুনিভৰ্চিটিগী মখাদা ফাষ্ট দিভিজনদা পাস তৌবে, ১৯৪৯। কোলেজ অসিমক্তদগী বি এসু পাস তৌবে, ১৯৫১।

বি এ পাস হেক তৌবগা মণিপুৰগী সেক্রেটৰিয়েংতা এল দি সি ওইনা থবক চঙবা হৌবে। মতমদুদা কোলেজগী লাইব্ৰেৰিয়নসি যু দি সি অমনা পুহল্লি। দি এম কোলেজদা লাইব্ৰেৰিয়ন ওইবে। থবক তৌনা তৌনা লাইব্ৰেৰিগী লাইবিক মযামদু থেংন-থেংনবদা থাদোকপা লৈতনা তকখংতুনা পাবগা গৌহাটি (গুৱাহাটি) যুনিভৰ্চিটিগী মখাদা এম এ পাইভেটতা থাদোকে। পাস তৌবে ১৯৫৪, গৌহাটি যুনিভৰ্চিটিগী টোপ্লবনি। যাম্মা নুংঙাইবা অমনা মতমদুদা বিযাজনা মৈতৈ পাঙলশিংগী মব ক্তা (মনুংদা) অহানবা এম এ পাস তৌবা নুপা ওইবে।

এম এ পাস তৌববা মতুংদা মবক মবক্তা পাৰ্ট টাইম ওজাসু ওইখি। লাইব্ৰেৰিয়নগী ফমবুসু ওজাগী তলবকা মান্নহল্লদুনা শেমগংলকখি। তৌবদি লাইব্ৰেৰিয়ন অমা ওইবা তাববাদি ট্ৰেনিং অমদি পাস তৌবা তাবশ্মী। থবক তৌনা তৌনা বিযাজ উদ্দিন চৌধুৰীবু সবকাবনা দিপুটেশনদা ট্ৰেনিং থাবশ্মী। ডিপ লিব কেল (ডিপ্লোমা ইন লাইব্ৰেৰি সাইন্স, কলিকটা যুনিভৰ্চিটি) চহী অমগী ট্ৰেনিং লৌহবে, পাস তৌবে, টোপ্লবনি। মণিপুৰ অপূৰণগী ওইনা অহানবা ডিপ লিব কেল ওইবে। ডিপ লিব কেল হায়বসি মতমদুদা হায়নবা অশশ্বী ৰাহৈনি। মসিগী মতুং মতম থবা লৈবগা ৰান মেন কমিশনদা এসিষ্টেণ্ট প্ৰোফেসৰ ওইনা অমুক খল্লে। ১৯৭৭ তা জি পি বুইমেন কোলেজদা সেলেক্সন গ্ৰেদ লেকচবৰ ওইনা লাক্লে। ১-৪-১৯৮৯ দা হিষ্টবি সবজেক্টকী হেদ ওফ দিপাৰ্টমেন্ট ওইনা জি পি বুইমেন কোলেজদগী থবক্তগী পোখাবে। হৌজিক সবকাবদগী পেন্সন চাবি।

খেরগাওদা পোন্ধরুগা, চেঙ্কোনদা ময়াশ্বনা লৈবা ইংখোল অমদা রিয়াজনা শরুক খরা অমুক হন্দোন্ধুগা হৌজিক হৌজিক চেঙ্কোনদা ১৯৫৩ দগী লৈরন্ধি। লোয়নবীগী মিংনা প্রিয়ারিজান (নুংশিবী থরায়) হায়না কৌই। বাবুপাড়া নিঙোলনি। হেলিম সাহেব হায়না খঙনবদুগী মচনুপী অতোনবীনি। রিয়াজসু মচিন মনাওশিংগী মনুংদা অতোনবনি অদুগা মহাক্কী লোয়নবী প্রিয়ারিজানসু মচিন মনাওশিংগী মনুংদা ইতোন তোনবীনি। মথোয় অনী ১৯৪৮ দা য়ুম্বাল লম্বীদা খোঙদামিন্নি। মতম কুইনা মথোয়নিগী মমীংতা মচা হায়বদু উজবা ফংখি। কোল্লথংদা ১৯৫৬ তা মচানুপা অমা ফংজবা হৌখি। য়াম্বা তাঙনা ফংই হায়দুনা মচানুপাগী মমিং য়াম্বা নুংশিনা সনা হায়না কৌখি। সনা হায়না কৌরিবসি রেহনুদিনবুনি। রেহনুদিন এস দি সি ওইনা সরকারগী থবক চঙখি। ২০০২ দা এম সি এস ওফিসার ওইরে। রেহনুদিনগী নুপী, রিয়াজগী মমৌ অহল ইশারতসু এম এনি। প্রাইভেট স্কুল খরদা ওজা ওইরম্মী, তোকথোক্রে। মহাক্কী মপল বালি উল্লা, চুড়াচান্দ মহারাজগী মতমদা দরবার মেম্বর ওইরম্মী হায়না ইশারতনা পল্লকখি।

রিয়াজগী অনীশুবা মচাদি নুপীনি। মমিং বিলকিস হায়না কৌই। মহাক বি এ ফাওবা তমদুনা পাস তৌখি। মহাক্কী নুপানা এস আই ওইরিঙেদা লুহোংখিবনি। হৌজিক্তি এডিশনেল এস পি কারে। অহুমশুবা মচাসু নুপীনি। মমিংনা জেবুনেসা হায়না কৌই, মহাকসু বি এনি। থম্বালখোংদা ওঙই। মহাক্কী নুপাদি সাওদি অরাবিয়াদা থবক তৌই। মরক মরক্তা ওইনা য়ুমদা থোরকই। মরিশুবনা নুপানি, মহাক্তি (মঞ্জুর) লৈখি। মঙাশুবীনা ফতেমা কৌই। বি এ ইংলিশ ওনসনি। এম এ ফাওবা তল্লম্মী পরিক্ষাদি থাখিদরে। ইম্ফালগী বজার মনুংদা লৈবা য়ু পিদগী ময়াং (মুসলিম) অমনা লৌথ্রে। মচা অহুম লৈরে। রিয়াজনা পল্লকখিবা রাফম অমদি ময়াংমচা ওইনা পোন্ধরবসু ইশুশিংদুদি নুংশিবনা লৌইরে। ইচানা কেপিটেলনি অদুগা ইশুশিংনা প্রোফিংনি। হয়েং নখোয়সু নশু ফংলগা খঙলন্ধনি। তরুকশুবা ইরসাদ নুপানি অদুগা তরেংশুবসু সাবুর নুপানি। মচা ফংলরৌইদবগুম তৌরল্লগা থেঙনা ফংবা হৌরগা মরী-মরী মখা তারজুনা মচা তরেং ফংখি।

শাল্ল-খোংনবদা ফুটবোলবু য়াম্বা পামজনা হৌরল্লগসু ফুটবোলদি মখা তানা শাল্লখি, অদুবু হেকিদি অফবা প্লেয়ার অমা ওইখি। মহমদন স্পোর্টস ক্লাবকী শাল্লরোয় ওইনা করিগুম্বা মতাংদা রিয়াজনা চনবা গোলনা কপ বিনিং প্লে ওইখিবসু যাওখি।

বিয়াজ, পাঙলশিংনা য়ান্না লুনা খঞ্জবা, পামজনা চংনীংবা মফম মক্কাদা চংলুরে। মরম অদুনা চংনবীনা হাজি হাযনসু খঙনরবনি। হৌজিক্তি খদাং কোই খাল্লে, তুপি উপ্পে। ওজা ওইবিঙৈদদি কোই খাক্তি, কোট-সুট, নেক-টাই হাপ্পকই। মহাক্কী লোয়নবীনা বিয়াজদগী হান্না মক্কা য়ৌরুরে। মরী লৈনবা থবকশিংদি - মণিপুর কলচরেল ইন্টিগ্রেসন কনফারেন্সকী একজিকুটিভ মেম্বরনি। এ আই আব ইম্ফাল, মুসলিম প্রোগ্রামশিংগী এদভাইজবনি। মণিপুর পীচ কমিটিগী বার্কিং প্রসিডেন্টনি। ইম্ফোনগী একজিকুটিভ মেম্বরনি। মণিপুরদা পাঙলশিংগা মরী লৈনবা সেমিনাব পেপর কয়ামরুম পাথোকস্ত্রে। অদুবু অইবা লাইরিক ওইনদি ফোঙখিবা লৈত্রি। আববিক, উদ্দু অনীমক ইবা পাবা নীংখিনা ওম্মী। হৌজিক্তি নুংতিগী ধম্মগী লাইবিক কুরান পাদুনা লাইনিংবা অমা ওইনা মরক মবক্তা মচা মশুশিংগী নিংঙাইদা চেকোন বজার থোক্তুনা ওমোক লৈবা থোক্লি। মখোয়গী কুম্মৈদা পোথাজফম ওইরি। ■

শ্রী খাইদেম নবকুমার সিংহ



পামজবদা ঙাওজৈ, নুংশিবগীদমক কথোকচৈ, মাগীদমক নীংথমগী উনখা কিরুদে, কালেনগী নুংশাসু খল্লদে, নোংজুগী অহীং অথেঙবদা তুমখিদে। মসিদনি “সাহিত্য সেবক” মিংথোন ফংখিবা।

শ্রী খাইদেম নবকুমার সিংহ, ১৯৩৪, ওগষ্টকী ১ দা উবিপোক (কাংচুপ রোদ) খাইদেম লৈকাই, ইম্ফাল, ৭৯৫০০১, মণিপুরদা তাইবঙ খোঙদারকই। অপোকপা লৈখিদ্রবা শ্রী খাইদেম নোংয়াই সিংহ কৌই। (খাইদেম নোংয়াই সিংহ, মৈতৈলোনদা “পার্থ পরাজয়” কৌবা বঙ্গালি দ্রামা হন্দোতুনা অমসুং মৈতৈলোনগী ঈশৈ যাওনা ইহান হানবা মণিপুবগী দ্রামা পুথোকখিবা মীশাক্রি)। অপোকপীগী মিংনা লৈখিদ্রবা লমাঃম নিঙোল শ্রীমতি খাইদেম ওংবী ইবেতোস্বী দেবী কৌই। “মহাকী ইমা তক্লু লৈখিদ্রবা মতুংদা তবেংশুবা ইমানা নবকুমাব পোকপনি। মসিগী মবমদা য়ায়া শাংলবা নুংঙাইববা রারী অমা লৈরি। মচিন মনাও মথোয প্না মঙানি। নুপা (পিব) অহমগী মনুংদা মানা স্বায়দগী অহলনি। নুপী (নিঙোল) অনীমদি লৈখিদ্রে।

হৌজিক-হৌজিক মহাকী মচানুপা অহমনি। নিঙোল যাওদে। মমৌ মশু লৈরে। মচানুপা অহলদি ময়ুম পান্দি। মথোয়শিংগী মমিংনা রুদ্রকুমার, ভোগেন্দ্রকুমাব, বোযতোননি। মতাং-মতাংগী ওইনা পণ্ডিত শ্রী নিংথৌখোংজম খেলচন্দ্র সিংহনা নোংমা হায়খিবা রাক্ষম অমদি “নবকুমারগী পাবুংদুদি নিংথৌগী মচানুপী অহম মথং মথং মথন্তনা লৌবা ওল্লিবনি। মহাকী য়ুমগী মাঙ্গোলদো কনাগুস্বা মী অমগী য়ুমদগীসু হেন্না চাউবনি।” হায়বগা চঙলুবগা শ্রী নবকুমার উন্নরুদা মহাকী য়ুম মাঙ্গোল অদুকী মতীক মরাং কায়রম্মী। মহাকী শুমাং য়ায়া চাউনা থল্লি।

অদুবু ইবম নালা ব্রাংপদগী ঈশিংদি ইতং তংতনা থুন্নি। মমাঙ শঙ্কায়দুসু ফনা নিংখিনা চাউই। ১৯৩৯ দা চেল্লা অথোন অরং কয়া হল্পদুনা মথকসু কুপ্পগা শাবনি। অরাং শঙ্কায় অদুসু ফনা নিংখিনা চাউই। মদুদি জিঙ্খনা কুপ্পী। শঙ্কায়দুগী নোংচুপ থংবা শরুত্ৰা লাই লাংতুনা নুংতিগী অয়ুক নুমিদাং পুজা তৌরি।

শ্রী নবকুমারনা পামজনা চংচরিবা ধম্মদি বৈষ্ণবিসনি। মহাক ১৯৫০ দা গৌহাটি (গুৱাহাটি) যুনিভার্সিটিগী মখাদা মেট্রিক পাস তৌখি। ১৯৫২ দা আইএ, ১৯৫৫ দা বি এ মথং মথং যুনিভার্সিটি অসিদগী পাস তৌখি।

মৈতেলোন্না মমালোন ওইববসু বজ্জালি লোল নিংখিনা ইবা, পাবা অমসুং ঙাঙবা ঙম্মী। অসমীজ (অখোমিয়া) লোলসু ঙাঙবা ঙম্মী। হিন্দিগী ওইনা রাষ্ট্র ভাষা প্রচাব সমিটি বার্থাগী পরিচয় ফাওবদি পাসসু তৌরে। ১৯৫৭ তা এম এ (ইকোনোমিক্স) তম্মদি লৌইরগা পরিক্ষা থারমদনা ওজা ওইবা অদুম হৌথ্রে।

শিন্দম শিনশঙ হায় স্কুলদা এসিস্টেন্ট টিচব (১৯৫৯) ওইরম্মী। থা- ইন্সফাল হায় স্কুলদা এসিস্টেন্ট টিচব (১৯৬১- ৬৩) ওইরম্মী। অদুদগী এ আই আর ইন্সফালদা ১৯৬৩ গী দিসেম্বরগী তাং ১৬ তা ষ্টাফ আটিষ্ট ওইনা করিগুম্মা অকল্পবা ফম অমত্তা হায়দনা চঙবা হৌখি। মতমদুদা ফংখিবা তলবনা থা অমদা লুপা ২১৫ দিনি। এ আই আব, বামপুবদা (১৯/৪/১৯৮৫- ২৩/৪/১৯৮৫) লৈরম্মী। এ আই আব ট্রিবান্দ্রমদা (কেরলা) ১৯৮৭ তা লৈরম্মী।

সাহিত্যগী লমদদি স্বায়দগী অহানবা ওইনা খুং থাখিবসি “ঐগী সত্যগী চাংয়েং ৱাবী” ট্রান্সলেসন "My Experiment with Truth" by M.K. Gandhi (2nd October 1869) নি। ৱাবী অসিমক এ আই আর ইন্সফালদা ইৱাই নুমিং খুদিংগী সেবিযেল ওইনা মতমদুদা শন্দোকখি। কোন্মথংদা লাইরিক ওইনা কপি ১০০০ ফোঙথ্রে। কপি পূন্মক লৌইথোকখিদুনা অনীশুবা খুংনমসু পুথোন্ধে।

নিংথৌ ইদিপস (King Oedipus) লাইবিক অসি E.F. Watling না ইংবাজিদা হন্দোকপদুদগী শ্রী নবকুমারনা মণিপুরীদা ট্রান্সলেসন তৌদুনা ফোঙথ্রে। অহানবা খুংনম- মেদে নুমিং ১৯৭৬, অনীশুবা খুংনম মেগী ২২, ১৯৯৭ নি।

এদোপসন তৌদুনা শ্রী শ্রী জগন্নাথ উপাসনা (The Cult of Jagannath) By Dr K.C. Mishra ইঙেনগী নীনি পানবা বথ যাত্রা নোংমাইজিং নুমিংতা (শকাব্দ ১৯১৯, চন্দ্রবন্দ ১২০৯, ইং শোক ১৯৯৭) ফোঙথ্রে। মসি ডা. কে সি মিশ্রা (কাহু চবন মিশ্রা) দগী অয়াবা লৌরগা ফোঙখিবনি।

শ্রী নবকুমারনা তৌখিবা অতৈ থবকশিংনা ওকিঁদস ওফ মণিপুর হায়বা ইংলিশতা ফিচর অমা, মিনিট ২৮ শাংবা, এ আই আর ইম্ফালদা নন্তনা গুৱাহাটি, সিলচর, আগরটলা, দিব্ৰুগড়, পাসিঘাট, টৱাং, কোহিমা, শিল্লোং, আইজোল সিলিগুৱি, খরসোং, গেংটোক, কলিকটা, জয়পুর, সম্বলপুর, কটক অমসুং পোর্টব্লো অসিনচিংবদা শব্দোকথি।

Pearls of Manipur মণিপুরগী মুক্তা হায়বা ফিচর অমসুং ইংলিশতা এ আই আর, ইম্ফালদা (মিনিট ২৮ শাংবা) শব্দোকথি। মদুমক এ আই আর শিল্লোংদসু শব্দোকথি।

থবক অহানবা চঙবা- কেজুএল-এ আই আর ইম্ফাল, ১৬-১২-১৯৬৩, ট্রান্সলেটর- ১-১২-১৯৬৪, এসিষ্টেন্ট প্রোড্যুশর- ৩-৫-১৯৬৯, প্রোড্যুশর- ৬-১০-১৯৭২ অদুদগী এসিষ্টেন্ট ষ্টেশন ডাইরেক্টর ওইনা এ আই আর কলিকটাদা- ১৬-১২-১৯৯০ দা চংলি। ১৯৯১ গী ওক্টোবর থাদা থোরক্কা এ আই আর ইম্ফালদগী ১৯৯২ গী জুলাই থাদগী থবক্তগী পোথারে।

"Discovery of India" written by J. Nehru মণিপুরী অনুবাদ অমা এ আই আর ইম্ফালদা চহী অমা চুপ্লা (শ্রী থোকচোম গোবিন্দ) পাথোকথি। মদু ৮-১১-১৯৮৮ দগী হৌখিবনি।

শ্রীখাইদেম নবকুমার সিংহনা তৌখিবা থবকশিং অমদি সাহিত্যদা থৱায় য়াওজবসিদা মণিপুর সাহিত্য পরিষদ, ইম্ফালনা পেব্বদুনা, ৭১ শুবা চহীগী অধিবেসনগী উপলক্ষদা “সাহিত্য সেবক” হায়বা উপাধি অসি তাং ১৪-৫-২০০৬ ইম্ফাল, পরিষদ অসিগী সভাপতিনা পীথি।

শ্রী নবকুমার সিংহ, দ কলচরেল ফোরম, মণিপুরগী লাইফ মেম্বর ওইরি। ওল মণিপুর স্পোর্ট এসোসিয়েশনগী ফাওন্দর মেম্বরনি। ওল মণিপুর সেনিয়ব সিটিজেন্স ৱেলফেয়ার এসোসিয়েশনগী ফাওন্দর মেম্বরনি। মণিপুর সঙ্গীত মহাবিদ্যালয়গী ফাওন্দর মেম্বরনি। অদুগা এন জি কোলেজগী ফাওন্দর মেম্বরসুনি।

শ্রী নবকুমার ফজরবা, কান্নরবা থবক কয়া লেপুনা তৌবা ওম্বা ওইবীদুনা পুন্সি নুংশাংবা ঈশ্বরনা পীনবীসনু। ■

মুহম্মদ আব্দুর রহমান



ঙসি ঙসিমক্তি মণিপুর হায়রগনা হেন্না খঙনরিবা লমদমসিগী লৈহাওদা পোকচবা, লমদমসিগী ঙ্গিশিং- নুংশিংতা চাউজরকপা, লমদমসিগীদমক শাংলবা পুন্সিগী শরুক কয়া অঙম্বা ঙমজবা হীরমদা থবক কয়া তৌদুনা লেপ্লকুবা, অদুগা হৌজিক হৌজিক্লা অহলগী মতম ওইরঙুনা চারোল- শুরোলশিংবু তুংদা মীপান তাংদনা মরোমদোম হিংবা ঙমজনবগীদমক চেকশিল্লা কদায়দা করি শোয়খিগদগে হায়দুনা শেল্লজবগা লোয়ননা অশং- অশংবা মতমদা অরাবা পোথাজবা ওইনা পামজবকপা অমদি তঙায ফদবা তৌদবা যাদরনি খঙদুনা তুংগী মীরোলমগীদমক খঙজিনবদা কাল্লগদবা হীরম কয়াদা সাহিত্যগী মথেল ওইনা খুং থাদুনা মশানা ইবা লাইবিক কয়া পুথোকপীত্ববা, পুথোকখিগনি হায়বগী আশাসু য়াল্লা চাউনা লৈরিবা, ইবগী লমদা মনা- মথুমসু ফংত্ববা অহল ইবুংঙো অমগী মপাউ পুজরক্লি।

মুহম্মদ আব্দুর রহমান, ১৯৩৫ গী জানুৱারি ২ দা কৈখু মুসলিম অৱাং লৈকাই, ইম্ফাল, ক্ষেত্রিগাওদা তাইবঙ খোঙদারকই। অপোকপগী মিংনা অলহজ সিফং উল্লাহ কৌই। অপোকপীগী মিংনা মোইনাম নিঙোল যুহুৱা বিবী হায়না কৌই।

মহৈ- মশিংগী খুংমারকপা স্কুলদি পোরোম্পাং এল পি স্কুলনি। মফমসিদা ১৯৪২ দা ক্লাস টু মণিপুর পৃথ্বীগী ওইনা চাংদম্বা য়াওরকপা মহৈরোইনি। মথং- মথং পাস তৌরঙুনা ১৯৫১ দা সি সি হায় স্কুলদগী মেট্রিক পাস তৌরকখি। মদুগী মথংদা ধনমঞ্জরি কোলেজদা আই এ তম্বা হৌখি। লাইবক থিবদি ইমুংগী শেল- থুমগী ফীভম ফংলঙবনা মরম ওইরদুনা আই এ অদু মপুং ফানা লোইশিনখিদরে।

১৯৫৪ দা সনাজাওবা কাজীগী মচানুপী অমিনা খাতুলগা লোয়ননা য়্হ্মাল লন্বীদা খোঙদাবা হৌরকথি। হৌজিক মচানুপা মঙা, মচানুপী অনীগী অপোকপা ওইরি। মচানুপা অহল বি এ ফাওবা তমদুনা পাস তৌরগা করবারনা শিনফম ওইরি। মখা অতৈসু মেট্রিক ফাওবদি লোইনা ওইরে। মচানুপী অহল ক্ষেৰগাওদাওংই। মচানুপী অতোনবীনা খোমিদোক ঈপুমপাং মপান্দা ওংই।

১৯৫৫ দা মৰিপুৰ সরকারগী লোউ- শিংউবগী লোয়শঙ, এপ্ৰিকলচর দিপাৰ্টমেণ্টতা কেরানি, এল দি সি ওইনা থবক চঙবা হৌরে। মতমদুদা কেরানি অমনা থাগী ওইনা ফংলিবা তলবসি ৩০ + ১৫, হায়বদি লুপা ৪৫ খক্তনি। অদুবু শেনফমদুনা শীনবদি ওহোেক্লা য়্হ্মা কোল্লরশ্মী। ওফিসকী থবক তৌরিঙেদাএপ্ৰিদগী হোটিংকলচরদা ট্ৰান্সফর চংখি। হোটিংকলচরদগী কাদাদা অমুক ট্ৰান্সফর চংখি। মতমদুদা চাং নাইনা ওফিস মতম চানা কাবা, মতম চানা কুশ্বা করিগুশ্বা বজেটকী মতাংদদি নুমিদাংগী পুং ৭/৮ ফাওবা থবক লোয়নবা হোংনখি। মহাক্লা চাং নাইনা ওফিস কাবা, হংলুবা খুদীংদা খঙদবা-হৈতবা লৈতবগীদমক ময়্যাম্মা মাবু ওফিসতা মাষ্টর রহমান হায়রগা খঙনবীরশ্মী হায়। প্রমোশন মথং- মথং কাখংলশ্মী। ট্ৰান্সফর চংপা য়্হ্মা চংলুরগা মতুংদা এপ্ৰিকলচরদা অমুক হল্লজুনা একাউণ্ট ওফিসার লোউ- শিংউ লোইশঙ মণিপুৰ সরকার ফাওবা ওইখি।

১৯৯৩ গী ফেব্রুৱাৰি তাং ১ দা মণিপুৰ সরকারগী লোউ- শিংউ লোইশঙদগী একাউণ্ট ওফিসার ওইনা হৌজিক সরকারগী থবক্তগী পোখারে। হৌজিক হৌজিক থাদা পেম্নন ওইনা লুপা ৭,০০০ গুশ্বা ফংলি। রহমানগা ৱাৰী অসুম শান্নবদা মশাগী লুহোংবগী মতাংদা অসুম্মা হায়- মগী লুহোংবদু কাজী ওইবা অমগী মচানুগী লৌবনিনা শামু তোংলগা চংখি। চাইশেলদা শেল অচেইবশিং হাপ্পগা শেলনা লৈগুম চাইখি। মদু ওসি ইবুংঙোগা ৱাৰী অসুম শান্নবদা নীংশিংলকপনি, য়্হ্মা নুংঙাইব্রবজাংনি। মতাং- মতাংদা পল্লকখিবা ৱাফমশিংদি - মণিপুৰ সরকারনা ফোঙবা, 100 years (1891-1991) Manipur's Last War of Independence পাউনানা লাল চঙবা মতমদা খোংজোম পবৰ্ব শকপা ধোবি লৈনৌগুম য়্হ্মা মথায় চাক্লা-চাক্লা মপুন্সি লোমখিবা, মখোয়না খোংজোমগী লান্দুদা থেংনহৌবা উজহৌবগী মতাংদা ক্ষেত্ৰি বেঙ্গুলদগী হেদ বেঙ্গুলর(লালগী বেঙ্গুল খোংবা ম্কেক) নি হায়বা জলালি (জলাল আলি) গী ৱাৰীসু পনবীরকখি।

ওফিসকী খবক অসুম তৌরকপদগী ফংলকপা এঞ্জপরিয়েঙ্গ কয়াদা য়ুম্ফম ওইরগা মাগা থানা মমান্বা মখেয় অহুয়া পুঞ্জগা, সর্ভিস রুল লোয়ননা একাউন্টকী রুলগী মরমদা ইবা তুংগী মীরোলনা য়ান্না কান্বা ওইবা য়াবা ভোল্যুম অমা লাইরিক ওইনা নমথোক্লবদীদমক নীংথিনা শেম শারবা খুংইদু প্রেসতা নম্বা হৌনবা পীত্ৰগা প্রেস অদু অদুম থোঙ লোনখিদুনা অদুম্মক থিবা খঙখিদ্রে। মদুগী ভোল্যুম অদু অমুক হম্মা শেমগদবসু ওমগদবা মাস্ত্রে, অকাউবা কয়াসু লৈরে হায়দুনা য়ান্না নীংঙমদবা অমা ওইনা শোঞ্জহৌরি।

শান্ন-খোৎনবগী মতাংদা-মশানা ক্লাস আইটকুশ্বা তম্বা অদুরাইদগী ফুটবোল অর্মাদি হোকি পামজনা শান্নরকখি। মতমদুদা নোংমা হোকি শান্নবদা হোকিগী বোলনা লাইবক্তা পানখিবদগী দাকফম মমি ওসি ফাওবা লৈরিসু উৎলকখি। ইন্টর ওফিসকী শান্ন-খোৎনবদা মহাকী দিপার্টমেন্টকী হোকি শান্নরোয় অমা ওইনা শরুক য়াদুনা শান্নবা য়াওখি। মসিদসু নঙনা ক্লাস আইট তম্বা মতমদুদা আর্বিবকসু তমখি।

ব্রারৌবিবিদি য়াদে, খঙদবদগী খঙনীংদুনা হংজবনি হায়দুনা পাঙলশিংনা নোংচুপ ওন্দুনা তুম্বগী মতাংদা হংজরবদা অসুম্মা হায়বীরকখি। অতৈনা তৌবদগী ওল্লা-তৈনা তৌবগী রায়ফম থোয়না নঙে। ঐথোয়গী ধম্মসিনা মকাবু য়ান্না লুনা খঞ্জে, নীংজৈ। মকাসিদি ঐথোয়সিদিগী নোংচুপলোমদা লৈ, অদুনা মদুগুম্বা মায়কৈদা খোঙ ওনশিল্পদুনা তুম্বা নুংঙাইতবদগী কোল্লা ওনশিল্পবনি। পৃথিবীগী মফম খুদিংদগী য়েংবদি অবাং ওনশিল্পকপা, মখা ওনশিল্পকপা, নোংপোক ওনশিল্পকপসু অদুম ময়াওরি। মসিদা থোইনা লান্না খন্নীংঙাই লৈতবরা খল্লি। নোব্লদুনা মণিপুর য়ুনিভার্সিটি কাঞ্চিপুর্দা পাঙথোকখিবা সেমিনার অমগী রাহংদা পাঙলশিংনা লাই খুরুশ্বা মতমদা খুং অনীমক থাঙ্গংলগা খুরুশ্বগী মতাং হংলকপদা খুমখিবা পাউখুম নীংশিংলকই। রাহং হংলিবদুদা ফমথবীরো, পাউখুম পীজরগে হায়রগা হৌখি হায়। অদোন্না সিনেমা য়েংবীত্ববরা? য়েংই। মরক-মরক্তা বার ফিল্মগদি য়েংবীবরা ? য়েংই। অদুদি মায়থীরবদুনা অঙম্বদুগী মফমদা করম্মা চঙলকই? খুং থাঙ্গংলগা। মদুনি, পোকপীবা, শেম্বীবা, হংপীবা পূম্মক ওম্বা তাইবঙ মপু মগী মফমদা খুং অনীমক থাঙ্গংতুনা সরেন্দর তৌদুনা খুরুশ্বনি। ঐগী পাউখুম মখোয়না বা লাউনা নোব্লুনা য়াবীখিবগুম তৌই। মসিসু রহমাননা লিরকখিবা বারানি।

চীঞ্জাক্তা মঙক লেন্দুনা হংপগী মতাংদা-ঐথোয়না শা-ঙা চানবগীদমক হংলমদাইদা অথৌবা থাঙ অমনা জীব অদুগী মঙক্তা লেঞ্জগা ঈ থোকহন্দুনা হংকনি।

মসিগী মরমদি জীব অদুগী ঈদা ফত্তবা যাওরম্বশিং অদু মপান্দা থোকতুনা তাহনখিবনি। করিগুম্বদা, লেনবা মতমদসু অহ্মন্তুগী হেন্না লেনবা যাদে। অহৌবদা ইথোকখিবা অদুদগী অনীশুবদা চিংশিল্লকপা অদুদগী অমুক ইহোকপা অহ্মন্তক অসিদা তোক্তবনি। করিগুম্বা হৌদবা থাঙনা লেন্দুনা জীবদুবু অরাবা পীরবদি অদুনা অমুক দোস পুগনি। অদুনা শীজিল্লগদবা থাঙ অদুদি য়ান্না থৌবা অমা ওইগদবনি। পং- তুপ্পা ককম্ববসু ঈ থোকপা রাংলগনি ফত্তবশিংদু শেংনা চেহ্নোরক্করোই। অতোপ্পা অমনা শিবা মতমদা মশাগী খুজিল কোনশিনবশিংদি মরৌ লৈবনি, মথোয়গী লীচং লৌরককনি হায়দুনা চাদে। খৃদম ওইনা কাক, চোংঙা, উমাইবী অসিনচিংবনি। ওক হায়না খঙনবা শাসি ঐথোয়না চাদবগী মরমদি অসিনি। তাইবঙ শেস্বীবা মপু মানা শেমদি শেমজিল্লবে। মাগী হৈনবী, শাজং, চীঞ্জাক্তি অমোংপগী অমোংপা ঙাক্তা মশক্তা য়েংই নুংশি লৈখোন লৈতবা- যাওজদবা মবমশিংসিনা মাঝু চাকগনু হায়না হায়বীরম্বী। রাফম অমগনা মঙোন্দা মৈদা থারবফাওবদা শিঙমদবা য়ান্না শাখিবা তীল মখল অমা যাওরি। মসি চাশিনম্ববদি মীওইবগী হকচাংদা য়ান্না অমাঙবা ওইগনি হায়বদগী মসিবু চানদবনি।

মুহম্মদ আব্দুর রহমাননা ১৯৬০ দগী পামজনা ইবা হৌরক্কগা হৌজিক ফাওবদা
মৈতৈলোন্দা ফোঙম্ববা লাইরিকশিংদি:-

- ১। খম্মোইগী খোল্লাউ (শৈরেং), ১৯৮০
- ২। পাঙলগী খুম্বুং ঈশৈ (ফোক ম্যাজিক), ১৯৮৬
- ৩। পেলে তাইবঙ (শৈরেং), ২০০০, কিয়ামুদ্দিনগা সম্পাদন তৌমিলবা
- ৪। ইরালদুবু করিনো? (শৈরেং), ২০০২
- ৫। সাহির-সলিমা লুহোংবা (শৈরেং) ২০০৪
- ৬। ওক্কবা পুন্নি (শৈরেং), ২০০৭

ইসলামিক লিটরেচরদা ফোঙম্ববা লাইরিকশিংদি:-

- ১। রোজা, ১৯৮৬
- ২। য়ুসুফ-জুলৈখা, ১৯৮৭
- ৩। ঈদ অনী, ১৯৮৭
- ৪। মুহরম অমসুং করবলাগী লান, ১৯৯২
- ৫। ইসলাম, ১৯৯৭

- ৬। দুনয়া অখিরতগী লৌবোকফমনি, ১৯৯৯
- ৭। খঙফম থোকপা ফৰ্জ খরা, ২০০০
- ৮। লনকোন, ২০০৩
- ৯। লৈরন্নে, ২০০৬

য়াওরকপা শল্পরকপা লুপশিং:-

- ১। দ কলচবেল ফোরম, মণিপুর
- ২। লিবটি পল্লিশিং এসোসিয়েশন (মতম শাংনা প্রসিডেন্ট ওইরম্মী)
- ৩। ইন্সামিক কলচরেল এন্ড রিসার্চ এসোসিয়েশন (ইকবা) ফাউন্ডর প্রসিডেন্ট
- ৪। বাইটস যুনিয়ন, মণিপুর ফাউন্ডর মেম্বর অসিনচিংবনি।

ফংখ্রবা মনাশিং:-

- ১। সাহিত্য ভূষন, ২০০৩- মণিপুরী সাহিত্য পরিষদ, ইম্ফাল
- ২। বাইটস ওফ দি ইয়র, ২০০৪ - নহারোল সাহিত্য প্রেমী সমিতি

পৃথ্বীকসিগী মথজ্ঞা "Manipur past and present Vol. 4, Naorem Sanajaoba" না থোমজিন্দুনা পুথোকপা লাইরিক অদুদসু মুহম্মদ আব্দুর রহমানগী মগুণ লৈরবা ব্রাৱেং অমা যাওরি।

মণিপুরগী সাহিত্য সংস্থানশিংনা শিনবা সেমিনর কয়াদা শরুক যাদুনা যাওবি। রহমানগী কলম্মা পোথাবা লৈতনা পুন্নি নুংশাংবা তাইবঙ মপু মানা পীনবীবা ওইসনু। ■

শ্রী থোইদিংজম তোঙ্গী সিংহ



অঙাং ওইরিঙৈদগী, লাইবিক তম্বা হৌগংলকপদা তম্বিবা লাইরিঙুদা য়াওবিবা
পাড়াদুবু ইরিবা অইবদুমক ওইনীংবা ঐগী রাখলনি। অদুবু ঐসে য়াম্বা খঙমন্দে।
মীয়াম্বা ওজা তোঙ্গী হায়রগনা হেন্না খঙনরবা ওজা তোঙ্গীগী মূম ফাওবা খঙদে।
খঙদববু খঙদে হায়বসিমদি ঐ অকিবা সুংপোক পোক্তে। কাকৈখেল লোমদগী
চংলগা ঙানম্বী থোং লাম্দুনা চংলগা খাগেম্পলি পম্বুক যৌবগা ওজাগী থোঙ্গাল
লাম্বোক্তুনা চংলগা হংলুবনি। মীনা তাকপীবল্লবা মতুংদ গেটচাও পানবা অমদা
অমুক চঙলুই। মফমদুদা হংলুবদা থংনবদনি অমুক তাকপীরকখি। থংনবদা চঙলে।
গেট হেক লানশিনবগা নুপী মচা অমা গ্লাসকুম্বা কবিনো খবা চামদুনা লৈবা উবম্বী।
মঙোন্দা হংলে। মানা হোয় মান্নি হায়রদুনা ওজাবু কৌথোকই। ইধৌ মী লাকএ।
ওজা থোরকই...। উন্নরদুনা ঐনা রাহৌদোক, শক্তারুগা বারী শাবা হৌরে। চা
থকসি হায়দুনা ওজাগী ইমাবেম্বদুনা (লোয়নবী) চা পুথোকরকই।

শ্রী থোইদিংজম তোঙ্গী সিংহ, ১৯৩৬ কী দিসেম্বর তাং ১, হিয়াম্বীগী ২২
পানবা নিংখৌকাবা নুমিৎতা তাইবঙদা খোঙদারকই। মীয়াম্বা ওঝা তোঙ্গী হায়রগনা
হেন্না খঙনৈ। ওঝা তোঙ্গীগী অপোকপদি লৈখিদ্রবা থোইদিংজম অমুবা সিংহ কৌই।

অঙ্কগী মশক নাইবা ওঝানি। অপোকপীগী মিংনা থোইদিংজম ওংবী শ্রীমতি ইবেমহল দেবী কোঁই। লৈফম্বা থাগেঙ্গপলি পছকনি। ওঝাগী লোয়নবীগী মিংনা ইবেচেবী দেবী কোঁই। ওঝা তেঙ্গী, ইচ্চি- ইনাও নুপা ৫ গী মনুংদা মরিশুবনি, নুপী ৩ গা পুন্না ৮ নি।

মইহে- মশিংগী থাক্কা জোনষ্টোন হায় স্কুলদা মেট্রিক ফাওবা তল্পগা মথংদা গৌহাটি (গুৱাহাটি) যুনিভার্সিটিদগী বি এদা ওন'স ফংখি। পুনা (পুনে) যুনিভার্সিটিদগীএম এ (পোল. সাইন্স) পাস তৌখি। ইম্ফাল আর্ট স্কুল অমসুং এম এস যুনিভার্সিটি ওফ বাৱোদাদগী পেণ্টিংগী লমদা অহেংবা লৌশিং তানশিনিখি।

ইম্ফাল আর্ট কলেজ, ইম্ফালগী প্রিন্সিপাল (১৯৭৭-১৯৮১) ওইরম্মী। অদুদগী ইম্ফাল কলেজ, ইম্ফালগী প্রিন্সিপালসু ওইরম্মী।

১৯৬৮ দগী ১৯৭২ ফাওবা দ কলচরেল ফোরম, মণিপুরগী মখাদা কন্টেম্পোৱেৰি আর্ট একজিবিশননচিংবদা শৰুক য়াত্ৰে। মতুংদা ভিজুএল আর্টকী প্লেটফোৰ্ম অমা শেম্বদা অচৌবা খৌদাং লৌখি। অসুম তৌদুনা 'দ আর্ট সোসাইটি মণিপুর' লমদমসিগী ওইনা ১৯৭২ দা থোরকখি। মসিগী সেক্রেটরী ওইনা ১৯৭২ দগীনা ২০০৩ ফাওবা খৌ পুরম্মী। মতমসিদা ষ্টেট, ৰিজনেল অমসুং নেসনেলগী থাক্কা আর্ট একজিবিশন (১৯৮৪- ১৯৯০) সেমিনাৰ, কনফেৰেন্স, ষ্টুডিজ সৰ্কল, ৰিসেপসন, আর্ট মেলা, চিদ্ৰেন্স আর্ট কম্পিটিশন (১৯৭৩- ১৯৯২) অসিনচিংবা থবক কয়াদা অচৌবা খৌদাং লৌখি। সেক্রেটরী অমা ওইনা খৌদাং পুন্মক আর্ট সোসাইটি মণিপুরগীদমক অমদি মণিপুর মীয়ামগীদমক য়াম্বা মায় পাক্কা থবক পাঙথোকপা ওমখি।

One Man – Baroda; Birla Academy of Art & Culture, Kolkata
Varansi (ABC Art Gallery) Imphal.

Group – Major cities of India including National Exhibitions of Art. Organised by Lalit Kala Akademi, New Delhi.

International – 6th Triennale India 1986, Singapore Kaula Lumpur, Kleinsassen Fulda, Germany গী একজিবিশনশিং শৰুক য়াখি। ষ্টেট, ৰিজনেল অমসুং নেসনেলগী থাক্কা ৱাৰ্কশোপ কয়াসু শৰুক য়াখি।

লাইফ এণ্ড ৱাৰ্ক্জতা ঐচ শ্যামো শৰ্ম্মা (১৯১৭- ১৯৭৯) অমসুং আৰ কে য়ুম্জাওসনা সিংহ (১৮৭০-১৯৫৪) গী মরমদা মোনোগ্রাফ অনী ফোঙত্ৰে (Art Society, Manipur)

মশক নাইরবা চেফোঙশিং অমদি নুংতিগী পুথোকপা পাউচেছিংদা, ললিট কলা কনটেম্পোৱেৰি ন্যু দিল্লি য়াওনা ৰাৱেং কয়া'মসু ইথে। অঙাংগী দ্ৰোইং বুকী টেঞ্জ কয়া ফোঙথে। মণিপুরদা ফোঙবা লাইৰিক মখল কয়াগী মখুমশিং দিজাইন্দ তৌথে।

দ কলচৱেল ফোৱম, মণিপুরগী জেনৱেল সেক্ৰেটৰী (১৯৭১-১৯৭৩) ওইৱম্মী। আৰ্টস সোসাইটি, মণিপুরগী ফাওন্দৰ মেম্বৰ অমসুং সেক্ৰেটৰী (১৯৭২-২০০৩) ওইৱম্মী। জেনৱেল কাওঙ্গিল অমসুং একজিক্যুটিভ বোৰ্দ মেম্বৰ, মণিপুর ষ্টেট কলা একাদমী, চহী কয়া ওইৱম্মী। ললিট কালা একাদমী, ন্যু দিল্লিগী জেনৱেল কাওঙ্গিলগী মেম্বৰসু টাৰ্ম অহ্মুক ওইৱম্মী। অকোনবগী টাৰ্মদুদি গোভৰ্নমেণ্ট ওফ ইন্দিয়াগী নোমিনি।

GB&EB, NEZCC, Dimapur and EZCC, Kolkata National Gallery of Modern Art, New Delhi গী হান্নগী মেম্বৰনি। মণিপুর য়ুনিভৰ্চিটিগী সিনেট মেম্বৰসু ওইৱম্মী।

ফংলবা ফেল্লোশিপনা – Senior Fellowship in painting Manistry of Tourism & Culture, Govt. of India, 2001, 2003.

ফংলবা মনাশিং (Awards) – First Position among junior artists at the Hills and Plains Festival in 1954.

Manipur State Kala Akademi 1974, 1976. Gold Medal from Manipuri Sahitya Parishad, Imphal (1983),

National Akademi Award 1988 and

Lalit Kala Akademi, New Delhi, Honoured by All India Fine Arts & Craft Society, New Delhi, Pranab Barua Art Award 2006.

Assam, Governor Art Award 2006. Art Society, Manipur অসিনচিংবশিংনি।

ওবানা মখা তাবা হেন্না ৰাংবা মনাশিং ফংবীৰকখিদুনা প্লি নুংশাংবা ওইবীয়ু হায়না ঈশ্বৰগী মফমদা খুকুমজৰি।■

শ্রী মাইবম নবকিশোর সিংহ



মীওইবনা মীওইবগী মশকপু খঙবা ওমদে, তাইবঙ মপু মহাকী পাল্লবা ঈপাক্তা শুক্ষংযাই মরক্তা তাউরদুনা ওলা- থোইনা, অমুক লুপথ, অমুক তাউখং শাল্লজরি। খুঙ্গংগী লৈহাও, ঈশিং- নুংশিংতা পোকচা- চাউজরক্লগা মপুগী শিস্তা কয়া শনপাংজদুনা লাল্লবা, খাজদনা মতো মাম্দনা ফাগি পুবা ওঝাগা পুঙ্গী চুথেক অমদা থেংনখিবনি খঙহৌদনা নোংমা। শকখঙ মায়খঙনখ্রবা মতুং নোংমা অমুক থেংনবদা হায়খিবনি। ওঝাগী যুম খঙবা ওইনা নোংমত্তংদি কোয়থোরকপা তারি। যাইনে লাকপীযুনে, ওঝানা খুল্লকখিবনি। নুমিত্তু থোক্লরমাল্লে ফমুংদগী ফুক হৌগংলগা ইরুজথোক্লবা মতুংদা ফি হোংই। হেক হেক যানবা খাওদু লেংবান্দা যানশিল্লি। রাহেং লৈকাই যৌরে, পার্কিংদা চঙদুনা গাড়ীগী অঙাংশিংদা হংলুই। মথোয়না খুল্লকই। সিদা সুম তোংলসু য়ানি, চংকদৌরবনি। হায়বগা তৌবগা বসতু ওংবা হৌবকই। খরা থুগদরা খন্দুনা কাখংলে। থৌবা হৌই। রাঙ্গৌই হায়বা মফমদুনা বসতু লোযবে হায়দুনা কুমথরে। শাওনিংলকই। ওইহাক লৈরগা বস অমা লাকই মদুদা হংলগা অমুক কাখংলে। লাই পাঙ্গনবগী মপাদা খাস্তীযু ঐদি মফমদু খঙদে হায়রম্মী। যৌরে বসতু খাস্তীবে, মৌ- নহা অমসু মচা অপীকপা অমা পম্নগা কুমথরকই। মঙোল্দা হংখি। ইবেম্মা স্বাইদগীরা, মী অমত্তা হংগে। মানা খল্লগা হায়রকই, খরদি শাংইদা, চুম্মা চঙলগা লম্বীদগী য়েংবদা উবা মূর্তি খিনবা ইংখোল অমা লৈরমগনি মদু মাগী য়ুমনি। চহী খরগী মমাঙদা লাই পাঙ্গনবগী মপাসি লাল্লগা ককচিংদা চংতি চংত্রবনি। হৌজিক্তা নীংশিংলকই। অসুম চঙশিনবদা মূর্তিদু উরদুনা লেপুনা চঙশিল্লি। ওঝাসু মাজোলদা লৈরমদুনা মায়গা মায়গা মপা চান্নরদুনা ওঝানা

মখুং তিখোরজুনা মাঙ্গোলদা পুখংগীরে। হংলকখি - ইখন্তরা? করিনা লাকই? ইখন্তরিন। বসতা লাকই, ঐনা খুমখি। ওঝানা ইমুংদা ওনশিন্দুনা হায়খি। মেম্মা ঐনা লাক্কনি হায়বা ওঝাদু লাক্কে। ওজ্জেক্স লাগ্না লাক্কপোৎনি চাগদু পুথোরকউ। পছবা লৈতনা ইতৈমসু থোরকই, ওকপা যাওরৈ। চা থকসি হায়রল্লগা পুথোরজুনা থক্কে। ওঝানা হায়রকখি চাক চরগা ওইনা হল্লো। মদুগী অয়াবাদি ঐনা পীখিদ্দে। ওঝাসি রাবগাইলমখায় ফাওবা থেজ্জগা শম ককহল্লুগে তৌরম্জাৎনি। ফুরিং অমা লিংশিন লিংশিন্দুনা ঐথেয় লসীসে শাংবনি ঐ গাড়ীনা পার্খি ফাওবা থিন্দোন্ধে হায়রকখি। ঐনা করিমত্তা কোইদনা খুমখি। করিনো শাগদবা রাবদি শাদি। ঐথেয়নীমক নোজ্জগা ফম্খদুনা রাবগী লংলা লংজিন পুথোরক্কে।

শ্রী মাইবম নবকিশোর সিংহ, ১৯৪০, পোইনুগী ১৬ নি পানবা শগোলশেন নুমিংতা হিয়াংলম ময়াই লেকাইদা তাইবঙ খোঙদারকখি। অপোকপগী মিংনা শ্রী মাইবম অমু সিংহ কোই। অপোকপগী মিংনা রাহেংবম নিঙোল শ্রীমতি মাইবম ওংবী থানল দেবী হায়না কোই। অনীমক লৈখিদ্দে। মচিন- মনাও নুপা অনী, নুপী অনী পূনা মবিনি। নুপী অমদি লৈখিদ্দে। ওঝা নবকিশোরনা মচিন মনাওশিংগী মনুংদা ইতোন তোনবনি। ময়ান্না ইবুংঙো শ্রী মাইবম নবকুমার সিংহ, ইম্ফালদগীনা তৌপোকপী ফাওবগী মনুংদা মশক নাইবা লাইরিক লাইশুগী মঙাল ফংলবা অহানবা এম এ পাস তৌবা নুপানি। রাবগাই হায়র সেকেগুরিগী প্রিন্সিপাল ওইনা থৌ পুরম্মী।

মইহে- মশিংগী খুংমারকপা স্কুলদি ১৬ নং স্কুলনি। মফমদুদা ক্লাস টু ফাওবা তল্লগা রাবগাই হায় স্কুলদা ক্লাস আইট ফাওবা তল্লকখি। মথংদা ক্লাস নাইন অমসুং টেনদি ইম্ফালগী রাম লাল পাল হায় স্কুলদা তল্লগা ১৯৫৮ দা মেট্রিক পরিক্ষা পাস তৌরকখি। ১৯৬১ দা ইম্ফাল কোলেজদা আই এ তম্মী। ইম্ফাল কোলেজ হায়বসি মতমদুদা তোম্মিসনা হায় স্কুলদা ওইরম্মী। ১৯৬৪, বি এ পাস তৌরে।

১৯৬৪, বি এ পাস তৌবা চহীসিমত্তদা লাংমৈদোং গোভর্নমেন্ট জুনিয়ার হায় স্কুলদা টিচর ইন- চার্জ (হেদ মাস্টর) ওইনা সরকারগী থবক চঙবা হৌরে। ১৯৬৭ তা বি টি পাস তৌরে। বি টি হায়বসি মতমদুদা ওঝাশিংনা পাস তৌদবা যাদবা অমা ওইরম্মী। মদুগী তম্ফমদি দি এম কোলেজগী কম্পাউন্ড মনুংদা লৈরম্মী।

১৯৮৩ দা ট্রান্সফর থাদুনা রাইখোং গার্লস জুনিয়ার হায় স্কুলদা থা নিপালগুন্না লৈরম্মী, মদুদগী অমুক প্রমোশন ওইনা টিপাইমুক এরিয়াগী বোংমোন হায়না খঙনবা মফমদুদা চংলে। মফমসিগী গোভর্নমেন্ট হায় স্কুল অমদা চহী অমা লৈরে।

১৯৮৪ গী সেন্টেম্বর থাদা হৈফ্রজম হায় স্কুল, নম্বোলদা অমুক লাক্রে। ১৯৯২ দগী রাবগাই হায়র সেকেগুরি স্কুলদা হেদ মাষ্টর কম প্রিন্সিপাল ওইনা থৌ পুরজুনা ১৯৯৮ দা সরকারগী থবক্তগী পোথারে।

নিংখৌজম নিঙোল মেম্মা দেবীগা য়ুম্বাল লম্বীদা খোঙদামিন্নরকখি। মচানুপী অহুম, নুপা অমনি। মেম্মবু লৌরমদাইদা ইম্ফালদগী নুপী অমা ময়াম্বনা লীন্দুনা লৌনবা হোৎনখিবনি, মদুনা অরেন্সা তারবদা ময়াম্বদি বারৌজদুনা লুহোংবা ফাওবা যাওখিদে। ইমানদি মমৌ নুপী মেম্মবু য়াম্মা লুনা তৌবীরম্মী।

মচানুপী অহল প্রেমিলা, বি এ হোম সাইন্সনি। ১৯৮২ দগী ওঝাগী থবক চঙদুনা ফকিং হায়র সেকেগুরিদা পুখি। ১৯৮৩ দা ময়ুম পানত্রে। মচানুপী য়াইমা, চাওবা (য়ুগেশ্ববি) পিশুম নিঙোম লৈরক্তা ওংই। বাক্সোই ব্লোক্তা যু দি সি ওইনা থবক তৌরি। মহাক্তি ওফিসকী থবক তৌনা তৌনা ওল ইন্দিয়াগী দ্রামা কম্পিটিশন কয়াদা বেষ্ট এক্টেস কম্বারক লৌরকত্রে। এম দি যুগী আর্টিষ্টনি। মচানুপী অহুমশুবি ইম্ফালদা ইন্দিরা গান্ধিনা লাকপা মতমদা পোকই হায়দুনা গান্ধিনী হায়না মমিং থোন্খি। এম এ প্রিভিস ফাওবা জিওগ্রাফি লৌদুনা তল্লম্মী। রাবগাইদা ময়ুম পানত্রে, সরকারগী থবক্তি তৌদ্রে।

মচানুপা স্বায়দগী ইতোন তোনবা অমখক্তং য়াওজবদু ১৯৮১ গী জুলাই ১১ দা পোকই। মহাক চান্দিগরদা জেনরেল লাইনদা লাইরিক তল্লনি। ইখঙ খঙহৌদনা ২০০২ গী সেন্টেম্বর তাং ২৭ তা হাট এটেক্লা লৈখিদবনি প্রিয়োবর্তা। চংত্রবসু ইনাক্তগী লাগ্না, লৈহৌরে খোঙ্গুলদি থম্মোয়নুংদা। শারিবা মূর্তিসি মাগীনি। মঙোন্দনি আশা পূষদি, ঐনা শেল্লিবা, হোৎনরিবা, ইচা নিঙোলশিংবু মীরাইরুবগী রাফমদি নত্তে। মখোয় মখোয়গীদি মরাইবক ফদুনা অফবা নুপা অমমম ঈশ্বরনা পীবীদনা ফংজত্রে। ঐগীদি হৌজিক কৈদৌনি? চাউত্রবা ইংখোল অমদি যুমসি কৈদৌননি, পূম্মক রাবী লীকদুনা করিবু কান্নখিনি। ওঝাগী পূক্লিং নৌথোরকই। বাবী মখা চখবকই। ওরাং মমানা উপু অসুম লোইশিল্লুবদা চিঠি খাও অমখক হাংলুবদা খঙহৌদনা নুংশিত্রবা মাজিক অমা খোংলরুম্মী। ইঙক ওক্লা য়েংলুবদা মহাকী বাথদেদা কনাগুম্বী অমনা পীরকপা কার্দ ওইরুম্মী। কার্দতু হেক হাংবগা যন্ত্র অমা য়াম্মা নুংশিনা খোংলরুম্মী, খুমজিনবগা মতোমতা লেপচখি। কুপ্ৰা য়েংলুবদা ইলেক্ট্রোনিকী ইন্সট্রুমেন্ট পীকত্রবা মচা অমা কার্দতুগী মনুংদা নপ্পগা হাপ্পম্মী। মদু থেংনরুবদা ওঝানা খনখি হায়। চহী মঙারোমসি খজিক্তং কাউরুরবদা ওসিদি অমুক নঙনা নিংশিংহল্লবরা হায়না কার্দতুদা হম্মা হম্মা য়েংদুনা লৈখি। রাবী অসুম তৌরুবদগী কাউরুরবা কয়াবু নিংশিংহল্লুবা, ঈপাক্তদগী নাথৈনবা সাহিত্যগী লমলোমদা ঈখাইনবা হোৎনরকখি।

মণিপুরী সাহিত্য দান তৌবিত্তবা ওঝাগী বারী মচাগী লাইরিকশিংদি :-



নবকিশোরনা সাহিত্য একাদমী এয়ার্ড, ২০০৫ লৌবা

হৌজিক বারী মচাগী লাইরিক অমা ফোঙনবগী অয়াস্বা শরুক গোইশিল্লক্লে।
“মালেমঙানবীগী মমোম” অথুবা মতমদা ফোঙলগনি।

শাম্মরবা সাহিত্যগী লুপশিংদি:- লাইফ মেম্বর, মণিপুরী সাহিত্য পরিষদ, ইন্ফাল, পেট্রোল, একজিক্যুটিভ মেম্বর, সাহিত্য সেবা সমিটি ককচিং অদুগা মসিনা পুথোকপা চেফোঙ, চুমখাঙ গী এদিটব ওইরি। বাইটস এসোসিয়েসন ককচিংগী মেম্বরনি। এ আই আর ইন্ফালগী শোর্ট ষ্টোরি এপ্রভ রিদরনি। ইন্ফালগী সাহিত্য সংস্থানশিংনসু কোনশিনবীবা ওমদ্রবা, ককচিংগীনসু যৌওমদ্রবা হিয়াংলমদা সাহিত্যগী সংস্থান অমত্তং থল্লিংলকপা মতম কুইববগী মতুংদা “ঈরমদম খোজৈ অপ্নব লুপ” (ঈখল) কৌবা সংস্থান অমা ১৩/৮/২০০৫ দা হিয়াংলমদা শেষখি। মসিগী প্রসিদ্দেন্ট, একাদমী এয়ার্ডি, মাইবম নবকিশোরনা ওইরি। সংস্থানসিনা পুথোকপা “ঈহৌরকপা” চেফোঙগী এডিটোরিয়েল বোর্ডকী চেয়ারমেনসু ওইরি।

বারী শিংবুন কয়া শাম্মরবা মতুংদা ওঝানা লমখায় ফাওবা থিন্দোক্লে হায়দুনা স্কুটরদা থিন্দোকপীরকখি। পার্কিং যৌবগা হোটেল অমদা পুশিন্দুনা কৈনো খরদং চাসি হায়দুনা চঙলে, অদুগদি চাক ওইনা হায়জিন্ত্রে, ঐখোযনীমক চাক চাথোক্লগা ঐবু বসকী ফমফম ফাওবা থিন্দোকপীদুনা কায়নরকখি।

“পুন্দিদা তৌবা- যাবা, চংপা- যাবা চংলুরবসু লোইশিল্লমদাইসিদি সাহিত্যদা তিনসি। মসিদা অটৌবা শাম্মবুং, মচাক- মথুম চঙদে। পাঙ্গল শোল্লবসু যাই। মফম অমদা হেজ্ঞা ইবা যাই।”

মথকী রাইে খরসি নবকিশোরগী শ্লোগাননি। শ্লোগান অসিবু মতম শাংনা নাওকোনবিদুনা লেপ্লা লৈতনা ইবিরকখিবা ওইসনু তাইবঙ মপুদা খৌনিজরি। ■

পৌজাইকং থাইমৈ



লীৰগে তল্লগে মণিপুর ইমাগী তাঙলবা মপাবি অমগী মপাউ। ইজরিবা ঐমজি মৈতৈনি। ঐগী ধম্মদি খুদম খবদং হান্না পীজহৌখিগে। য়েনবাবু ইংলিশতা কোক হায়নৈ, য়েনবীবু হেন হায়নৈ, শেমদোক্লুবা য়েনবা অমদি য়েনবীগী শদোংবু চিকন কৌনৈ। হামেঙগী শাবুনা শেমদোক্লুগা মটন হায়না খঙনৈ। ওকপু শেমদোক্লুগা পোৰ্ক হায়না খঙনৈ। হাংতোক্লুগা শেমদোক্লুগা ওনবা মমিংগী অশেংবা মমিং অমমম অদুম লৈজৈ। ব্ৰাৰেংজরিবা ঐসু অহানবদদি য়ুম্মাক অমদি মিংগী মমৈদা সিংহ হাপ্পম্বনি। ওইনিংবা ওইজম্বসনু। পাউদমসিগী মমাঙদা মণিপুর ইমাগী তাঙলবা মপাৰিশিংগী মপাউ কয়া থমজম্বনি। শোয়দনা থেংনবীবমগনি খল্লি। মণিপুৰদা পোকপা পাঙলশিংনা পাঙল হায়বসিদগী মুসলিম হায়বনা হেন্না হায়নীংই। মখোয়না চারিবা চাঞ্জাক, থক্লিবা ঈশিং, হিংলিবা মফম, হোল্লিবা নুংশা-শ্বৰদি মণিপুৰগীনি, অদুনা পাঙল হায়বদা শাওদবসু অদুম লৈ। লীজগদৌরিবা মপাউসিনা মণিপুৰদা পোকপা, চাউবা, শিরগদবা, থুপখিগদবদি পাম্মুৰবা মতম কুইনা হিংদুনা লৈহন্নীংলিবা মণিপুৰ ইমাগী তাঙলবা, অহল মতমদি ওইশিল্লক্লুবা কবুই অমগী মপাউনি।

নঙ, ঐ, মাগী অপান্না খাঙুথকী রাখলনা মিংথোল কয়া কয়া লৈখবসু পাঙলগী হিগোক, হাওগী হঙ্গামপাল, মৈতৈগী অশংবা মচু ওলহনবা ওল্লরোইদবা, চপ মাম্বা অঙাংবা কৌবা মচুগী ঈনা শিংলি নাওবি খুদিংমক্তা চেল্লিবা, পোকপা-শিবা, শিরগে খন্না নারুল্লবদি মাইবা ডাক্তর কনানসু ঙাকথোকপা হৈররোইদবা, শা মরক্তগী রাখল খনবা ওম্বা অথোইবা মপোক, মীওই হায়বদুনি ঐথোয়সে। রাখমসিদা অদোমগী অপেনবা ওইদ্রবসু পৌজাইকং থাইমৈগী মপাউ খরদংদি তমহৌথিগে।

পৌজাইকং থাইমৈ, ১৯৪১, মার্চ থাগী ১ দা ইম্ফালগী কৈশামথোং কবুই খুলদা তাইবঙ খোঙদারকই। অপোকপীগী মিংনা লৈখিদ্রবা লানিংলুং থাইমৈ হায়না কৌই। অপোকপীগী মিংনা লৈখিদ্রবী খুনশা নিঙোল মকুচুংলু থাইমৈ হায়না কৌই। মচিন মনাওদি মথক্তা মচে অমখক্তনি, অদুগা পৌজাইকংনা অতোনবনি।

পৌজাইকংনা মহৈ মশিংগী অহানবা খুংমারকপা শিন্দমশঙদি কৈশামথোং এল পি জুলনি। মথংদা ক্লাস থ্রিদগী টেন ফাওবদি সি সি হায় জুলদা তল্লকই। মতমদুদা পৌজাইকং স্কোলারশিপ ফংই। তৌবদি মতমদুদা হাওশিংগীদমক তোঙানবা স্কোলারশিপ লৈত্রি, পরিক্ষাদা চাম্মদা ৬০ দগী তাদনা ফংলবদি স্কোলারশিপ অদু ফংই। সি সি হায় জুলদগী ১৯৫৭ তা মেত্রিক পাস তৌই। মথংদা দি এম কোলেজদা আই এ অমসুং বি এ তম্মী। ১৯৬১ দা দি এম কোলেজদগী ইকোনোমিক্স ওনস ফংদুনা বি এ পাস তৌই। বি এ পাস তৌরবা মতুংদা মতম খরদি হকচাং নাবা য়েকপা তৌদুনা লৈখি। ১৯৬৮ দা এক্সটেন্সন ওফিসার (পঞ্চায়েট) ওইনা সরকারগী থবক চঙবা হৌখি।



পৌজাইকং অমসুং মহাকী লোয়ননবী লুগাংলু

১৯৮১ গী ফেব্রুয়ারি তাং ১৯ দা বি দি ও ওইনা প্রমোশন ফংখি। ১৯৯৯ গী মার্চ থাগী অরোইবা তাং ৩১ দা ব্লোক দিভেলপমেন্ট ওফিসার ওইনা সরকারগী থবক্তগী পোখারে।

শৌজাইকংনা খুনশা নিঙোল লুগাংলুগা লোয়ননা ৩/৩/১৯৫৯ দা য়্মান লম্বীদা খোঙদামিন্নরকথি। হৌজিক হৌজিক মচা তরুকাী অপোকপা ওইরি। মচানুপা অহল গাইজৈপৌ থাইমৈ, এদল্ট এদুকেশনদা সুপরভাইজর ওইনা থবক তৌরি। মচানুপা যাইমা থাইমৈচুং, সাইন্স এণ্ড টেক্নোলজি ডিপার্টমেন্টতা বাইও গ্যাসকী সেক্সনদা থবক তৌরম্মী। অহমশুবা মচানা গাইসিল্লুং, প্রাইভেট বেক্স অমদা থবক তৌরম্মী। হৌজিক করবার ওইনা তৌরে। মরিশুবা মচানুপা গাইথোইনা ইম্ফাল ম্যুনিসিপালিটিদা ফিল্ড এসিস্টেন্টনি। মঙাশুবা দি নুপীনি মমিংনা লিম্মৈ হায়না কৌই। প্রাইভেট স্কুল অমদা ওয়া ওইরি। মহাক্তা ওইহৌরে, ময়ুম মকৈ পান্দিবা, নুপা অতৈদি লোইনমক ময়ুম পাল্লৈ। ইতোন তোনবা মচানুপা খংকিল্লুং, কষ্টম ওফিসতা টেক্স এসিস্টেন্ট ওইনা থবক তৌরি।

শৌজাইকংনা লাইরিক লাইশু নীংখিনা তল্লাবা মতুংদা সরকারগী থবক তৌনা তৌনা অশংবা অহাঙবা মতমদা মচাশিংবু ম্মী অমমম ওইনবা হোংনবগা লোয়ননা খুলগীদমক কবুইশিংগীদমক অমদি মণিপুরী সাহিত্যদা পোখাফম ওইরদুনা থবক কয়া হনবা লৈতনা তৌরকথি। ১৯৬৩ দা কবুই নাগা ড্রামাটিক য়ুনিয়নগী সেক্রেটারী ওইখি। ১৯৬৭ তা কৈশামথোং কবুই বুইমেন সোসাইটিগী ফাওন্দর সেক্রেটারী ওইখি। ফুল্লিং কলচবেল ওর্গানাইজেশন, ইম্ফাল মণিপুরগী (১৯৭২) ফাওন্দর মেম্বরনি। কৈশামথোং কবুই য়ুথ য়ুনিয়ন, ১৯৭৬ কী প্রসিদ্দেণ্টনি। রোংমৈ লিটরেচর সোসাইটি, মণিপুরগী ২/২/১৯৯৬ তগী ২০০৬ ফাওবা ভাইস প্রসিদ্দেণ্ট ওইরম্মী। জেলিয়েংরোং কলচরেল কাওন্সিল (হাওমৈ চপরিক পৈ) গী ৮/৬/১৯৯৭ তগী হৌজিক ফাওবা ভাইস প্রসিদ্দেণ্টনি। জেলিয়েংরোং য়ুনিয়ন পৈ (এপেক্স কোর্ট) অসাম, মণিপুর অমসুং নাগালেণ্ডগী ২০০০ দগী ২০০৩ ফাওবা জজনি। চীফ জষ্টিসনা ১৭/৯/২০০৪ দগী ২০০৬ ফাওবা ওইরম্মী।

পূন্মকসিগী মথক্তা মহাক্তা কবুই লোন্দা ড্রামা কয়া ইদুনা পুথোক্লগা মথং মথং শান্নবকথি। ১৯৫৬, তিংকাও শম্মৈ লোই না কৈদাট মৈ, এম দি য়ু হোলদা শান্নখি। ১৯৫৮, কপুনিং, এম দি য়ু হোলদা শান্নখি। ১৯৬০, লেনতোং, এম দি য়ু হোলদা শান্নখি। ১৯৬১, করাওনা, এরিয়ান থিয়েটারগী হোলদা শান্নখি। ১৯৬২, গুইরেন্নৈ, এম দি য়ু হোলদা শান্নখি। ১৯৬৪, মুকমৈ লংলেন, এম দি য়ু হোলদা শান্নখি। ১৯৬৬, জৈন দুইপাং এম দি য়ু হোলদা শান্নখি। ১৯৬৮, লেংসোন্মৈ, এম দি য়ু হোলদা শান্নখি। ১৯৭১, শন, এম দি য়ু হোলদা শান্নখি। ১৯৭২, টিংজিন পোং, এম দি য়ু হোলদা শান্নখি। ১৯৭৬, কশোক পোঙ, এম দি য়ু হোলদা শান্নখি।

দ্রামা অসিমক ১৪ শুবা ওল ইণ্ডিয়া মল্টি লেঙ্গুয়েজ শোর্ড প্লে কম্পিটিশন ১৯৮১ দা এল্লাহাবাদতা পাণ্ডথোকপদুদা প্রসিদ্দেট এৱাৰ্দ ওফ সনঘ ফংলকখি। “কশোক পোঙ” হ্যববসি লৈ অমগী মমিংনি। মসি তমেংলোং দিষ্টিক্ৰীকী মনুং চম্মা লৈবা তৌশাং চিংথক্তা মাৰ্চ- এপ্রিল থাদা শাংপা অঙাংবা মচুগী লৈ অমনি। লৈসি হেৰুগা খুঞ্জাশিংদা য়েল্লি, মসিগী মতুংদা লৌতাবা হৌনৈ। লমলক্তা লৈসি শাংপা থেংনরবদি লম্বী চংপদা লম্মাক্ৰগল্লি। চিংথক্তা শাংলিবা লৈসি হেকপা মতমদসু হেকদৌরিবা নুপী অদুনা খুদোপ, খুজি নংত্রগা নাদা লৈবা লৈতেং লৌথোক্ৰগা লৈথোঙদা কংকনি অদুগা হেকদবনি। পৌজাইকংনা লৈসিগী মমিং থোম্দুনা দ্রামা শান্নত্ৰে তাবদা খুঞ্জা অমনা লৈদু হেৰুগা পৌজাইকংগী য়ুম, কৈশামথোংদা লৈদু পুরকখিবগী ৱাৱী লীৱকই। ১৯৭৮, শুনিলা, এম দি য়ু হোলদা শান্নখি। ১৯৮০, গনফুতাও এম দি য়ু হোলদা শান্নখি। ১৯৮১, দিল্লি চল্লো, এম দি য়ু হোলদা শান্নখি। দ্রামা অসিমক ১৫ শুবা ওল ইণ্ডিয়া মল্টি লেঙ্গুয়েজ শোর্ট প্লে কম্পিটিশন, ১৯৮২ এল্লাহাবাদতা পাণ্ডথোকপা অদুদা প্রসিদ্দেট এৱাৰ্দ ওফ সনঘ ফংলকখি। ১৯৭৮ দগীনা ১৯৮৪ ফাওবা দোল্লি, এম দি য়ুদা শান্নখি। ১৯৮৪, লিংপান কথন, এম দি য়ু হোলদা শান্নখি। ১৯৯৩, হাইপৌ জাদোনং, জি এম হোলদা শান্নখি।

লাইৱিক ওইনা পুথোকস্তবশিংদি

- ১। জৈনু দুইপাং (দ্রামা), ১৯৬৬
- ২। কশোকপোঙ (দ্রামা), ১৯৮০
- ৩। লুথন (মোৰ্দন সোং), ১৯৮৪,
- ৪। দোল্লি (দ্রামা), ১৯৯৬
- ৫। লুচেম (শৈৱেং), ১৯৯৭ অসিনচিংবনি।

মসিগী মথক্তা কপুনিং, ভিডিও ফিল্ম ওইনা ১৯৯৫ দা কখুচুং গোলথাংমৈনা দিমাপুরদা পুথোকস্ত্ৰে, মদু নাগালেওদা য়ান্মা পান্মবা ওইখি হায়।

তৌজরিবা পূন্মকসিবু শকখঙবীৱদুনা জেলিয়েংৱোং ষ্টুদেণ্টস য়ুনিয়ন অসাম, মণিপুৰ অমসুং নাগালেন্দনা মসিগী ১০ শুবা জেনৱেল কনফেৰেন্সতা (১৬/২/১৯৮৭) দিষ্টিংগুইস এৱাৰ্দ পীৱকস্ত্ৰে। মণিপুৰ ষ্টেট কলা একাদমীনা ৱোমৈ লিটবেচৰ ফোৱ দি ইয়ৱ ১৯৯৭-৯৮, পাইওনৱ ৱাৰ্কস ইন দি ফিল্ড ওফ আৰ্ট এন্ড কলচৰ ৱাই ৭৪ কোমোমোৱেসন ওফ জেলিয়েংৱোং পীৱকস্ত্ৰে।

পৌজাইকং থাইমৈগা বারী অসুম শান্নবদা মতম মাদি চংখিবা খঙহৌরমদে।
 লোয়শিল্লসি হায়দুনা লোইশিল্লমদাইদা পৌজাইকংদা হংখিবা ব্রাহং অমগী
 পাউখুমনি। মৈতৈশিংনা ঐখোয়বু হাও হায়না কৌবদা (খঙনবদা) শাওনিংঙাই
 করিসু লৈতে। খঙদবশিংনা শাওবনি। ঐদি চিংমীসুনত্তে, তম্পাভা (কৈশামথোং) দা
 পোকপনি। টাইবেলসু মসিগী ব্রাহল্লোক হায়নীংদে। মখা তারকখি। তাইবঙ শেন্না মপুনা
 মীওইবা শেন্নকপগী শাংলবা বারী, মদুগা মরী লেনবা, মহাক মশামক্লা মখুংতা তুরি
 পায়দুনা শক্তম ওইনা য়েকচবা ফ্রেম চন্দুনা থল্লিবা অয়েকপা লাইশিংদু পুথোক
 পুথোক্তুনা য়েংহল্লদুনা হায়রকই। মপু মানা হায়বগী মতুং ইল্লা মাগী শাওং শাদা
 লৌদুনা শেন্না লোইবগা থবায় হাপ্পমদাইদা হো হায়না বা হায়বা হৌখি, মদুদগী
 লৌবগা হাও হায়বনি। খুদম অমা হায়গে য়েংউনে, নখোয় মৈতৈনা মী (মিং) অমা
 কৌবদা, করম্মাই খুন্মকই? “হাও” হায়না খুন্মকই, নংত্রা ? মৈতৈসু হাওনি, মচিন
 মনাওনি, মসিগী বারীদি শাংলগনি। ঐ, কবুই ওইনা পোক্কপনি, কবুই ওইনা শিগনি।



পৌজাইকংনা য়েকপা কবুই শলাং মাইবনা খন্না খমনু মচিন-মৌপ্তা পুংগী শক্তম

হৌজিক ফাওবা ধর্ম অমত্তনা ঐবু হোংহনবা (ওলহনবা) ওমদ্রি,
 ওনগে-হোংগেসু খন্দে। কবুই ওইনা ঐনা গানঙাইবু পাঙথোক্লি, মমাংঙৈ মতমদগী
 ফুঙ্গা নাইনা মৈ হৌরি। হায়পৌ রগোংবু নীংজরি। কনাগুম্বনা তিংকাও রগোংবুসু
 নীংনৈ। ঐদি মমাংঙৈদগী ইপানাং-ইপুনাংপু য়োকখংচবা পাম্মী, অসুম্মক
 চংখিগনি। মতমগী মতুং ইল্লা চাবা-থকপা, যুমলৈ কৈরৈ খরা হোংলকপদি
 য়াই। ধর্মদি ইচাশিং ফাওবা পাক হোংগদবা মাদ্দে। ঐ শিখ্রবা মতুংদদি খঙদেকো।
 নুংশিরবা বারী য়ান্না লৈরি। তোয়না উন্নখিসি লাকউকো হায়রকখি। চংলুখিনি
 অকুপ্লা বারীশিং হংলুখিনি। ■

ডাঃ যোদ্ধা ছী সনসম



ইববু পামজরবা, ইনীংবগী তীলনবু চীকথবদি মীওই অসিমথৈতনা ইগদবনি
হায়বগী অককুবা পনথৈ অমা লৈতে। মৈ, ঈশিং, লম্বী- সরক, যুমশা- কৈশাবু
শিনফম অমা ওইনা তমুরগা পুন্সিবু লাহ্লেংনরিবা এস ও ইঞ্জিনিয়রদগী হৌবগা
লমহেন- তুহেল্লাবা, হুরান- চিন্তিবা, কা হেনবা মীওইশিংবু আইনগী মতেংনা
ঝারক- ঝাতেম্বীদুনা অচুম্বা লম্বীদা লাকুবা হোংনবীবগা লোয়ননা ঙাক শেনবীরিবা
পুলিসকী মীওই, পতুম মচা অমত্তং যুবদা ‘অয়ো-ইমা’ হায়রিবা, মীওইশিংবু
অনা অয়েক্তগী লায়েংবীবিবা অনীশুবা ঈশ্বরমকি হায়নরিবা ডোক্তরশিং, মসিদগী
হেন্দোক্তুনা অরাংবা লৈঙাক চুপ্লিগী থৌদাং পুরিবা, ভারতকী হান্নগী প্রাইম মিনিষ্টর
ওইবীরম্বা পণ্ডিত জব্বাহরলাল নেহরু, অটল বিহারী বাজপেয়ী, প্রসিদ্দেণ্ট ওইবীরম্বা
এ পি জে আব্দুল কলাম, অদুদগী অমুক লালোন- ইতিকী হীরমদা হিসাম হোংলিবা
মী ফাওবসু হিসাম হোংন-হোংন অহাঙবা মতমদা ইরি, অদুদগী অমুক রিক্সো
শেম্বা ফাওবসু পুন্সিগী শিম্বানা পুনস্তবসু মাগী মাগী অশংবা অহাঙবা মতমদা
চে-কলম পায়রদুনা ইরোং কয়া ফাংনা চেম্বরকপা পুন্সিং ঈহ্লগী ঈচেলশিংবু
খোমজিন্দুনা তাশিন্দুনা চেবাংথক্তা পুথোরকই।

ইবা হায়বসিমদি, লীলাদা, ডামাদা, ঈশৈদা, শাম্ম-খোৎনবগী নিতি নিয়মদা, লৈঙাক্সোনদা, মৈহৌরোন্দা, আইন-কাংলোন্দা, শিন্দম্লিবা- শিন্দম্লীবীশিংদা চীস্থংনা পীবা ওম্নরোইদবা কয়াবু ফাওনা লম্বী অমা ওইরিবনি হায়বদা হায়মনবা ওইরোইদবনি।

মথক্তা পঞ্জরিবা ময়ামসিগী মনুংদা প্রোফেসর যোদ্ধ ছী সনসমসু ইবগী লমদা কলম পায়রিবা, অনাবা মীওইশিংবু লায়ংলিবা ডোক্তর অমনি। সনসম যোদ্ধচন্দ্রদগী, যোদ্ধচন্দ্র সনসম হায়রমমী। হৌজিক্তি যোদ্ধ ছী সনসম হায়দুনা মশানা হেন্না পামজবা অমা ওইনা ইরে।

ডা. যোদ্ধচন্দ্র সনসম, ১৯৪৫, নবেম্বর তাং ২০ দা শিংজমৈ ওক্রম লৈকাই (সনসম কোলূপ) দা তাইবঙ খোঙদারক্তুনা সংসারগী অময়- অঙানগা শকখঙ মাযখঙনরকখি। অপোকপগী মিংনা লৈখিদ্রবা সনসম তোমাল সিংহ কোঁই। অপোকপীনা লৈখিদ্রবী মোইরাংথেম নিঙোল সনসম ওংবী মায়পাকপী হায়না কোঁই। অইবা অসিনা এল পি স্কুল তল্লিঙৈদা মহাক্কী অপোকপা মপাগী মমীং তাঙখি।

মহৈ মশিংগী অহানবা খুংমারকপা শিন্দমশঙদি পেতিগ্রু স্কুলনি। মথংদা ক্লাস থ্বিদগী তেন ফাওবা সাব চু ডাচাম্দ হায় স্কুল ইম্ফালদা তল্লকই। ক্লাস সেভেন্দগী তেন ফাওবা অনীশুবা পোজিসন তাদুনা লাকখি। স্কোলারসিপ ফলকই। ট্যাসন ফি, ফ্রি ওইরকই।

১৯৬১ দা মেথ অমসুং মেকানিক্স সবজেক্ট অনীমক্তা লেটব মার্ক ফংদুনা ফাষ্ট দিভিজনদা গৌহাটি যুনিভার্সিটিগী মখাদা মেট্রিক পাস তৌখি। মণিপুরগী ওইনা ৯ শুব্বা পোজিসন ওইখি। মতমদুদা সি সি হায় স্কুলগী হেদ মাষ্টর, চিংঙাখম পীশক্লা ওই।

১৯৬২ দা অমুক সবজেক্ট অনীদা লেটব মার্ক ফংদুনা গৌহাটি যুনিভার্সিটিগী মখাদা ধনমঞ্জরি কোলেজদগী প্রি- যুনিভার্সিটি কোর্স, সাইন্স, (চহী অমা ওইরিঙৈ, অহানবা বেঞ্চ) পাস তৌখি। মণিপুরগী ওইনা সেকেণ্ড পোজিসননি। গৌহাটি যুনিভার্সিটিগী ওইনা ১৪ শুব্বা পোজিসননি।

১৯৬৩, গৌহাটি যুনিভার্সিটিগী মখাদা, অসাম মেডিকেল কোলেজ, ডিব্রুগরহদগী প্রি- মেডিকেল কোর্স (চহী অমা ওইরিঙৈ, অহানবা বেঞ্চ) ফাষ্ট ডিভিজনদা পাস তৌখি। যুনিভার্সিটিগী সেকেণ্ড পোজিসননি।

১৯৬৫, গৌহাটি য়ুনিভৰ্চিটিগী মখাদা, অসাম মেডিকেল কোলেজ, ডিব্ৰুগৰহদগী, অহানবা চহী, এম বি বি এস পাস তোখি। য়ুনিভৰ্চিটিগী ৬ শুবা পোজিসন হোল্ডৰ ওইখি।

১৯৬৭, ডিব্ৰুগৰহ য়ুনিভৰ্চিটিগী মখাদা, অসাম মেডিকেল কোলেজ, ডিব্ৰুগৰহদগী, ফাইনেল এম বি বি এস পাস তোখি। য়ুনিভৰ্চিটিগী ৭ শুবা পোজিসন হোল্ডৰনি।

১৯৭৬, অল ইন্দিয়া ইনষ্টিটিউট ওফ মেডিকেল সাইন্সেস নিউ দিল্লিদগী M.S. in Otorhinolaryngology (ENT) পাস তোখি।

মশাগী চহী ২৩ শুরকপা, তমলুবা মহৈগা ইবোইননা জুনিয়ৰ মেডিকেল ওফিসাৰ ওইনা সেশ্বেল হেলঠ সার্ভিসেসকী মখাদা মণিপুৰগী তোঙান তোঙানবা মফম চাং অমসুং খুঙ্গংশিংদা চহী অহমগা মখায়রোম, সহবদা চহী অনী মখায়বোম থবক পুদুনা মেডিকেলগী লমদা চঙবা হৌখি।

১৯৭৫ দগী মেডিকেলগী টিচিং প্ৰোফেসন্দা চঙলকখি। পেন্সন চংকদবা চহী অনীরোম ৰাংলিঙদা খুদোংচাদবা কয়া মায়েক্লবকপদগী পেনজদবা কয়াগা লোয়ননা প্ৰোফেসৰ অমসুং হেদ ওফ ডিপাৰ্টমেন্ট, ই এন টি, ৰিজনেল ইন্সটিটিউট ওফ মেডিকেল সাইন্সেস ইন্ফালদগী মেগী তাং ৩১, ২০০৪ দা পেন্সন লৌথোকখি।

প্ৰোফেসৰ অমসুং হেদ ওফ ডিপাৰ্টমেন্ট, ই এন টি ওইনা সিকিম মনিপাল ইন্সটিটিউট ওফ মেডিকেল সাইন্সেস, গঙতোক, সিকিমদা এপ্ৰিলগী তাং ৪, ২০০৫ দা অমুক হুনা থবক চঙখি।

এসোসিয়েট প্ৰোফেসৰ অমদি প্ৰোফেসৰ ওইনা তম্বীবগী থবক্তা চহী ১৯ মখায়রোম, প্ৰোফেসৰ ওইনা এডমিনিষ্ট্ৰেচন্দা চহী ১১ মখায়বোম, হেদ ওফ ডিপাৰ্টমেন্ট ওইনা চহী ৬ মখায়রোম মেডিকেলগী লমদা থবক তৌবমখি।

১৯৬৮ ফেব্ৰুৱাৰিদগী ১৯৬৯ গী ফেব্ৰুৱাৰি ফাওবা ১৯৬৯ গী মাৰ্চ থাদগী মতমদুদা আৰ এম সি হায়দ্রিঙদা জেনৰেল হোম্পিটাল হায়না কৌৰিঙদা মেডিকেল সার্ভিসেসতা এদ হোগ ওইনা চঙলকপদুনা য়ু পি এস সিগী পৰিক্ষা যাওদুনা খল্লকখি। ১৯৭৪ দা লিংখংখিবা আৰ এম সিনা ১৯৭৬ তা অমুক ৰিমস ওনখিবদা ডোষ্টৰ অমা ওইনা অদুমক থবক তৌৰকথবনি।

১৯৭০ দা ডা. বিওনা খাৰুবোন, হেদ ওফ ডিপাৰ্টমেন্ট, ৱেদিওদাইগ্ৰোসিস, ৰিমস, ইন্ফাল, শিলোং নিঙোলগা লোয়ননা য়ুস্থান লম্বীদা চঙলকখি।

হৌজিক মচানুপী ৩, মচানুপা ১ ফংলে। মীরাইলৈমা সনসম্মা স্বায়দগী অহম্মি। লিনালৈমা সনসম্মা অনীশুবাণি। অহম্মশুবাণি নুপানি। মমিংনা পোইরৈখোম্মা সনসম কৌই। মরিশুবা, অতোনবীগী মমিংনা হানৌলৈমা সনসম হায়না কৌই। মীরাইলৈমা সনসম ময়ুম পাঙ্কে। ববিনা দাইগ্নোসিষ্টতা থবক তৌরি।

ডা. যোদ্ধচন্দ্র সনসমগী মচিন মনাও, নুপা ৩, নুপী ১, পূম্মা মরিনি। স্বায়দগী অহল ময়াম্মা লৈখিদ্রবা সনসম শরত, মণিপুরগী অহানবা এন সি সিগী ওফিসারনি। এম যুগী অহানবা রেজিষ্টারনি। এফ সি আইগী অহানবা দাইরেষ্টর ওইখি। সেমসকী অহানবা সেমস ওফিসার ওইরম্মী। মথংদা মচেগী মমিংনা তানু কৌই। মথংদা মেঘচন্দ্র কৌই। মণিপুর কোলেজগী প্রিন্সিপাল ওইরম্মী। ডা. যোদ্ধ মচিন মনাও মরিগী মনুংদা ইতোন তোনবনি।

যোদ্ধনা সি সি হায় ফুলদা শুপ্ততী ক্লাস আইট তল্লিঙে ১৯৫৮ বারীমচা ইবা হৌরকখি। বারীমচা চাংদল্লবদা (ডি এম সি ১৯৬১-৬২) সেকেণ্ড পোজিসন ফংখি। বারীগী মমিংনা “তানীংব্রনে রোজেলিন্দ” খোনখি। ডিব্রুগরহদা ডাক্টর তল্লিঙে, কম্পিটিসন্দা, বারীমচদা সেকেণ্ড, শৈরেংদসু সেকেণ্ড, এসেদনা থার্দ পোজিসন ফংখি।

শৈরেংগী মমিংনা “দ মিশ টার্গেট” (১৯৬৬), এসেগী মমিংনা নন ভাইওলেম ইটস কন্সেপ ইন দ প্রজেক্ট ব্লব্, (১৯৬৫) বারীমচাগী মমিংদি নীংশিংবা ওমদ্রে।

উপন্যাস নংত্রগা বারী মচা ইবনা হেন্না পামজবা ওইরগসু ডাক্টর ওইবগী শিনফমনা মহাক্কী অয়াম্মা মতম লৌখিবদগী শৈরেং ইবরোমদা চঙশিল্লকখি। অদুবু শৈবেংগী লাইরিক্তি যাহৌ যাম্মা থেঙবা অমা ওইনা শক ২০০২ দতা ফোঙবা ওমখি। *লৈচিন নোংফাই* অসি মহাক্কী শৈরেং লাইরিক্তা অনীশুবা খুদোলনি। হৌজিক হৌজিক ইন্দিয়াগী ইষ্টর্ন জোনগী ই এন টি সর্জনস এসোসিয়েশনগী শক খঙনরবা প্রসিডেন্ট ওইরি। আমেরিকাগী অমসুং ইন্দিয়াগী জর্নেলশিংদা মহাক্কী সাইন্টিফিক পেপর ১৮ ফোঙখি। মীওইবশিংগী অফবা লীচং, লোনচং, তোংন- তিল্লববু পামজবা মী অমা ওইবনা মখল মখলগী লূপতিন ২০ লোমদা অকনবা খৌদাং লৌদুনা লাকপা আইবনি।

অদুবু পূম্মমক অসিনা মহাক্কী অপেনবা ওইখিদে। পীক্লেইঙদগী অচুম্মতবু পামজবা, মতমগী অরানবা ব্রাচং- ব্রানোম অমসুং অতৈ চংনরোলবু যানীংদবা,

পেনগন্দবা নহা ওইনা হৌরকথি। কাইনথংদা পৃথ্বয়কপু থাদোন্ধুগা, মহাক্কা ওমজবা, অনাবা খরা সেবা তৌজবা অদুনা মহাক্কা অপেনবা ওইরগনি খল্লকপদগী, রিমসতগী ভলুন্টরি রিটায়রমেন্ট লৌখি।

এক্সট্রা করিকুলার কয়ানা য়োল্লবা, চিল্লবা থবক কয়াসিগী মথজা ১৯৮৪ দা এ আই আর ইন্ফালগী শকখঙলবা ঈশৈগী শৈরেংবা অমসু ওইখি। মসিনসু লৌইবা নংত্রি। অহাঙবা মতমদা পোখাফম ওইনা লাইরিক কয়াসু ফোঙলকথি।

মহাক্কা ফোঙল্লবা লাইরিকশিংদি

- ১। থাবলগী কুণ্ডো পবেং (রারীমচা), ১৯৮০
- ২। অকনবা শাফুগী ইরৈ (উপন্যাস), ১৯৮১
- ৩। কোয়মাঙ মাঙবা খোঞ্জেল ঈহ্ল (শৈরেং), ২০০২
- ৪। ঐগী ঈদা (শৈরেং), ২০০৭ অসিনচিংবনি।

এ আই আর ইন্ফালগীদমক অনৌবা ঈশৈগী ময়েক পীশিন্দ্রবসু নাইতোম হায়রবা কলাকারশিংগীদমক ময়েক পীরি। অহল ওইরক্কাবা শক্কাইরবা শৈশকপা লাইশ্রম বীরেন্দ্রকুমারনা তুরেলশিংগী শৈখাদুনা ঈশৈ কয়া শকপ্তবা মতুংদা নীংখি তুরেলগীদমক অমুক ঈশৈ শক্কাইলক্কাবদা ডা. যোদ্ধনা ময়েক্কী পরেংখিং তেংবাংখি। নীংখি তুরেলগী অনৌবা ময়েক্কা লোয়ননা নুশিরবা সুর অমসু শোয়দনা ওইরগনি।

ডা. যোদ্ধনা হৌজিক-হৌজিক, তোঙান-তোঙানবা সংস্থান ১০ গী লাইফ মেম্বর ওইরি, ক্লব অছমগী মেম্বরসু ওইরি। মণিপুরী সাহিত্য পরিষদ, মেঘালয়াগী (২০০৪) পেট্রোল মেম্বর ওইরি। অসিদা নঙনা অতোপ্লা সংস্থান কয়াদসু লাইফ মেম্বর ওইরি।

লাইফ মেম্বর ওইরিবা সংস্থানশিং অদুদি

- ১। দ এসোসিয়েসন ওফ ওটোলারিনোলোজিষ্ট ওফ ইণ্ডিয়া (এ ও আই)
- ২। দ নোর্থ ইষ্টর্ন ব্রাঞ্চ ওফ দ এসোসিয়েসন ওফ ওটোলারিনোলোজিষ্ট ওফ ইণ্ডিয়া (এন ই বি এ ও আই)
- ৩। ইণ্ডিয়ান মেডিকেল এসোসিয়েসন (ইমা), মণিপুর স্টেট ব্রাঞ্চ
- ৪। ইণ্ডিয়ান রেড ক্রোস সোসাইটি (আই আর সি এস)
- ৫। মেডিকেল সোসাইটি, রিজনেল ইন্সটিটিউট ওফ সাইন্সেস, ইম্ফাল

- ৭। দ কলচৰেল ফোৰম, মণিপুৰ, এ লিটৱেৰি এন্ড কলচৰেল ওৰ্গানাইজেসন
- ৮। দ নোৰ্থ 'ইষ্ট ৱাইটস' ফোৰম, এচ ক্যু গুৱাহাটী
- ৯। মণিপুৰ ওদিও কেসেট প্ৰোডুসৰস' এন্ড লিৱিঙ' এসোসিয়েসন
(এম এ সি পি আৰ ও এল ৱাই এ)
- ১০। অপুনৰা মণিপুৰ মতম ঈশৈ কাংলুপ (অমিক) অসিনচিংবনি।

মেশ্বৰ ওইৰিবা সংস্থানশিং অদুদি

- ১। ৱোটাৰি ক্লব ওফ ইম্ফাল, ৱোটাৰি ইণ্টৰনেসনেল, ডিষ্ট্ৰিক্ট ৩২৪০
- ২। ওফিসাৰ' ক্লব, ইম্ফাল
- ৩। ওল মণিপুৰ ম্যুজিক এসোসিয়েসন (অমমা)

হৌজিক ফাওবদা ফংলবা এৱাৰ্ড অমদি ফেল্লোশিপশিংদি

- ১। বিজয়শ্ৰী এৱাৰ্ড, ইণ্টৰনেসনেল ফ্ৰেন্ডশিপ সোসাইটি, ইণ্ডিয়া ব্ৰাঞ্চনা পীবা
- ২। ফেল্লো ওফ য়ুনাইটেদ ৱাইটস এসোসিয়েসন, মদ্রাজ (চেন্নাই)
- ৩। ইণ্টৰনেসনেল লিডৰশিপ এৱাৰ্ড
- ৪। মেন ওফ এচিভমেণ্ট এৱাৰ্ড, ইণ্টৰনেসনেল পল্লিশিং হাওস মুম্বাইনা পীবা
- ৫। মিলেনিয়ম এচিভৰ এৱাৰ্ড, ইণ্টৰনেসনেল ইন্সটিটিউট ওফ সস্ক্ৰেস
এৱাৰনেস ।
- ৬। ফেল্লো ওফ দি ৱোটাৰি ডিষ্ট্ৰিক্ট ৩২৪০ ফাউণ্ডেশন, অসিগা লোয়ননা
সাটিফিকেট কয়া অমসু ফংস্ত্ৰে।

ফংস্ত্ৰবা সাটিফিকেট ওফ এপ্ৰিসিয়েসনশিং অদুদি

- I. From His Excellency, the Governor of Manipur for active role in Community Service, and Free Medical Camps, 1988
- II From the Chairman of Indian National Polio Puls Committee of Rotary International For valuable contribution towards an Effective Implementation of the Pulse Polio Immunisation Programme during 1998-99
- III. From the Association of Otolaryngologists of India (AOI) for Valuable Academic Activities with a Mark of Respect and Felicitations, 1999

- IV. Citation from the President, Rotary International HQ Chicago, for good performance as a Club President in the Rotary Club of Imphal, 1995-96
- V. Citation from the District Governor, Rotary International District 3240 for performance as a good Governor's Special Representative, 2001 and as a good Assistant Governor, 2003-04
- VI. From the Association of Otolaryngologists of India (AOI), East Zone, 2001
- VII. From the President, Rotary Club of Imphal for Invaluable Service and in recognition as the Best Rotarian in Community Service, 1998-99, 1999-2000, and 2000-01
অসিনচিংবনি।

ডা. যোদ্ধা শিংজমৈ ওক্ৰম লৈকাইদা হৌরক্ক গসু Lumiablot, Nongthymmai, Shillong 793014, দা য়ুম অমা লৈ। অদুগা থাংমৈবন্দ থোন্দ্রাম শেলুংবা লৈকাইদসু ইংখোল লৈদুনা য়ুম অমা লৈৰে। মফমসি এম এম গ্যাস গোদাউন মনাক হায়রগসু হেন্না খঙনৈ।

পেন্সন ফংলবা থৌমী অমা ওইরবসু পাঙ্গলগী থৌনাগী বাখলগী মযেংদি তাদ্ৰি। ডাক্তরগী শিনফমগী মথক্তা হৌজিক হৌজিক সাহিত্যদা কল্লা ঙাওজবি।
ডা. যোদ্ধা ছী সনসম মতম কুইনা মীওইবগী অঙম্বা সেবা তৌবীদুনা অনৌবা ঈশৈ ময়েক্কী অমদি লাইরিক্কী ঈচেলসু লেপুবা ওইসনু। ■

শ্রী বী এম মাইস্নান্না



শ্রী বী এম মাইস্নান্না, ১৯৪৬, ডিসেম্বর ৬, ইরাই নুমিংতা ইম্ফাল তুরেলগী নোংচুপ থংবা তোবর্নান লোক্কাওবুং, ইম্ফালদা তাইবঙ খোঙদারকখি। বী এম মাইস্নান্না নংত্রগা মীয়ান্না পেন নেম ওইনা মাইস্নান্না হায়রগসু খঙনরিবা অইবা অসিগী মপুং ফাবা মিংদি মাইস্নাম ব্রজমনি সিংহ হায়বনি। মহাক হৌজিক- হৌজিক রাংথে য়োংলান লৈরক ইম্ফাল ইষ্টতা লৈরি।

মাইস্নান্নগী অপোকপগী মিংনা শ্রী মাইস্নাম তোম্বী নংত্রগা মাইস্নাম পঙিত নংত্রগা মাইস্নাম ওঝা হায়বগসু খঙনৈ। মহাক রাম লাল পাল হায় স্কুল, কৈশামথোং, ইম্ফালদা সংস্কৃত অমসুং মণিপুরী লিটরেচর তম্বীরম্বী। মহাক্কা ছাত্রশিংগীদমক মণিপুরীদা গাইদ বুক খরসু ইবিরম্বী। অদুগা মাইস্নাম শাগৈগীদমক্তা ওইবা জেনেএলোজিসু ইবিরম্বী। অপোকপগী মিংনা কবাম নিঙোল শ্রীমতি মাইস্নাম ওংবী উমাবতি দেবী কৌই। মহাক মীয়ান্না শকখঙনরবা ইলপেস্তব ওফ পোলিস, আই পি, লৈখিদ্ৰবা, কবাম য়াইস্কুল সিংহগী মচানুশীনি। মশোয় মচিন- মনাও পুন্না তরা, নুশা ৬, নুশী ৪, গী মনুংদা মতোমদা ঙাইহৌরবীনি।

মাইস্নান্না মচিন- মনাওশিংগী মরক্তা য়াইমনি। মহৈ মশিংগী অহানবা খুংমারকপা শিন্দমশঙদি পেতিগ্র এল পি স্কুলনি। মথংদা রাম লাল পাল হায় স্কুলদা তল্লকই।

অদুদগী ডি এম কোলেজদা তমদুনা গৌহাটি য়ুনিভার্সিটিগী মখাদা বি কোম ডিগ্রি ১৯৭০ দা ফংলকখি। মহাক বি কোম লোয়রবা মতুংদা এম বি এ নংত্রগা এম কোমদা মখা তমথবা পামখি। অদুবু ইমুং-মনুংগী খুদোংচাদবা মরম খরনা মখা তমথবা ঙমখিদে। ১৯৮৩ দা লাইপুবম নিঙোল মেমচা দেবীগা লোয়ননা য়ুস্থাল লস্বীদা খোঙদাখি। মচানুপা অনী লৈ।

অসুয়া শেল থোকুবগীদমক ১৯৭০-৭৪ দগীনা ১৯৭৯ গী অঙনবা শরুক ফাওবা থবক থিবা হৌরকখি। মহাক্সা তোঙান-তোঙানবা হিরমদা একাউন্ট এসিস্টেন্ট ওইনা এম/এস এল কুলাবিধু সিংহ এণ্ড কো থাঙ্গাল বজারদা থবক তৌরস্মী। অদুদগী তোম্বীস্না হায় স্কুল, ওসিদি মণিপুর সরকারনা মুখৎপিত্তবা হায় স্কুল অসিদা তৌবা মোনিং কোচিং ক্লাসতা মতম খরসু জিওগ্রাফি অমদি কমার্সিয়েল জিওগ্রাফি তম্বীবগী ওঝা ওইরস্মী।

মণিপুর কো-ওপরেটিভ পব্লিশিং সোসাইটি লিমিটেড, কো-ওপরেটিভ প্রেস হায়রগাসু খঙনবা পাওনা বজার, প্রটাপ টোকিজ মনিংদা লৈরস্বা মফমসিদসু একাউন্টেন্ট ওইনা থবক তৌরস্মী। মফমসিদা লৈরিঙৈদা মণিপুরগী শক্সাইরবা অইবা, পব্লিশর অমদি নুংতিগী পুথোকপা পাউ-চেগী এডিটর কয়গা লোয়নবগী খুদোংচাবদু হায়রিবা কো-ওপরেটিভ প্রেস অসিদগী ফংখি। মহাক্সা লেটর প্রেসকী ময়েক শাবা (কম্পোজিটর) অমদি অতৈ অতোপ্পা নম্বা-খোংপগী মরমদসু তমখি। মসিনা মরম ওইরগা মহাক মশামক্কী ওইবা “রিগাল প্রিন্টবস” হায়না মিংথোনবা প্রেস অমা লিংখংখি অদুবু শেল-থুমগী অরাংপা লৈবনা মরম ওইরগা মদু মায় পাকপা ঙমখিদে। মতমসিদা মাইপাকপী প্রিন্টিং এণ্ড এলাইদ ইন্ডাস্ট্রিজগী প্রেস সেক্সন, থাঙ্গাল বজারদা মেনেজর ওইনা থবক তৌরস্মী।

মহাক্কী পামজবা শিনফমদি জনেলিষ্ট অমা ওইবসিনি। মণিপুর, কংলাগী অকোয়বা, মণিপুরগী অরিবা কৈথেলশিং অসিনা ঈহ্ল অমা পীরক্ষনা মসিগী পুন্সিদা য়ুস্ফম ওইরগা সিটি প্রিন্টর নংত্রগা কংলা রিপোর্টব অমা ওইনা নোভেল ইবা পান্নকখি। মমৈথংদা থেংনরকপা উরকপা খঙলবা কয়াদুনা তাশিল্লগা “কংলা ডাইরি” হায়না মিংথোন্দুনা লাইরিক অমা ইখি।

মাইস্নাস্বা হিংনবগী লানফমদা মখল-মথেল কয়া চহী মাপল্লোম চুপ্পা লাহ্ংনরকখি। মতুংদা গোভর্নমেন্ট ওফ মণিপুরগী অন্দরতেকিং অমা ওইরিবা,

মণিপুর স্পাইনিং মিলস কোরপোরেসন লিমিটেড, লোইতাং খুনৌদা একাউন্ট এসিষ্টেণ্ট ওইনা থবক চংখি। মতমসিদা এম কে পি বি সিংহ, লৈখিদ্রবা মহারাজ কুমার প্রিয়বর্ত সিংহ, মতমদুগী চেয়রমেন কম মেনেজিং ডিরেক্টর ওফ এম এস এম সি এল, গা য়ান্না নক্লা লোয়নবগী খুদোংচাবা তাঞ্জা অমা ফংখি।

থবক তৌরিঙে মনুংদুদা টেক্সটাইল কোষ্টিং এণ্ড অদর রিলেটেড একাউন্টিং জোবস হায়বা হিরমসিদা এম/এস ঐচ এস কুমডাট এণ্ড কো, চাভর- একাউন্ট, গৌহাটিদা মখা তানা একাউন্টকী ট্রেনিং থাবিখি। মহাক্লা স্পাইনিংগী প্রোসেসশিং অসাম স্পাইনিং মিলস অমসুং আসাম স্পুন সিঙ্ক মিলসতা ট্রেনিং তৌখি। শ্রী পি এম ডি গোশ্বামী, কোষ্ট কমলস্টেণ্ট ওফ দি ইষ্ট্রন চেপ্তরনা মহাক্কী লমজিং লমতাকপিবা ওইখি। মসিগী মতুংদা মাইস্নান্সা এম এস এম সি এলদা একাউন্ট ওফিসারগী প্রমোশন ফংলে। অসুন্না থবক তৌরকপনা মহাক ২০০৩ দা থবক্তগী পোথাখি।

মাইস্নান্সা অঙাং ওইরিঙৈদগী হৌনা ফুঙ্গা বারীদা য়ুম্ফম ওইরগা শৈরেং অমদি বারেং ইবা পামজবা অমা ওইনা হৌরকুম্মী। ১৯৬৩ দগী হৌনা ফিন্সনলোমদা মায় ওলিন্দুনা চংশিল্লকপা হৌরকখি। মরু ওইনা নোভেলদা পামজবা ওইখি। মহাক্লা হায় স্কুল কোলেজ তন্নিঙৈদা মেগাজিনগীদমক অমদি মতম- মতমগী ওইনা ফোঙবা চেফোঙশিংগীদমক আটিকল কয়ামকম খুদোল তমখি। মাইস্নান্সা এ.আই.আর ইন্স্ফালগী শকখঙলবা মতম ঈশৈগী শৈরেংবা অমসু ওইরি। মহাক জনেলিষ্ট অমদি মণিপুরী ভিডিও ফিল্মগী স্ক্রুপ ইবা অইবা অমসুনি।

মহাকপু ইনিংবগী ঈখিল পিবিদুনা পুক্রিং খৌগৎপিরকখিবিদি মহাক্কী অপোকপা লৈখিদ্রবা মাইস্নাম ওবা তোম্বী অসিনি হায়বদা থোয়না হায়মনবা থোক্লরোই।

মহাক্লা ক্লাস টেন তন্নিঙৈদা ১৯৬৩ দা নোভেল ইবা হৌরকখি। মহাক্কী ইহান হানবা নোভেলদি “শান্তি ঈরেল” হায়বসিনি, অদুবু মদু হৌজিক ফাওবা নমথোজুনা ফোঙদোক্ত্রি।

মাইস্নান্সা ইবা পামজবতা নঙুনা ক্লব, সাহিত্য, কলচরেল অমসুং ড্রামাটিক ওর্গানাইজেশন কয়া লোয়ননা য়ুনাইটেড ফুটবোল এসোসিয়েশন (UFA), নহারোল সাহিত্য মণ্ডল, য়ং আর্টিষ্ট এসোসিয়েশন অমসুং অল মণিপুর প্রোগ্রেসিব রাইটর এণ্ড কলচরেল এসোসিয়েশন (AMPWACA) প্রোগ্রেসিব রাইটর হায়নসু খঙনবা অসিনচিংবশিং লিংখৎলকপা মতমদসু অচৌবা খৌদাং লৌরকখি।

প্রোগ্রেসিভ রাইটর গ্রুপকী কলচরেল এণ্ড লিটরেরি সেক্রেটারীসু ওইরকই। অহানবা ইষ্ট্রন জোন রাইটরস কনফরেন্স ১৯৭৪ ইম্ফালদা পাংথোকখিবা অদুগী ওর্গানাইজিংদা য়াওদুনা অচৌবা খৌদাং লৌরকখি। মদু AMPWACA না স্পোন্সর তৌবিদুনা পাংথোকখিবনি। সেপ্তেম্বরগী ২০ দা চহী খুদিংগী রাইটরস ডে হায়দুনা প্রোগ্রেসিভ রাইটর গ্রুপা পাংথোকপা অসিদসু মহাকী ব্রাখল-লৌশিং য়াল্লা পুথোকখি। ১৯৭২ দা “মতমগী মীংয়েং” হায়না মিংথোনবা খোমজিনবা মণিপূরী শৈরেংগী লাইরিক অমসু মহাক্স। AMPWACA গীদমক এডিটর ওইদুনা পুথোকখি। মহাক সাহিত্যগী খৌরম কয়াদা অমদি কবি সমেলন কয়াদা শরুক য়ারি।

মাইস্রান্না, ষ্টেজগী লীলাদসু থরায় য়াল্লা য়াওজবা মীশক্লি। মহাক মশামক্সা ইবা “এম এ লম্বোইবা” দা মশামক এষ্টর ওইখি। “ভারত বিলাপ” তা নারদা মুনি শাখি। ইপাগী ইবুংঙো অমদি সমাজ শিন্দন্বা অসিনচিংবদসু শরুক য়াখি। মহাক মশামকী “কংলা ফিল্মস” হায়না মিংথোনবা বেনর অমগী মখাদা “অহিংগী কৈথেল” হায়না মিংথোনবা মণিপূরী ভিডিও ফিল্ম অমা ১৯৮৮ দা পুথোকখি। মসিগী মথন্তা মহাক্সা স্ক্রন প্লে কয়ামরুমসু ইখি। অতোপ্পা মণিপূরী ভিডিও ফিল্ম “ত্রিখঙগী শম্বল” ১৯৮৯ দা পুথোকখি। মশামক্সা ইজবা মণিপূরী ঈশৈ ময়েক্সা ওডিও কেশেট অহুমসু মায় পাক্সা পুথোকখি।

জনেলিষ্টকী লমদসু “মতম” গী জোইস্ট এডিটর ওইরশ্মী। ১৯৭০ দগীনা ১৯৭৪ ফাওবা “ইরৈপাক” কী এডিটর ওইরশ্মী। লোয়ন-লোয়ননা মণিপূরী সাহিত্য পবিষদ, ইম্ফালগী জেনরেল সেক্রেটারী (২০০১-২০০৩) সু ওইরশ্মী। মণিপূবগী তোঙান-তোঙানবা ওর্গানাইজেসন কয়াগা লোয়ননা AMMIK অমসুং SCFS মণিপূবগীসু লাইভ মেম্বর ওইরি।

মহাকী ফোঙলবা লাইরিকশিংদি

- ১। অতিথি অমগী অহিং, (নোভেল) ১৯৭৮,
- ২। ইপাম খান্সী মৈহৌবে (শৈরেং) ১৯৭৯,
- ৩। সোবাবেনগী মচানুপী (নোভেল) ১৯৮০,
- ৪। লৈকংলাগী অচাকপা মৈরী (শৈবেং) ১৯৮১,
- ৫। অহিংগী নুপী (নোভেল) ১৯৮৯,

- ৬। কংলা ডাইরি (নোভেল) ১৯৯১,
- ৭। ইন্সফাল তুৱেল মপানগী ৰাজকুমাৰী (নোভেল) ১৯৯৫,
- ৮। মসিনা ঐগী অৱোইবা ঈশৈনি (ঈশৈ শৈৱেং) ২০০২,
- ৯। ইমাসি নুৱাৰী (নোভেল) ২০০৪,
- ১০। নিংথেম নুৰী পোনগী উচেৰ (নোভেল) ২০০৬,
- ১১। নিংথেম নুৰী অহিংগী লাইবাৱ (নোভেল) ২০০৬, অমসুং
- ১২। নিংথেম নুৰী কোনুং মীহাং (নোভেল) ২০০৬ অসিনচিংবনি।

হৌজিক কাওৰদা মহাক্সা কলবা মনা- মম্বুশনিংদি

- ১। ডা. কমল নীংশিং মনা (মেমোৱিএল এৱাৰ্দ), ২০০৬ ইমাসি নুৱাৰী দা মণিপুৰী সাহিত্য পৰিষদ, ইন্সফাল, মণিপুৰনা পীবা।
- ২। মণিপুৰ ষ্টেট কলা একাদেমি এৱাৰ্দ, ২০০৬, “ইমাসি নুৱাৰী” (নোভেল) দা পীবা।
- ৩। য়েন্দ্ৰেন্দ্ৰম সুরলাতা সাহিত্য পুৰস্কাৰ, ২০০৭, ইমাসি নুৱাৰী দা সাহিত্য সেৱা সমিটি, ককচিংনা পীবা।
- ৪। যামিনি সুন্দৰ গুহা গোল্ড মেডল, ২০০৭, মণিপুৰী সাহিত্য পৰিষদ, ইন্সফালনা ইমাসি নুৱাৰীদা পীবা।
- ৫। সাহিত্য একাদমী এনুএল এৱাৰ্দ, ২০০৭, ইমাসি নুৱাৰী দা সাহিত্য একাদমী, নিউ দিল্লিনা পীবা,
- ৬। দিনেশ্বৰী সাহিত্য মনা, ২০০৮, মহাক্সী উপন্যাসকী লাইৰিক নিংথেমনুৰী দা দ কলচৱেল কোৱম, মণিপুৰনা পীবা ফংলে।

সাহিত্য একাদমীগী মনা ফংলকপদা অইববু তৱাম্মা ওকপা থৌৱম কয়াদা অইবনা ফোঙগদবা লাইৰিক খুংই ওইনা য়াম্মা লৈরি হায়বিখিবদু লেপুনা মথং- মথং ফোঙদোকপীৰকপা ওইসনু। ■

শ্রী কৈশাম প্রিয়োকুমার



ফেডা হৌরকপা মতমদা বারবসু তকপা কল্লগা তুমশিল্লকপা কোল্লুংদা হৌরবা থাঙগী ময়া ওইরকখিবগুম মঙাও থীনা ইঙাওদা ঙাওনা হৌবল্লগা ওল্লানা তাইবঙ মীওইবগী চৎনবী অমা ওইনা মুম্বান লম্বীদা চঙশিল্লকখি। মুম্বাল্লবা মতুংদা পৃল্লিগী মশক, ময়েক লারবা শক্তম য়েকপা হৌরকখি।

কৈশাম প্রিয়োকুমার, ১৯৪৯, জুলাইগী ২৩, নোংমাইজিং নুমিংতা শগোলবন্দ, তেরা, খুরাইজম লৈকাইদা তাইবঙ খোঙদারকুনা মালেমসিগী অমম-অঙানগা শকখঙ মায়খঙনরকখি।

অপোকপগী মিংনা কৈশাম দ্বিজেন সিংহ হায়না কৌই। অপোকপগী মিংনা কৈশাম ওংবী পোৎশংবম নিঙোল পদ্মাবতি দেবী কৌই। মীয়াল্লা শ্যামা হায়রগসু খঙনৈ। মরেশ রাংই, কুচু-কুমেদ ফজৈ। কাকৈথেলদগী হৌরল্লগা মোইরাং হনুবা লৈরঙল ইল্ডোল লৈদুনা লৈরকখি। প্রিয়োকুমারগী মচিন-মনাও নুপা ঙাঙা তরুফি। নিঙোল অমত্তা যাওদে। মহাক্সা মরিশুবনি।

মহৈ মশিংগী অহানবা খুংমারকপা শিন্দমশঙদি তেরা এল.পি. স্কুলনি। মথংদা তেরা এম.ই. স্কুলদা কারকই, অদুদগী মোডেল হায় স্কুলদা মথা তমথরকই। তোম্বীসনা হায় স্কুলদগী ১৯৬৬ তা ঐচ এস এল সি (মেট্রিক) পরিক্ষা পাস তৌরকই। মেট্রিক পাস তৌরবা মতুংদা ধনমঞ্জরি (ডি এম) কোলেজদা প্রিযুনিভার্সিটি কোর্স (পি যু সি) তম্বী। ক্লাস আইটকী ছাত্র ওইরিঙৈদগী হৌনা য়াল্লা মঙাও থিরকপা ওঝানা লাক্সা-ফানা ওমদবা ছাত্র অমা ওইরকই।

ডি এম কোলেজদা পি যু সি পরিক্ষা থাবদা লাইরিক নতুবা লমফৈ হেনমনখিবনা অমুক অনীরক পাস তৌবা ওমখিদে। অপোকপা অপোকপীনদি মঙাও-খিবা মচাবুনা খরা হেন্না খঞ্জৈ, মাগীদমক থোইনা হেন্না রাঙৈ। প্ৰিয়োকুমার মাঙবা তারে হায়দুনা শিলোং পোলিটেক্সিকতা সিভিল ইঞ্জিনীয়ারিং ডিপ্লোমা তস্বা শিলোংদা থাকে। শিলোং পোলিটেক্সিকতগী সিভিল ইঞ্জিনীয়ারিং ডিপ্লোমা পাস তৌরে। মেঘালয় পব্লিক সৰ্ভিস কমিশন (এম পি এস সি) গী পরিক্ষা থাবদা খল্লজুনা পব্লিক হেলঠ ডিপার্টমেন্ট, গোভৰ্ণমেন্ট ওফ মেঘালয়দা জুনিয়র ইঞ্জিনীয়ার ওইনা ১৯৭৪ দা থবক চঙবা হৌখি।

মণিপুৰ পব্লিক সৰ্ভিস কমিশন (এম পি এস সি) গী পরিক্ষা অমুক যাওবদা খল্লজুনা মেঘালয়গীদু বিজাইন তৌরল্লগা আই এফ সি দি, গোভৰ্ণমেন্ট ওফ মণিপুৰদা এস ও ওইনা ১৯৭৬ তা চঙখি। প্ৰমোসন ফংদুনা হৌজিক হৌজিক এসিস্টেণ্ট ইঞ্জিনীয়ার (এ.ই.) ওইনা থবক তৌরি। লাইরিক তল্লিঙৈ থবক ফংদ্রিঙৈদা খল্লাম বজার, সোয়াম লৈরক্তগী সোয়াম নিঙোল সোরোজিনিগা লোয়ননা ১৯৭২ দা যুস্থাল লস্বীদা চঙদুনা খোঙদাবা হৌরকখি। হৌজিক হৌজিক মচানুপী মরিগী মতুংদা নুপা অমখক্তং যাওদুনা পূন্না মচা মঙাগী অপোকপা ওইরি। মচানুপী অহল এম এস সি লোইরে। যাইমা বি এস সি লোইরে। অহুমশুবীসু এম এস সি লোইরে। মরিশুবিদি নৰ্স তল্লি। অতোনবা নুপাদুনা বাইওটেক তল্লি। মচানুপী অহল পুনেন্দা প্ৰাইভেট কম্পনি অমদা থবক তৌদুনা লৈ। মহাক মরক মরক্তা ফোৱেনদা হেক হেক চংলি, মণিপুৰদা থোরক্লিংবগী ৰাফম লৈত্ৰে। মহক্তি ফোৱেনগী মঙ মঙলি হায়দুনা প্ৰিয়োকু মারনা ফোঙদোক্ক কখি। মচানুপী যাইমা ভাবানি হন্দক্তা ১৬/৬/২০০৮ দা লুহোংত্ৰে।

ক্লাস আইটকী ছাত্ৰ ওইরিঙৈদগী য়াম্মা ঙাওনা হৌরক্কগা মতমদুদা ওঝা তোলাহ্মা ইনখংলক্লিবা নহাৰোলশিংগীদমক ইবা চিটি পীবা-হনবা, হন্দোক হঞ্জিনী মওং যাওবা লাইরিক (ইম্ফাল টোকিস) গী মনাক্তা লৈবা দুকান অমদগী লৈরগা পাখি, মদু পাকুবদগী ৰাহৈ ৰাতা, প্ৰমান পাট্‌হুশিং কয়া থেংনবদগী ইনিংবগী ৰাখল পোক্কজুনা ইবা হৌরজুনা ইৰগা হায় মুলগী মেগাজিন্দা, কোলেজগী মেগাজিন্দা হাপ্পা হৌরে। মদুদগী ইবসি অসুম হৌরকত্ৰে হায়।

ইশ্ফাল আৰ্ট কোলেজদা চহী অমবোমসু খুন্দাকপম জয়কুমার (ঈশৈ শকপা, খুন জয়) খোয়গা পূন্না লাই য়েকপা তম্মীন্নরম্মী। অদুবু মদুসু মওং ইতা তাদবদগী শিনফমদু মঙোন্দা পীখোরকপা যাওদে কান্নররোই হায়দুনা তোকথোকখি। লাই য়েকপা তোকথোক্লবসু অতোপ্পা লাং-ফাং তৌবদি তোকপা লৈখিদে। থিয়েটর, দ্ৰামা, অমুক যাওরে। কৰ্ণ অজ্জুগী দ্ৰামাদা ‘নোকুন’ শাদুনা যাওখি। মথং মথং দ্ৰামা খরা যাওখি। মসিসু ইচান চান্নবা ৰাংলি ওইররোই খন্দুনা তোকথোকখি।

মণিপুৰ সরকারগী থবক তৌরবা মতুংদা ওফিসকী সৰ্ভেনচিংবা অসুম চংপদা মণিপুৰগী চিংগী মফম কয়া কয়া যৌরকখি। তোয়না চংপদা মতম খরা লৈবদা টিপাইমুক যৌরবদা থেংনরকপা কয়গী পুন্নিংদা ফাওরকপা ঈহ্ল অমনা লমজিং ওইরগা “নোংদি চুরকখিদ্ৰে” হায়না মিংথোনবা ৰাৰী মচাগী লাইরিকসি ইখি। লাইরিক অসিননি প্ৰিয়োকুমারনা মঙাও থিরকপা পুন্মক কাউথোকপুগা মীমাঙদা শক্তম অমা য়েজুনা শাগল লাফুনা চিংথোরকুগা লেপহ্লখিবা।

হৌজিক ফাওবদা প্ৰিয়োকুমারগী ফোঙলবা লাইরিকশিংদি

- ১। অৰাওবা পুন্নি, ১৯৭১
- ২। ঐখোয় য়ুম্নোন্নবা, ১৯৯০
- ৩। নোংদি তারকখিদ্ৰে, ১৯৯৫
- ৪। নোংদি তারখিদ্ৰে (সেকেণ্ড ইডিসন), ১৯৯৯
- ৫। লাল অমসুং মঙ, ২০০০ অসিনচিংবনি।

ৰাৰী মচাগী লাইরিক অমসু ফোঙনবা খঞ্জরি, অদুবু মচাশিংগী হোংনবদা শেল লৈতে হায়রি। কদায় ফাওবা চুল্লিবা, মীগী ইমুং-মনুংগী শেল-থুমগী ফাওবদি যৌশিল্লরোই।

মহাকী ফোঙলবা লাইরিকশিংদা সাহিত্যগা মৰী লৈননা ফংলবা এৰাদশিংদি

- ১। ডা. খোইরোম তোমচৌ নীংশিং সনাগী মেডল, মসি অপোকপা লৈখিদ্রবা ইবোমচা সিংহ না ১৯৯৪ দা বিষ্ণুপুৰ সাহিত্য পৰিষদ, বিষ্ণুপুৰ ডিষ্ট্ৰিক্ট ব্ৰাঞ্চতা কংলম্বনি। মনা অসি কৈশাম প্ৰিয়োকুমারনা ১৯৯৭ তা মাগী “নোংদি তারকখিদ্ৰে” (ৰাৰী মচা) দা মেডলগা লোয়ননা ফংখি।
- ২। তেলেম আবেৰ নীংশিং মনা, মণিপুৰী সাহিত্য পৰিষদনা ১৯৯৭ তা পীখি।

- ৩। দীনেশ্বৰি সাহিত্য মনা, দ কলচৱেল ফোৱম, মণিপুৰদা প্ৰো. ই. দীনমনি সিংহ অমদি মাগী ইয়ুং মনুংনা কংপীৰকপনি। চহী অনী অনী খুদিংগী ১৯৯৮ দগী হৌৱগা পীৱক্লি। অহানবা ওইনা প্ৰিয়োকুমাৰনা ফংখি।
- ৪। ষ্টেট কলা একাদমীগী মনা ১৯৯৮ দা ফংখি।
- ৫। সাহিত্য তৌজৰিবশিংনা য়ায়া ৰাংনা খঞ্জবা ভাৱত পৃথুগী ওইবা শেল ওইনা লুপা লিশিং য়াষ্ট্ৰ য়াওবা য়ায়া লেমজনীংঙাই ওইৱবা, সাহিত্য একাদমী মনা ১৯৯৮ দা ফংখি।
- ৬। কাথা বিলাসন দিল্লি, ১৯৯৯ দা ফংখি।
- ৭। অকৌজম চাউতেন, ৰাজকুমাৰী মুক্তান্না মণিপুৰী সাহিত্য মনা, ২০০২, মণিপুৰী সাহিত্য সমিতি খৌবালনা পীবসিমসু ফংলে।

য়ায়া ঙাওনা নুপাদা নুপাণ্ডম হৌৱক্লগা ইঞ্জিনিয়ৰ অমা ওইৱবদা মণিপুৰী সাহিত্যদা খুদোল কয়া তন্নদুনা লাক্লি। মহাকী খুংইশিংনা শক্তম ওল্লজুনা তেলি -প্লে অমদি অতৈ মখল কয়াগী খুংলাহুোক্তা লাহুোকপ্লে। মফম কয়াদা পাণ্ডথোকপা সাহিত্যগী খৌৱমশিংদা ৰা- ঙাঙখি, ৰাৱী মচা পাথোকখি। প্ৰিয়োকুমাৰগী কলম পোথ্যৱগে খন্দবা ওইসনু। ■

শ্রী হুইরেম মংলেম সিংহ



খুদুম শীংনা লাক্সগা খুবাং তিংনা হনখিগদবা তাইবঙ মীওইবগী মপোকসিদা, হৈ- শিংবা কনানসু পূজিবু ইঞ্চি অমা ফাওবা মোবেগী নাওরি মবীগুম মরিল চংহনবা ওমগনি থাজদে। ফজবা ফি, চানিংবা য়েঙ্খাংদি পৈশাবু লৈরবদি সনা কৈথেলদগী লৈরগা শেংপা চাবা মফংই। ময়াং কংবা মীনা য়োনবা নোয়নবা হীদাকসু লৈবা মফংই। অনোয়বা মীনা য়োনবা য়াং কংনবা হীদাকসু সহরগী চিদাই, ফুট পাঠতা ময়োন্নি। লৈবা ফংলরোইদবা ফুট পাঠতসু য়োন্দবা, হীদাক য়োনফম ফারমাসিদসু য়োন্দবা, পূজিগী মিৎকুপ খরদংদা ওইরবসু অরাবা পূম্মক কাউথোজুনা য়া- লাউনা কাথোজুনা নোক্লবগী হীদাক্তি লৈ কনাগুম্মশিংগী মফমদা ঈশ্বরনা পীরকপা খুদোল ওইনা। মসিগী গুণ অসিদি লৈবসু ফংলোই, মতৌ তম্বনসু ওইবা য়ারোই, প্রাক্তিস তৌবনসু য়ৌবা ওন্লোই। পোকপদগী লোয়নরদুনা লাক্সবা লৈরুবসু নত্তবা, মীতৌ তম্বসু নত্তবা, হোৎনরগা ওইরকপসু নত্তবা ফাগি পুবা অমগী মপাউ তমজরি। থমজরিবা মপাউসে অতৈ কনাগীসু নত্তে, হুইরেম মংলেমগীনি।

শ্রী হুইরেম মংলেম সিংহ, ১৯৫০ গী মার্চ থাগী ১ দা শগোলবন্দ মৈনো লৈরক্তা তাইবঙ খোঙদারকই। অপোকপা লৈখিদ্রবা হুইরেম তোন সিংহ হায়না কৌই। তোন সিংহ ঙ্গলিঙৈ মতম অমগী মণিপুরগী অফাওবা লাই য়েকপা অমদি লাই শাবা (মূর্তি শাবা) নি। মহাক মণিপুরগীদি শক্লাইরবা লাই য়েকপা ভদ্র সিংহগী সেবকনি। অপোকপীগী মমিংনা মুতুম নিঙোল পুনি দেবী কৌই। কোংপাল মুতুম লৈরক্তগীনি।

মংলেম সিংহনা অঙাং ওইরিঙৈ অহানবা খুংমারকপা শিন্দমশঙদি সেগা লম্বী এল পি মুলনি। ক্লাস বানদগী টু ফাওবা। মথংদা গুরুকুল অর্বান জুনিয়র এম ঈ মুল থাংমৈবন্দনি। ক্লাস খ্রীদগী সিক্স ফাওবা। মথংদা রাম লাল পাল হায় মুলদা ক্লাস সেভেনদগী টেন (মেট্রিক) ফাওবা তল্লকখি। ১৯৬৫ দা মেট্রিক পাস তৌখি। মথংদা ইম্ফাল কলেজদা পি য়ুনিভার্সিটি দগীনা বি এ ফাওবা তমখি। ১৯৭০ দা বি এ পাস তৌখি। বি এ পাস তৌরবা মতুং ১৯৭২ দা বোর্ড ওফ সেকেন্দরি এদুকেশন, মণিপুরদা যু দি সি ওইনা থবক চঙবা হৌখি। প্রমোশন ফংলতুনা হৌজিক হৌজিক জোইন্ট সেক্রেটারী ওইরি। ২০০৮ দা পেন্সন চংকদবনি, অদুবু সরকারগী ওর্দরনা চহী অমা শাংদোকখিবদগী ২০০৯ গী ফেব্রুয়ারিদা ওইনা পেন্সন ফংলগনি।

১৯৭৮ দা সোরাম নিঙোল খোমদোললৈমগা লোয়ননা য়ুম্বাল লম্বীদা খোঙদামিল্লরকখি। খোমদোললৈমা মণিপুরদা ঈশৈ লীলানা শাফোঙলকপা মতমদা ফাগি জুগায়দা য়ুম্ফম ওইরগা মহাদেব শাখিবা মশা য়াম্মা নোয়বা পুঙ্কংবা সোরাম ইবোতোন সিংহগী মচননুপীনি। মবুংগা লীলা য়াওমিল্লবা করিগুম্বদা লীলাগী ফিজিৎ- লৈতেংশিং অসুম শুবা চাম্বনচিংবা তৌবদগী অসুম খঙনরতুনা নকশিম্লরকখিদুনা কোম্বুংদা লোয়নবী অমা ওইবকখিবনি। হৌজিক হৌজিক মথোয় অনীগী মচা মবিনি।

মচানুপী অহল, সুসমা হুইরেম, বেঙ্গলোরদা লৈবা নন মণিপুরী অমদা ময়ুম পানত্রে। মহাকী নুপানা প্রাইভেট কম্পনি অমদা জেনরেল মেনেজর ওইনা থবক তৌরি। সুসমাসু প্রাইভেট কম্পনি অমদা মেনেজর ওইনা থবক তৌরি।

অনীশুবা মচা, হুইরেম বিজেন্দ্র সিংহ, এম এ টুরিজমনি। হৌজিক হৌজিক ফাওবদি থবক ফংদ্রি। অহুমশুবা মচানা বিশেষ হুইরেমনি। মহাক বেঙ্গলোবদা বি এস সি ফেসন এণ্ড এক্সরিএল ডিজাইন তল্লি। ইতোন তোনবী সুসমিত্র হুইবেম, লিটল ফ্লোর হায় মুলদা ক্লাস টেন তল্লি।



মংলেশনা কৃষ্ণ শাবগী শক্ত

মংলেশনা লাইরিক তন্নিউদগী হৌরদুনা মণিপুৰগী লীলা দ্ৰামাবু য়ান্না থৰায় য়াওনা পামজরকই। মসিনা মরম ওইরগা সেগা লম্বীদা লৈবা সোসাইটি থিয়েটারদা মেম্বৰ ওইনা য়াওবা হৌখি।

অদুদগী মণিপুৰগী শুমাঙ-কুশ্মদা ঈশৈ-লীলা হায়রগা খঙনবা ঈশৈ মতেক মতেক হাপচিল্লগা ফাগি জুগায়না মপুং ওইনা লাই হরাওবদা শান্নরনুদু মণিপুৰদা ঈশৈ লীলা ওইনা শাফেঙলকপা মতমদুদা কৃষ্ণ শাবা ওইনা শৰুক য়াবা হৌবকখি। লীলাদুনা মরম ওইরগনি হৌজিক লোয়নবী ওইরিবসি ফংলকখিবসি। মসিদগীদি মণিপুৰগী ফিল্ম “লমজা পশুৰাম” দা য়াওরকখি। লমজা পশুৰাম য়াওত্ৰবা মতুংদগীদি মণিপুৰী ফিল্ম মলীং খঙদনা, নীংশিংবা থোক্তনা য়াওবা হৌখৈ। মথং মথং ওইনা মণিপুৰগী মমিং লৈরবা দ্ৰামাগী সংস্থান অমা ওইরিবা এম দি যুগী জেনৰেল বোদিগী মেম্বৰ ওইখি। মথং মথং টি ভি গী টেলি ব্লে কয়্যাসু য়াওত্ৰো য়াওবীযু হায়বা কয়্য অমা মতম ফংদুনা য়াওবা ওম্দি।

মংলেশ সিংহনা স্বায়দগী হৈনদবদি, চাক চারমদাইদা (যুমদা) বানোশ্বা লাকপসিনি। মানা স্বায়দগী পামজবা মচুনা অঙাংবনি। স্বায়দগী পামজবা য়েঞ্জাংনা মৈতৈগী ইরোনবা অমসুং হজাম থোংবনি। স্বায়দগী কিজবদি ওইদবা ঙাংবনা মরোইরে। “ফাগিবু পামজবা ঐথোয়দি মীঙোন্দা কায়বা, ওইদবা, নমথাক, মৰু ওইনা টেন্সন লৈবা য়াদে। হায়রিবশিংসি য়াওরগদি কৰম্মাইনা ফাগি লাক্কদগে?” অদুনা ঐথোয়দি মসি প্লম্বক থাদেঙ্কগা রাগ অমদা তাউদুনা মোন্দা নুংঙাইনা লৈরিপোংনি অদুতদা ফাগিসি মতোমতা লাকই। মংলেশ্বা হায়, ঐথোয় ইচিন ইনাওসি নুপা মরি, নুপী অহ্মনি। মশোয়গী মনুংদা ঐনা ফিফট পোজিসননি।

ওঝা জি সি তোংত্ৰাগী দ্ৰামা “লৈশাবী চিঠিখেলা” দা অপঙবা মীনায়, লৈশাবী ফাওরবা, মীওই অমা শাবগীদমক মেহ্মুদ ওঙ্ক মণিপুৰ হায়না মিংথোন ফংখি। মসি অসাম মণিপুৰী সাহিত্য পরিষদনা পীবনি।

মংলেশমসু উগী-উইহ, মপাগী মচা অমা ওইনা লাই য়েকপা, মূৰ্ত্তি শাবা য়ান্না হৈ। অঙাং ওইবিঙৈদা মীরোল খঙলক্ৰবা মতমদা অশাবা মূৰ্ত্তি অমা নোংমা য়োছা (খিনবা)

মনমগন্দা পোরগা মপা ইবুংঙো তোনসিংহগা লোয়ননা চংলম্মী। মদুদগী ফংলকপা পৈশানা খোংগাও অহনবা অমা মপা ইবুংঙো তোনসিংহনা লৈবীগনি হায়দুনা মংলেমদা হায়খি। পৈশা পীরক্তবদগী খোংগাও অহনবা লৈবীখিদে। নীংঙাইদা খেন্সা য়ারক্তবদগী মপানা ফুখি। মদুদগী শাওদুনা লাহ-য়েকপা শাবগী থবক তৌরোই হায়দুনা খনখিবা অমা লৈখি, অদুনা লাই-য়েকপা শাবগী থবক্তি হৈরসু শুংঙৌ তৌরোই, হায়রি।

হৌজিক থবক হায়বদু অমা তৌরবনা, ২০০৯ গী ফেব্রুয়ারী থাদা বোর্ড ওফ সেকেশুরি এদুকেসনদগী পেঙ্গন ফংলবা মতুংদদি নিংখা তম্মা য়াওবা ফংদ্রবা মণিপূরী ফিল্মশিং অমদি ড্রামাশিং পেঙ্গা য়াওরগনি লোয়না লোয়ননা লিটরেচরগী লমদসু শোয়দনা শরুক যাদুনা য়াওগনি অদুনা হৌজিক দ কলচরেল ফোরম, মণিপূরদা মিং চন্দুনা লাইফ মেম্বর ওইরগা য়াওবা হৌরবনি, হায়রকখি।

ফারমাসিদা য়োন্দবা অরাবা কাউথোজুনা নোকহনবা ওম্বা হীদাক পাম্বী, হুইরেম মংলেমনা করম্বা অনৌবা নোক্রিং-ব্রা হায়রকপগে, করি এক্টিং তৌরকপগে মতম অদু ওইমিন্নখিসি। ■

শ্রী য়ুম্মাম ৰাজেন্দ্ৰ



শ্রী য়ুম্মাম ৰাজেন্দ্ৰ, ১৯৫৩, ওক্টোবৰগী ১৮ দা চীংঙা মথক য়ুম্মাম লৈকাই, লাইকোলুপ, ইম্ফাল, ৭৯৫০০১ দা তাইবঙ খোঙদাৰকই। অপোকপগী মিংনা লৈখিদ্রবা শ্রী য়ুম্মাম অপাবী সিংহ অমদি অপোকপীগী মিংনা লৈখিদ্রবী শ্রীমতি য়ুম্মাম ওংবী ৰূপবতী দেবী কোঁই।

য়ুম্মাম ৰাজেন্দ্ৰ সাইন্স গ্ৰেজয়েংনি। ভাৰত সরকারগী সেন্সস ডিপাৰ্টমেন্টত থবক তৌরি। লোয়ননা ১৯৭০ দগী পাস্ছোইবী নাত্য মণ্ডিৰ, ইম্ফালগী আৰ্টিষ্ট অমা ওইৰক্লিবা ৰাজেন্দ্ৰ হৌজিক হৌজিক সংস্থান অসিগী সেনিয়ৰ ডিৰেক্টৰ, প্লেৰাইট অমদি সেনিয়ৰ গুৰু অমা ওইনা লৌরি।

১৯৭৩ দগীনা ১৯৮২ ফাওবা শক্লাইৰবা ওয়াশিং- শ্রী খাইদেম বিহাৰি, শ্রী হিজম শ্যাম, শ্রী হিদংময়ুম থম্বাল শম্মা, শ্রী লাইশ্রম নেত্রজিৎ অমসুং শ্রীঅৰিবম ব্ৰজবিহাৰি শম্মনচিংবদগী থিয়েটৰগী লমদা তল্পবা মতুংদা শক্লাইৰবা ডিৰেক্টৰ শ্রী হৈশ্রাম কহ্লাইলালগী মফমদগীসু থিয়েটৰগী লমদা ত্ৰেনিং তৌখি।

ৰাজেন্দ্ৰনা ইবা ড্ৰাম লীলা কয়ানা মণিপুৰগী মনুং অমদি মপানগী ফেষ্টিভেল অমদি কম্পিটিসন কয়াদা বেষ্ট স্ক্ৰিপ অমদি বেষ্ট প্ৰডাক্সনগী মনা ফংলকখি।

১৯৮৬ তা নেসনেল ড্রামা ফেষ্টিবেল, সঙ্গিৎ নাতক একাদমি, নিউ দিল্লিনা শিনবা অসিদা “গোদা অপাম থোইবা” হায়বা প্লে অসিগী প্লেবাইট অমদি ডিৰেক্টৰ অমা ওইনা শৰুক যাদুনা উৎলুই।

মহাক্কা থিয়েটৰগী লমদা থবায় য়াওনা জৌখিবা দানশিংদি

- ১। “মাঞ্জগী কাংথোল” ১৯৯৫ ডিৰেক্টৰ ওইনা
- ২। “শানৌগী কাংথল” ১৯৯৬, প্লেবাইট অমদি ডিৰেক্টৰ ওইনা
- ৩। “মুক্তি”, ১৯৯৯, ডিৰেক্টৰ ওইনা
- ৪। “পুল্লি তৎলবা হংলাই”, ২০০০-২০০১
- ৫। “তারমদাই কোরৌ”, ২০০৩-২০০৪ অমসুং
- ৬। “কারবালা”, ২০০৪-২০০৫ অসিনচিংবনি।

লীলা ইবা অমা ওইনা রাজেন্দ্রনা হৌজিক ফাওবদা লীলা ড্রামা য়াওনা মশীং ৮৯ লোম ইত্ৰে। ষ্টেজ প্লেদা ৫১, (এক্সপ্ৰিমেন্টেল, মোৰ্ডন, হিষ্টোরিকেল, সোসিয়েল অমসুং ক্লাসিকেল) অসিনচিংবনি। শুমাং লীলা (যাত্ৰা ৰাঙ্কি) ১২, ৰেডিও প্লে ১১, ভিডিও অমসুং ফিচৰ (ফুন) ফিল্ম টিভি অমসুং ডি আই পি আর অনীমকী সেৱিয়েলশিং, ৭ অমদি অতোপ্লা লীলা মচাদা ৫ নি।

থিয়েটৰ অমসুং ফিল্মদা ডিৰেক্টৰ অমা ওইনা হৌজিক ফাওবদা ডিৰেক্সন পীত্ৰবা লীলাগী মশীংসি ৩৬ শুৱে। ভিডিও ফোৱমেত্তা অমদি ফিচৰ ফিল্মদা মশীং ৪ (মৰি) নি।

এক্টৰ অমদি আৰ্টিষ্ট অমা ওইনা, রাজেন্দ্রনা ইবা, ডিৰেক্সন পিবা অমা ওইবতা নত্তনা এক্টৰ অমদি আৰ্টিষ্ট অমা ওইনা নুপীগী অচৌবা ৰোল অমসু “কলি কংশ” অমদি “কৈন্যদান” হায়ৰিবা লীলা অনীসিদা ১৯৭০ দগীনা ১৯৭৪ ফাওবা শৰুক য়াৱকই। মসিগীসু মথক্তা এক্টা অমা ওইনা অতোপ্লা লীলা কয়াদসু শৰুক য়াৱকই।

ঈশৈ ময়েক ইবা অমা ওইনসু রাজেন্দ্রনা ফিচৰ অমদি অতোপ্লা হিৰমশিংদা ঈশৈ ময়েক ২৫ দগী হেন্না ইত্ৰে।

সেমিনৰ অমসুং ৱাৰ্কশোপশিংদা, রাজেন্দ্রনা নেসনেল অমসুং ইণ্টাৰনেসনেলগী থাক্তা থিয়েটৰগা মৰী লৈনবা সেমিনৰ অমসুং ৱাৰ্কশোপ কয়ামকমদা শৰুক য়াৱদুনা মালেমকী শৰ্ৱাইৰবা মীওই কয়্যাগা শকখঙ- মাইখঙনবগী তাজ্জাসু ফংত্ৰে।

১৯৯৪ দা, ডা. খোমদোন লাইশ্ৰমগী লিচিং মখাদা ইন্দিয়ান মেডিকেল কলোতিয়মনা পুথোকপা অহানবা ঐচ আই ভি গী ফিচৰ অমসুং নন ফিচৰ ফিল্ম ভিডিও ফোৱমেত্তা ডিৰেক্সন পীথি।

নেসনেল অমদি ইণ্টবনেসনেলগী শক্ৰাইৰবা মিষ্টৰ জোন মাৰ্টিন (লণ্ডন) মেদাম জেস্তি বোল (বেলজিয়ম), অশ্বেও সুজুকি (জপান), ৰতন থিয়াম (মণিপুৰ), কহাইলাল (মণিপুৰ), প্ৰোবিব গুহা (কোলকাটা), ডা. সৱঙ্গপনি (মুম্বাই), শ্ৰী গুৰু গৌৰিকিশ্বৰ শৰ্ম্মা (মণিপুৰী মাৰ্সিয়েল আৰ্টস) অসিনচিংবা কয়গাসু লোয়নজবা ফংখি।

থিয়েটৰ ডিৰেক্টৰশিংগী মেনেজমেণ্ট কোৰ্স (বেঙ্গলোৰ) স্পোন্সৰ বায় ইণ্ডিয়ান ফাউণ্ডেশ্যন ফোৰ আৰ্ট (অই এফ এ) সু শৰুক য়াৰুৱে। পাছোইবী নাতা মণ্ডিৰনা চহী খুদিংগী পাংথোকপা সমৰ স্কুল ব্ৰাৰ্কশোপকী কমলটেষ্ট অমদি এডভাইজৰ ওইৰি।

চেনাই, বেঙ্গলোৰ, কেৱলা এলাহাবাদ অমদি কোলকটানচিংবা অচৌবা সহৰশিংদসু ব্ৰাৰ্কশোপ কয় শৰুক য়াৰুৱে। সঙ্গীত নাতক একাদমী নিউ দিল্লিনা শিনবা ফেষ্টিভেলদসু শৰুক য়াৰুৱে।

১৯৮১ দগীনা ১৯৮৫ ফাওবা মণিপুৰ য়ুনিভৰ্চিটি, এল এম এস লো কলেজ অমদি অতৈ কলেজ ১৪ দা থিয়েটৰগী ব্ৰাৰ্কশোপ কয় ছাত্ৰ কয়গা লোয়ননা শৰুক য়াখি।

চিংগী লমদসু থিয়েটৰ ব্ৰাৰ্কশোপ পাংথোকপা অমদি লীলা পুথোকপা ওইনা মৰুওইনা তাজুল কতামনাওনা সিমলোংনা শিন্দুনা উখুলদা পাংথোকপদসু শৰুক য়াখি। মথংদা সেড্যল কাষ্টকী লম হায়বদি খুৰখুলদা থা ওগী থিয়েটৰ ব্ৰাৰ্কশোপ অমদি লীলা পুথোকপা শৰুক য়াখি।

১৯৯২ দগীনা ১৯৯৯ ফাওবা অঙাংশিংগী থিয়েটৰদা “ট্ৰেদিসনেল ক্লাউন এক্টৰ দিভেলবমেণ্ট” হায়না ফোৰ্ড ফাউণ্ডেশ্যন, নিউ দিল্লিনা স্পোন্সৰ তৌদুনা অচৌবা ৰিসাৰ্চকী প্ৰোজেক্ট ব্ৰাৰ্ক অমা মায় পাক্ৰা লোয়শিনবা ওমখি।

ড্ৰামাগী লাইৰিক “লাইখুৎশাংবী” ১৯৭৯ ফোঙখি। “চেকখায়ৰবী মালেম” হায়না মিংথোনবা ড্ৰামাগী লাইৰিক ১৯৮১ দা ফোঙদুনা হৌজিক হৌজিক অসামগী সেন্টেল য়ুনিভৰ্চিটি, কছাৰগী এম এ মণিপুৰীদা টেক্স বুক ওইনা তম্বৰি। “ৰোস্ত্ৰিয়ানি” ১৯৮২ অমসুং তশ চঙ থোকই ২০০৬ ফোঙত্ৰে।

“মণিপুৰী শুমাঙ লীলাদা ফাগিগী মথৌদাং” হায়বা হিৰমদা ব্ৰাৰ্কিং পেপৰ পুথোকত্ৰে। মণিপুৰদা মশক নাইৰবা মাইম “ফাগিনা লায়ংবা”, “যোগি হোল্লি” পুথোকত্ৰে। লোয়না-লোয়ননা উদা হক-খোংপদসু থোয়দোক হেন্দোকই।

২০০৭ কী জনুৱাৰি ১২ দা ৯ শুবা ভাৰত ৰঙ্গ মহোশব, শ্ৰীৰাম সেন্টৰ, নিউ দিল্লি দা পাংথোকখিবা অমসুং ২০০৭ কী জনুৱাৰি ১৬ তা নেসনেল স্কুল ওফ ড্ৰামা, নিউ দিল্লি অমদি ডিপাৰ্টমেন্ট ওফ ইনফোৰ্মেচন্স এণ্ড কলচৰেল এফিয়ার, গোভৰ্নমেন্ট ওফ ৰেষ্ট বেঙ্গল অনীনা খুৎশম্বদুনা শিনবা নেসনেল সেটিলাইট ফেষ্টিভেল, সিসিৰ মনচ, কোলকাটাগী ফেষ্টিভেলশিংদা মহাকী প্লে “পুল্লি তংলবা হংলাই” উৎতুনা শৰুক য়াৰুই।

ৰাজেন্দ্ৰনা হৌজিক ফাওবদা ফংলবা মনা- মথুমশিংদি

- ১। বেষ্ট ডিৰেক্টৰ, বেষ্ট স্ক্ৰপ এৱাৰ্ড, ১৯৮৬, ওল ইণ্ডিয়া মলটি লেঙ্গুয়েজ ড্ৰামা কম্পিটিসন, এলাহাবাদ।
- ২। সেকেণ্ড বেষ্ট ডিৰেক্টৰ এৱাৰ্ড, ১৯৮৭, ওল ইণ্ডিয়া মলটি লেঙ্গুয়েজ ড্ৰামা কম্পিটিসন, মুম্বাই।
- ৩। বেষ্ট ডিৰেক্টৰ, বেষ্ট স্ক্ৰপ এৱাৰ্ড, ১৯৮৭-৮৮-৮৯, ২০০৩, ওল ইণ্ডিয়া মলটি লেঙ্গুয়েজ ড্ৰামা কম্পিটিসন, এলাহাবাদ- গুৱগাও- হৰিয়ানা।
- ৫। বেষ্ট সিতিজেন্স ওফ ইন্দিয়া এৱাৰ্ড, ১৯৯৮, ইন্দিয়ান পব্লিকেশন হাওস, নিউ দিল্লি।
- ৫। প্ৰসিজেন্ট এৱাৰ্ড ফোৱ মেৰিটোৱিয়স (গৰ্ভমেন্ট ওফ ইন্দিয়া) সাৰ্ভিস, ১৯৮১
- ৬। থিয়েটৰ সেন্টৰ মণিপুৰ এৱাৰ্ড ২০০৫, ডিৰেক্টৰগীদমক, থিয়েটৰ সেন্টৰ মণিপুৰনা পীথি।
- ৭। বেষ্ট স্ক্ৰপ প্লে এৱাৰ্ড ইন দ মণিপুৰী ফিচৰ ফিলম ২০০৬, চেনাই (এগোনি)
- ৮। থিয়েটৰ এৱাৰ্ড ২০০৭, লীলা ইবা অমা ওইনা সঙ্কীত নাতক একাদমীনা পীবা।
- ৯। থোঙাম উ ধব নীংশিং সাহিত্য মনা ২০০৭, মহাকী লাইৰিক “তশ চঙ থোকই” দা নোহাখোলনা পীথি। অমসুং
- ১০। ডাক্তৰ কমল নীংশিং মনা, ২০০৮, অসিসু মহাকী লাইৰিক “তশ চঙ থোকই” হায়বা লাইৰিক অসিদা মণিপুৰী সাহিত্য পৰিষদ, ইম্ফালনা ডাক্তৰ কমল নীংশিং মনাগী ৭৩ ৰক শুবা ওইনা পীথিবনি।

অসুমনা পামজবদা কথোকচদুনা হোৎনবদগী ফংলকখিবা মনাশিং অসিদগী হেনবা কয়া অমগসু ফংবা ওইবিথো হায়না ঈশ্বৰগী মফমদা থৌনিজরি।■

শ্রী ক্ষেত্রিময়ুম গোপে



শ্রী ক্ষেত্রিময়ুম গোপে, ১৯৫৩, ব্রাকচিংগী ১৮ নি পানবা শগোলশেন নুমিংতা ককচিং খুনয়াই লৈকাইদা তাইবঙ খোঙদারকখি। অপোকপা ক্ষেত্রিময়ুম বেনি সিংহ লৈখিদ্বে। অপোকপীনা নাওরেম নিঙোল ক্ষেত্রিময়ুম ওংবী লোইদাংয়াইমা দেবী কোই।

মচিন- মনাও নুপা মরি, নুপী অনী পূন্না তক্কি। মথজ্ঞা নুপা অমা, মহাক্কা য়াইমনি, অতৈদি মথা ঙাক্তনি। হৌজিক নুপা অনী লৈখিদ্বে। মহৈ মশিংগী অহানবা খুংমারকপা স্কুলদি ককচিং হায় স্কুলনি। মফমদুদা ক্লাস থ্রী অমসুং ফোর ফাওবা তল্লকখি। মথংদা রাই এম সিংহ হায় স্কুল (যুদ্বী মচা সিংহ হায় স্কুল) দা ক্লাস নাইন ফাওবদং তমহৌইঃ মখাদি অদুমক তমথখিদ্বে।

অঙাং পীশক ওইরিঙৈদগী শাম্ববু য়ান্না পামজনা হৌরকপা ক্ষেত্রিময়ুম গোপে লৈত লায়রনা কয়ারক হন্না শুদৎপীরকখি। মহাক্কা শাম্ববু য়ান্না পামজদুনা পুটবোল হায়বা মশান্ন অসিদা শাম্বা হৌরকখি। ককচিং খুনয়াই লৈকাইদা পোন্ধগা ককচিং ময়ায় লৈকাই সোসিয়েল বেলফোর ক্লবকী ফুটবোল শান্নরোয় অমা ওইনা মণিপুরগী মমিং চংলবা সি সি মীট হায়রগনা হেন্না খঙনবা মণিপুর মনুংদগী খনগংলবা অমসুং মপান্দগী বার্তন তৌদুনা টিম কয়ানা অথৌই-অহেন তামদুনা শাম্বা ফুটবোলগী য়ান্না নুংঙাইরবা মশক নাইরবা মীট অসিদা ১৯৭১ দগী গোপেনা শাম্বা হৌরকপনা ১৯৮১ ফাওবা শরুক য়াদুনা শাম্বরমখি। সেলেজ্ঞন ফংদবা চহী অমত্সু য়াওখিদ্বে। মহাক্কী শাওং শাদা খঙবা ককচিং খুনয়াইদগী লৈকাইগী ময়াস্বা অমনা (চিত্তরঞ্জন) গোপেবু ফুটবোল শাম্বরগনু তোন্ধো কন্না হায়খি।

মসিমক্কা গোপে শান্নবা পুমতোক তোক্কা হায়বদি নন্তে। ফুটবোল শান্নবা তোক্কাগা বোদি বিল্ডিং ওইনা শান্নো হায়বা ওইবশ্মী। মসিদা গোপেসু রাখল অমা লাকখি। ফুটবোলদগী ওছরতুনা মশান্নসিদা শান্নবা হৌবকখি।

১৯৮১ দা পুস্ত্রম্বম নিঙোল সোবিতা দেবীগা লোয়ননা য়ুস্থান লম্বীদা খোঙদাবা হৌরকখি। য়ুস্থান্নবা মতুংদা মতম খরা শান্নববু ফনা য়ান্না পামজরবসু লৈত-লায়রনা মরম ওইদুনা লেপখি। মচা নুপা গুজ্ঞা অনী লৈরবা মতুং, মচাশিংনসু কন্না তকশিনবদগী ১৯৯৫ গী এপ্রিল থা, চৈরাওবা নুমিৎ নোংমা ব্রাংলিঙৈদা ময়ান্না হায়মনবদগী বোদি বিল্ডিং শান্নবা হৌরকখি। শান্নবা হৌরকপা মতম ইকুই কুইড্রিঙৈদা মোরেদা লৈবা কোন্দোং লাইরেস্বী ইমা ইবেস্মা হরাওবা মতমদা লাইবুংদা শো উংসি উংলু হায়নরকখি। অদুবু মহাতি শো উংপদুনা কয়া অদুক হার্লস হৈনিংদে। শো উংলে। মথংগী নোংগুজ্ঞগা হরাওফম লাইবুংদুদা অমুকসু চেলি। মাবু লাইবুংদা উবা মতমদুদা লাই শেমবদুনা গোপেদা হায়রকখি। ওরাং শো উংপদা য়াওখিবদু নংত্রা? গোপেনা মানি। ওরাংদি উনবা নাঠে অমা চাহৌদ্রে হায়রদুনা লাই পান্নবদুনা লফেই লত্, হৈ- রা কয়ামুক লাতেন অমদা কোল্লগা ওজ্জেক্স য়ান্না পীরকখি। অদুদগী মশক মমিং খঙদবা লৈ অমসুং ইমা কোন্দোং লাইরেস্বীনা নঙোলদা পীরকপনি হায়দুনা পীরকখি। গোপেগী খৃতা লৈদু পায়রবা মতমদুদা মুলগী মইহেরোয় গাড়ী মপোৎ অহম মরিসু এক্করসন লাকপগী খান্নে। মইহেরোয় নুপীমচাশিংনা মহাক্কা পায়রিবা লৈদুবু উরবদা পীযু হায়দুনা তামরকখি। মতমদুদা গোপেনা লৈসিদি পীথোকপা য়াররেই হায়দুনা লফেই অমদি হৈ- রাশিংদু ওইনা পীথোকখি। লৈ অদু ওসি ফাওবা উপদা হাপুনা লৈরি হায়। মদুদগী বোদি বিল্ডিংগী শান্নবা মথং মথং হৌরকখি।

মরক মরক্তা নুপীগী মচে (ককচিং নিঙোল) কৈনাহলনা মোরেদা কেরোসিন করবার তৌবদু মহাকসু মতেং পাংবা ওইনা খরা-খরা অসুম য়াওদুনা শেল তান্নবা হোৎনরশ্মী। লোয়না- লোয়ননা শান্নবগী থবকসু অসুম তৌরশ্মী।

১৯৯৫ গী দিসেম্বর ৯ দা মিষ্টর মণিপুর(মাষ্টর মণিপুর) গী অথেই অহেন তান্নবা য়াওরে। মাষ্টর মণিপুরগী গোল্ড মেদল ফংলে। মথংদা ১৯৯৬ কী ফেব্রুয়ারি ১১, জোরহাটতা পাঙথোকপা ওল ইন্দিয়াগী চাংদল্লবদা শরুক য়াদুনা য়াওরে। মাষ্টরগী গ্রুপতা গোল্ড মেদল ফংলে। ১৯৯৬ কী দিসেম্বর ৮ দা কোলকটাদা পাঙথোকপা কন্টেস্ট অমদা অমুক গোল্ড মেদল, মাষ্টর ইন্দিয়া মিংথোল ফংলে। ১৯৯৬ কী দিসেম্বর থা অসিমক্কী ২৮ অমসুং ২৯ দা নুমিৎ নীনি চুপ্পা ইম্ফালদা পাঙথোকপা অসিদা অমুক গোল্ড




গোপেনা স্ট্রোমি তৌরিঙেদী শক্ত

মেদল (মাষ্টর গ্রুপতা) ফংলে। ১৯৯৭ কী মার্চ থাদা গুরাহাটিদা পাঙথোকপা ওল হন্দিয়া ওপন মিষ্টর সরাইঘাট কন্টেস্ট অমুক শরুক য়ারে। অদুবু মদুদদি গোল্ড লৌবা গুমদ্রে। রনর্স অপ ওইনা তারে। ১৯৯৭ কী চহীসিমক্কী নবেম্বর ৬ তগী ১০ ফাওবা পাঙথোকপা MS 97, 51st World Amateur Men's Body Building Championships, Prague, Czech Republic. জকোন্নাভেকিয়াদা শরুক য়াৰা চংলে। ইশ্ফালদগী বসনা অমুক, বেলগাডীনা অমুক, তৌদুনা দেল্লি যৌরগা নৈহংলবা মতুংদা শরুক য়াখিবা ওইবনা মশক নাইবা মেদলদি লৌকপা গুমখিদ্ৰে। অদুবু টোপ টেন ফাওবা খনগংলকপা মতমদদি য়াওখি। মদু ওল মণিপুর

বোদি বিল্ডিং এসোসিয়েসনগী সেক্রেটারী লাইতোঞ্জম মুকুন্দোনা পুৰনি। কন্টেস্টতু চংনবা হোংনব্দা ক্লব অমদি ওন-চানবশিংগী তেংবাংগা লোয়ননা লুপা লিশিং ৪৫ রোমগুস্তা চঙখি। মদু সরকারনা খরা পুথোক্লবা মতুংদনি। মদুগী মতুংদা অরাবা অমদি পেদবা খরদগী মতম খরা শান্নবা লেপখি। ১৯৯৮ গী জনুৱাবি থাদা পঞ্জাবকী অম্টিসরদা পাঙথোকপা মিষ্টর ইন্দিয়া কন্টেস্টতা মাষ্টর রনর্স অপ ফংলকখি। ১৯৯৯ গী মার্চ থাদা অজ্ঞাপ্রদেশকী গুস্তুব্দা পাঙথোকপা কন্টেস্টতা মাষ্টর ইন্দিয়া, গোল্ড মেদল অমুক ফংলে। ২০০০ দা ওল ইন্দিয়া মিষ্টর সরাইঘাট কন্টেস্টতা মিষ্টরগী গোল্ড অমসুং ওভর ওল চেম্পিয়নশিপ ফংলে। মসিগী মতুং ২০০১ দগীদি কন্টেস্ট অমত্তা য়াওদ্রে। ১৯৯৫ দগী শান্নবা হৌরকপনা ২০০০ ফাওবদা ফংখিবা অপুনবা মেদলশিংদি - মিষ্টরগী ওইনা গোল্ড অমা, রনর্স অপ অমা অদুগা মাষ্টরগী ওইনা গোল্ড মণ্ডা, রনর্স অপ অমা অসিনি।

মচানুপা অনীমক ক্লাস টেন ফাওবদি যৌরে। (অনীখক পোকপা) লৈত-লায়রনা মরম ওইরদুনা গোপেগী লোয়নবী সোবিতা ব্রাহেংবম লৈকাই অমদি সলাম লৈকাই তাইনফমদা (শগোলবন্দ) ব্রাহেং লৈকাইদা লৈনবা য়ুম ওইনা অদুগা সোরোক ব্রাংমদা সলাম লৈকাইদা গোদাউনগী কা ভারা লৌদুনা লফোই অমদি মতম মতমগী ওইবা হৈ-রাশিং জিবিবাম অমদি তমেংলোংলোমদগী পুথোকরকপশিং কারবার তৌরি। মসিদা মখেয় পূল্পপ মমা, মচা, মপা মরিমক লৈরি। মচাশিংনা মী ওইদ্রিবা ফাওবদি ইশ্ফালগী ভারা য়ুমসিদা অসুম লৈখিগনি, ককচিংগী অশেংবা য়ুমদা হনখিরোই হায়না গোপেনা রাশকহৌরি। ■

শ্রী হাওবম সনাতোন সিংহ



শ্রী হাওবম সনাতোন সিংহ, ১৯৫৯, গী ফেব্রুৱাৰি ১২, শগোলশেন, সম্বতি
পূজা নুমিংতা বঙ্গলাদেশ, ভগুৱাৰি গাঁও, হান্না শিলেট দিষ্ট্ৰিক্ট, হৌজিকা মৌলবী বজাৰ
হায়না খঙনৱবা মফম অমদা তাইবঙ খোঙদাৱকই। অপোকপা শ্রী হাওবম ধবলো
সিংহ, লৈখিদ্রবা, নট সংকীৰ্তন শকপা মমিং চংপা মীশক্লি। অপোকপী থৌনাওজম
নিঙোল হাওবম ওংবী দশুমতি দেবীসু বাসক শকপী মমিং লৈবীনি।

মচিন মনাও নুপা অনী, নুপী অনী পূন্না মৱিনি। মথক্তা নুপা অমা (ফুৱিং তুবা)
মথংদা সনাতোননি। মথাদা নিউ চেক্কোনদা ওংবী হেমোলতানি। নহাৰুপ্তা ওংবী
কুঞ্জবতিনা মচিন মনাওশিংগী মনুংদা ইতোন তোনবীনি।

শিলেটতা লৈবা ভগুৱাৰি গাঁও প্ৰাইমাৰি স্কুলদা ক্লাস ফাইব ফাওবদং তমদুনা
পাস তৌহৌই। মথাদি থৌইনা তমথখিদ্ৰে। হৌজিক হৌজিক পুৱানা ৰাজবাৰি,
নোংমৈবুং, নিউ চেক্কোন ৰোদ ইম্ফালদা লৈৱি। শিলেটতগী লাৰুগা ইম্ফালদা
হান্না লৈৱল্লবা অমুক্তসু শক খঙনখিদ্ৰিবী কৈশাম নিঙোল বীনা দেবীগা হায়না
শীংনদুনা ১৯৮৯ দা য়ুস্থান লম্বীদা খোঙদাবা হৌৱকখি। সম্বতি পূজা নুমিংতা
পোকপা নুপা অমগা বীনা কৌবা নুপী অমগা থাজদনা থেংনখি। য়াম্মা নুংশি চান্ননা
পূকচেল খোয়জেল তিন্ননা য়ুস্থানমিল্লৱি। হৌজিক মচানুপা অমা, নুপী অহম, পূন্না
মৱিনি। মচানুপা অহল আনন্দ সিংহ একাদমী হায়ৱ সেকেণ্ডৱি স্কুলদা ক্লাস টেন
তল্লি। ইতোন তোনবীদি লাইৱিক তন্না হৌদ্ৰি।

মচনুপী চেকোন ওংবী হেমোলতগী নুপাসু শিলেটতগীনি। মখেয়াদি হাম্ননা মণিপূরদা থোকখিদুনা লৈখবনি। ১৯৮৬ তা ইমাগা ইচ্ছুপী অতেনবীগা লোয়ননা মণিপূরদা থোকখিবনি। বঙ্গলাদেশতগী লাক্কাগা ধর্ম্মনগরদা অহানবা থুংখি। অদুদগী দিমাপুর যৌরকখি। দিমাপুরদগীএম এস আর টি সিগী বস অঙাংবা মচুদা তোংলগা ইশ্ফালদা থুংলখি। মতমদসিদা ফুরিংখাওদা শুপ্ততগী লুপা তরাখক্তং যাওরম্মী। লম্বীদা অসুম লাকপদা মাও যৌরকপা মতমদুদা ব্লেল কম টু মণিপূর হায়না চাউনা থাবদু হেক উক্করগা পুর্নিসিদা তুজুংবা অমা ফাওখি। মণিপূর যৌরে হায়দুনা হরাওমনবদগী মীংতগী পি তাখিবা খঙহৌরমদে। অদুবু য়েংলু য়েংলুবা মায়কৈদা চাংগী চাং গাত্তা গায়রবা মফমসিদা লাক্কাগা ঐনা তৌগদবসি করিনো করিবু চারগা হিংলুদেইনো খল্লুবদা অমুকসু অঙকপা অমা ওইরম্মী। অসুম অসুম চঙশিল্লুকুনা মথং মথং তম্পাক উরকপা থোংহাম্পাং যৌরকপা মতমদদি মৈতৈগী ফনেক শেংপা, অহলশিংনা খুঁদে শেংপা বসকী থোংনাওদগী মশীং য়াল্লা উরকপদদি অকিবা পুন্মমক মাঙখিরম্মী। ঐ হিংলনি, শিররোই খনবা হৌরকই।

নীংশিংলকই, শিলেটতা লৈরিঙে লোন্নি শেংপা তুপি উল্লা গাত্তনা অয়ান্না লোয়নখিবদো, করিগুন্সদা মরৈকা খরা য়েংনরুবা, শাওনরুবা যাওরবদি “মণিপূর বংচা” হায়না হেত্তা চৈরকই। মতমদুদা খনখি। ঐগী হৌরকফম মণিপূরদা অমুক্তংদি চংকেকা হায়না। নীংশিংলকখি লৈখিদ্রবা ইপানসু তংতনা হায়রম্মশিং “ঐদি মণিপূরদা শিজবা ফংলরোই, নখেয়াদি মণিপূরদা চংলগা শিজরুচো, ভিক্ষা নিগদবা লৈরবসু মফমদুদা নিরুচো।” ইপাগী পেদবা খরা লৈরমগদবা মাল্লি, হায়দেদ্রম্মদ্রে। অদুবু বাইদু হায়রগসু মফমদুগী মীশিংগদি খংনা-চৈনবা, মুক্কাবা, গুন-মানদি অমত্তা লৈখিদে। ঐথোয়সু মফমদুদা য়াল্লা নুংঙাইনা লৌচা, ইচ্ছোলগা লোয়ননা থবক শুনবা ফাওবা মী থমদুনা লৈরম্মী। অদুবু মফমদুদদি, কদায় চংকদেইদো-কোথাই জাবেন? কৈদৌদেইনো-কি করবেন (কোরবেন)? অসিগুন্সদা মীরোলদা বা গাঙনবনি। শিলেট (বঙ্গলাদেশ) তা লৈরিঙে নাজ পল্লিসিটি দা অহানবা লাইয়েকপা তম্বা হৌরকখি। অদুদগী (হীদা), হেলঠ এদুকেসন ইকোনোমিক দিভেলবমেন্টতা ব্রিলিয়ম কৌবা ইংলিশ মচা খৃষ্টিয়ান মিসনরিগী ওঝা অমগী মখাদা লাইয়েকপা তল্লকই। অতোপ্লা ট্রেনিংদা তাকপীরকখিবশিংদি মিষ্টর মাইক, অমেরিকা মচা, সিষ্টর এন অমসুং সিষ্টর ইভা, ইংলেণ্ড মচা, সিষ্টর তিনিকা হোলেন্দ মচানি।

সনাতোন, ইমা ইপাগীদি য়ান্না নুংশিজবা সনাতোন্সনি, লৈকাইগীনা সনাতোননি, অদুগা ময়ামগীনা চন্দ্র হায়না খঙনৈ। চন্দ্র হায়না খঙনবগী ময়মদি (বঙ্গলাদেশতা) চন্দ্র আট এণ্ড প্রিন্টর, ব্লোক প্রিন্টিং হায়দুনা “ভানুগাছ” হায়বা মফমদুদা দুকান অমা হাংলম্মী। মফমদুদা অসিগুন্স্বা মখলগী দুকান অমত্তা লৈরমদে। ইথন্তনিনা পৈশাসু য়ান্না ফংলম্মী। মদুদগী ফংলকপা পৈশানা লৌফম লৈশিল্লম্মী। অদুবু মদু পুন্মক ইয়ান্না শীন্দুনা য়োন্তোয়গী ইমুং, মণিপুরদা থোরকখিবনি। অসুন্না হান্না লৈশ্ববা ইচননুপীগীদা মতম খরা লৈরে। অদুদগী ইন্তোল লৈশিল্লে, য়মদি শাদ্রি, মীগী য়মদা ভারাদা লৈরে।

মণিপুরগী মফম মফমদা চংতুনা লাইয়েকফম, থবক য়াওফম থিবা হৌরে। য়াওরমদাইদা লাই য়েকপা হৈ হায়কবসু য়াদ্রি। অসুন্না সিংহ আট (সিংহবীরগী) তা য়াওরে। থবক শুমিল্লরগা মীনা লুপা চাতরুক খুংশুমল শাবা মতমদা সনাতোনদি শুপ্ততগী লুপা তরাদং হজিরা ওইনা পানবিথি। মতমদুদা বঙ্গলাদেশ নীংশিংলকই, পুক্রিং নুংশিরকপসু য়াওরকখি। নুমিদাংদা স্কুল হাংদুনা লাইয়েকপা তসীদুনা মীয়ান্না সলাম তৌবীরদুনা ফনা য়ান্না ইকাই খুম্ববীদুনা লৈজরস্বদু মফমসিদদি ইচিক চিকত্রে। অদুবু আশা অমদি ইমাঙ মাঙদ্রি। অরাপ অরাপ্পা মফমদা চংতুনা পোষ্টর য়েকপগী থবক তৌরম্মী। বানর (বান্দর) বিড়ীগী এদভটাইজ পোষ্টর অপাক অপাকপা কয়াসু য়েক্রম্মী। থবক মথোং খঙদ্রিঙে, বারিঙে, মীগী য়মদা ভারাদা লৈরিঙে তাঙাদুনা ইচননুপী অতোনবীসি অমুক চেন্তোকত্রে। মতাংদুদি নীংশিংলুরগা নাঠে কয়া ইচা চাখিদে। ইয়ান্না ফি তুবনিনা, ফি তুবসু হৈ। ইমা ইপা অনীমক্লা ঈশৈ শকপনিনা ঈশৈসু খরা অদুম মঙংবা হৈ, অদুবু ঐগী লাইনিংদি মথোয়শিংদগী তোঙাল্লি।

মীগীদা য়াওবা অরোইবা মফম অদুদগী সিংহ অদুগা স্বাইদগী হান্না য়াওরকপা অদুদগী পল্লিসিটি, অরোইবা অমদি অহৌবা রাহৈ অনীসি পুনশিল্লগা ১৯৮৮ দা সিংহ পল্লিসিটি, নিউ চেকোন রোদতা লিংখংতুনা হাংদোক্রে। মীগী বস হেক খান্না উবগা মপুগী নুপীগী মমিং হংই বসতুদা হেঙা ইশিল্লি। বসকী মমিং হেঙা থোনজিল্লি। মদুসু লেমনি, পৈশা লৌদে। অদুদগীদি বসতা মিং থাবা হৌরে। লুপা কুন্স্বা কুন্স্বা লৌবা হৌরে। লুপা লাক্ষ লাক্ষ পীবা গাড়ীদা আটিষ্টকী খুংনা নম্বর খাদ্রবদি থানানা ফায় হায়বসিদা অয়েকপা অমা ওইনা লোন্না চাউথোকচৈ। শক্লাইরবশিংগী মফমদা চংতুনা ফোটো পীবীয়ু হায়কবদা পীরক্তবা, মথোয়না অঙাওবগুম খনবা, উবিথিবা পুন্মক ফাথরগা খাঙখি। অদুদগী কেমেরা অমা (জেনিট) পায়বা হৌরে। ফক্সন কয়াদা, পুন্মক শুপ্পা ফোটো অমত্তা উবা শক্তম শমজিল্লগা শেন্সা কাল্লগী টেক্রিক অমা পুথোকপা হৌরে। মসিগী ইহ্লদি বঙ্গলাদেশতা লাইয়েকপা তসীরকখিবা ইংলিশ মচাশিংনা কেমেরা অমা ইথা খাদবদুদগীনি। মণিপুরগী মফম খুদিংগী ফোটোশিং, মতম মতমগী হোংলকপা খেন্নবা শক্তমশিং ফোটো লৌবা লেপত্রি।

১৯৯৮ গী জানুৱাৰিগী তাং ৩০, আৰ দি এস (ৰাজা ডুম্ভা সিংহ) হায় মুলদা অহানবা ওইল পেণ্টিং পোৱাট্টেট একজিভিসন পাঙথোন্ধে। মণিপুৰগী গভৰ্ণৰ ও এন শ্ৰীৱষ্টভনা অথোইবা লেঙবীৰকপা অদুগা আৰ কে সি এসনা থৌৱম মপু ওইথি। শ্ৰী থোইদিংজম তোম্বী সিংহ অমসুং শ্ৰী হাওবম শ্যামকুমাৰ সিংহ অনীনা ৰা ঙাঙথি। থৌৱম পাঙথোকফমদু ফিনা পুমকোয় কোয়না খাজিল্লগা কা মনুংসু ফিনা শিলিং থাৱগা ধুপকী মৈথু মৱক্তা মশক উহন্দনা শিলিং মৱমদা থম্বা স্পিকৱদা লৈবাক নীংবগী ঈশৈনা মথেল হাপথি। মদু হৌজিক ফাওবা কনাগুহ্ননা নীংশিংবিরকপসু যাওৱি। অদু শীনবদা লুপা লিশিং ৩৫ চঙথি।

মদুগী মতুংদা লাইশিংদু থম্বা আট্ গেলৱি অমা চেঙ্কোনদা হাংদোন্ধে। ওনৱেবল, দক্লিয়ু থোইবনা ১৯৯৯ গী ফেব্ৰুৱাৰি তাং ১৩, থাংজ নুমিংতা শঙ্কাবীথি। গেলৱিসিদা অয়েকপা ফোটা ২৭০ থম্বি। লেপুনা হাপচিনথিগনি। মশক নাইৱবা মৈতৈগী, চাংমীশিংগী, মুসলিমগী দৱবাৰ মেম্বৰ ৱালিউল্লাগী শক্তমশিং যাওৱি। শৰ্মিলাগীসু য়েকপা লোইদুনা ফ্ৰেম চনবসু লোইৱে গেলৱিদা থম্বগনি।

সনাতোন তুৱিগী মমি থম্বা, য়েকপগী থবক্তা নঙনা সাহিত্যগী লমদসু শৈৱেং ইবা য়ান্না পামজৈ। শৈৱেংশিং লাইৱিক ওইনা ফোঙদোকপদি লৈত্ৰি। সনাতোন্না হায়-ঐদি শৈৱেং ইবা নঙে। ঐথোয়গী ইৱোলসি কয়ামুক মৱাং কায়না লৈবগে হায়বদু থিবনি। ময়েক অমঙনা হৌবা ৱাহৈ ঙাক্তগী শৈৱেং ফনা য়ান্না ইদুনা লৈবে। অদুবু থিৱগা মখা তানা ইথথিগনি হায়হৌৱি।

হৌজিক ফাওবদা মহাক্কা তৌজৱিবা থবকসিদা পেনবীৱদুনা মণিপুৰগী গভৰ্ণৰ শ্ৰীৱাষ্টভনা মমল য়ান্নবা কেমেৱা অমা খুদোল ওইনা পীবিৱকথি। মথংদা গভৰ্ণৱনা লুপা লিশিং কুন, হৱিদাসনা লুপা লিশিং মঙা পীবিৱকথ্ৰে। মেটেলনা শীনবা থৌৱম অমদা খামেন চংপা ফৈজোম মনা ওইনা ফংথি। হান্নগী সি এম দক্লিয়ু নিপামচানা লুপা লিশিং ২০ গী অয়েকপা লাইশিং লৈবিথি। মণিপুৰী আট্ সোসাইটিগী লাইফ মেম্বৰ ওইৱি। কিমাত্ৰকীসু লাইফ মেম্বৰ ওইৱে। ■





রাজেন খুমুচম (১৯৫৮) শগোলবন্দ, খম্মামলৈরক, ইম্মালদা পোকই। অপোকপগী মিং খুমুচম বুদ্ধি সিংহ, অপোকপগীনা খুমুচম ওংবী ভৈগাবতি দেবী কৌই। মচিন-মনাও মাপননি। নুপা তরু, নুপী অহম, পুম্মকী মনুংদা মহাক্সা যাইমনি। সাপম নিঙোল ইন্দিরাগা য়ুয়াল লম্বীদা খোঙদামিন্নি। মচা অহম ফঙজরে। মচা নুপী অমা নোংঙালৈমা অমসুং মচা নুপা অনী দোন অমসুং অলদ্রিনি।

কোলেজ তমদিঙৈদা আই: টি: আই: দগী তোঙান-তোঙানবা ট্রেড অনীদা ট্রেনিং পাস তৌরকই। মণিপুর য়ুনিভার্সিটিদগী জিওগ্রাফিদা গ্রেজুয়েং লোইরবা মতুংদা নাগপুর য়ুনিভার্সিটিদগী ফিজিকেল এজুকেশন অমসুং স্পোর্টসকী লমদসু গ্রেজুয়েংনি। দেল্লিদা পোলিটিকেল সাইন্সতা পোষ্ট গ্রেজুয়েং তৌরকই।

কলচর, সাহিত্য অমসুং ঈশৈ-নোংমাইগী তোঙান-তোঙানবা সংস্থান কয়্যাগা য়ান্না ঙ্মা খুংশয়রক্তনা থবক তৌরকই। দ্রামা য়াওরকই, ঈশৈ ময়েকসু ই, মণিপুর ফিল্মসু য়াওই। হায় স্কুল অমসুং কোলেজদা ওজা ওইরম্মী। য়ুনিফোর্মবু পামজবনা, য়ুনিফোর্ম সার্ভিসতা চংদুনা থবক্তগী পোখারবা মতুংদা প্রাইভেট কম্পানিশিংদসু থবক তৌরম্মী। তোঙান-তোঙানবা সংস্থানশিংগী প্রসিডেন্ট, সেক্রেটরী ওইরম্মী। এ: আই: আর, ইম্মালদা শৈরেং লাম্বোকত্রে। চেফোঙ কয়্যাগী এডিটরসু ওইরম্মী, ওইরি। ইম্মালদা ফোঙবা পাউচেনী ক্লিন্টিনি। মণিপুরী লোনবু ভারতকী চশুবা সেদুলদা য়াওহয়বগী মতাংদা চরা হেন্দুনা ডিম্বন্দ তৌবা য়াওরকখি। তোঙান-তোঙানবা মতম-মতমগী পাংথোকপা ট্রেনিং কয়্যা য়াওরকখি। সার্টিফিকেট, রিভার্ড, নেসনেলগী এৱার্ড কয়্যা ফংথে।

হৌজিক ফাওবদা মহাক্সী ফোঙলবা লাইরিকশিংদি :- (১) বি লতাসনা মঞ্জুরি (শৈরেং), জুন, ১৯৭৯ (২) হোঙলে শক্তম অদুঙৈগী (শৈরেং), দিসেম্বর, ১৯৮২ (৩) লোইশিন্দ্রবা বারী (বারী মচা), এপ্রিল, ১৯৮৩ (৪) Carpentry Workshop Book-I (Eng.), 10th May. 1985 (৫) লৈবগে কদায়দা (শৈবেং), ২১ নবেম্বর, ২০০৪ (৬) মচু-মচুগী সংসার (বারী মচা), ১ সেপ্তেম্বর, ২০০৫, (৭) কাউন্সিলরোইদবা (লমকোয় বারী), ২০ অগষ্ট, ২০০৬ (৮) খুদোলদুগী চৈনাখোল (বারী মচা), ৩১ মার্চ, ২০০৭ (৯) মণিপুরগী থবানমিচাক খরা (পুন্সি বারী), ৩০ সেপ্তেম্বর, ২০০৮ অসিনচিংবনি।

হৌজিক-হৌজিকমক দ কলচরেল ফোরম, মণিপুরগী জোইন্ট সেক্রেটরী ওইরি। ভোলুন্টরী ওগনাইজেশন অমদি সাহিত্যদা লুপচরি-ঙাওজরি।